
ಕೊಂಕಣಿ ಮಾಯಾಭಾಸ ಉಲೋವೈ ಲೋಕಾನಿ ಕರ್ನಾಟಕ ರಾಜ್ಯ ಆನಿ ಭಾರತ 
ದೇಶಾಂತು ವೆವೆಗ್ರೆ ಕ್ಷೇತ್ರಾಂತು ವಾವ್ರ ಕರು ಕೊಂಕಣಿ ಸಮಾಜಾಕ , ಕರ್ನಾಟಕ ರಾಜ್ಯಕ 
ಆನಿ ಭಾರತ ದೇಶಾಕ ಮಸ್ತ ನಾಂವ ಹಾಳೆಲೆ ಆಸಾ , ಆನಿ ತೆ ಮಹಾ ಮಾನೆಸ್ತ ದೇಶ 
ವಿದೇಶಾಂತ್ ತಾನಿ ಕೆಲೆಲ್ಯಾ ವಾವ್ರಾ ಖಾತಿರ ಚಿರಸ್ಮರಣೀಯ ದಾವುಲೊ ಆಸಾತ್ 

GOOG 
ಭಾರತ ದೇಶಾಚೆ ಸ್ವಾತಂತ್ರ್ಯ ಚಳ್ವಳ್ಚೆ ಕಾಲಾಂತ್ ಯಾ ದಲಿತಾಂಕ್ ಉದ್ದಾರಾಚೆ 
ವಾವ್ರ ಕರೈ ಕಾಲಾರ್ ಪುಢಾರ್‌ಪಣ ಘತಿಲೆ ಕೊಂಕಣಿ ಮಹಾ ಮಾನೆಸ್ತ ತಶೀಚ್ ಇತರ 
ವೆವೆಗ್ರೆ ಕ್ಷೇತ್ರಾಂತ್ಯಿ , ಸಾಂಗೈ ದಾಲಾರ್ , ರಾಜಕೀಯ , ವಿದ್ಯಾಕ್ಷೇತ್ರ , ಬ್ಯಾಂಕಿಂಗ್ , 
ಜೀವವಿಮಾ , ವೈದ್ಯಕೀಯ , ತಾಂತ್ರಿಕ ಶಿಕ್ಷಣ , ಸಹಕಾರ್ ಇತ್ಯಾದಿ ಕ್ಷೇತ್ರಾಂತು ಮಸ್ತ 
ಇತ್ತೆ ಸೇವಾ ಕರು ತಾಂಚೆ ನಾಂವ್ ದೇಶ , ವಿದೇಶಾಂತ್ , ವಿಖ್ಯಾತ ದಾಲೆಲೆ ಆಸಾ . 
ಥೋಡೆ ಕೊಂಕಣಿ ಸಾಹಿತಿನಿ , ಕನ್ನಡ , ಹಿಂದಿ , ಇಂಗ್ಲೀಷ , ಮರಾಠಿ , ಇತ್ಯಾದಿ ಭಾಷೆಂತು 
ಸಂಶೋಧನ್ , ಕಾವ್ , ಕಾದಂಬರಿ , ಭಾಷಾಂತರಾಚೆ ವಾವ್ರ ಕೆಲೆಲೆಂಯಿ ಆಸಾ , ನಾಟಕ , 
ಸಂಗೀತ , ಲೋಕವೇದ ಕ್ಷೇತ್ರಾಂತ್ ಕೆಲ್ಯಾ ತಾಂಚಾ ವಾವ್ರಾಕ ದೇಶವಿದೇಶಾಚೆ ಉಚ್ಚ 
ಪ್ರಶಸ್ತಿಯೂ ಲಾಭ್ಲೆಲೆ ಕೊಂಕಣಿ ಜನಾಂಕ ಅಭಿಮಾನಾಚೆ ಸಂಗತ್ ದಾವು ಆಸಾ . 

ತಸಲೆ ಮಹಾನ್ ಕೊಂಕಣಿ ಮಾನೆಸ್ತಾಂಕ ಭಾರತ ದೇಶಾಚೆ ಆನಿ ಕರ್ನಾಟಕ ರಾಜ್ಯಾಚೆ 
ತಾಂತಯ್ ಮುಖ್ಯ ದಾವು ಕೊಂಕಣಿ ಮಾಯಾಭಾಸ್ ಉಲೋವೈ ಜನಾಂಕ್ , ತ್ಯಾ 
ಪುಢಾರಾಂಗೆಲೆ ಜೀವಿತಾಚೆ , ತಾನಿ ಭಾರತೀಯ ಜನಸಮುದಾಯಾಚೆ ಉದೋಗ್ಧತಿ ಖಾತಿರ 
ಕೆಲ್ಲೆ ವಾವ್ರಾಚೆ , ಆನಿ ದಿಲ್ಯಾ ಸೆವೆಚೆ ವಳಕ ಆಯ್ಚ್ಯಾ ಆನಿಕ್ ಫಾಯ್ಚ್ಯಾ ಕೊಂಕಣಿ 
ಪಿಳ್ಳೆಕ್ ದಾವೆ ಅಗತ್ಯ ಆಸಾ ಮ್ಹಳ್ಳೆ ದೃಷ್ಠಿನ್ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿನ 
ಕೊಂಕಣಿ ಮಹಾಮಾನೆಸ್ತ್ ಲೇಖನ ಮಾಲಾ ನಾಂವಾರ್ ಪ್ರಕಾಶನ್ ಕರೆ ಠರಯ್ಲಾ . 
ಕೊಂಕಣಿ ಮಹಾ ಮಾನೆಸ್ತಾಂಗೆಲೆ ಜೀವಿತ್ ಆನಿ ಕಾರ್ ಹೊ ಬೂಕಾಂತ್ ಲ್ಲಾನ್ ರೀತಿ‌ 
ಪ್ರಬಂಧ ದಾವು ಪ್ರಕಾಶನಾಕ ಯೆತಲೆ . ಅಕಾಡೆಮಿನ ಸುಮಾರ್‌ 50 ( ಪಾಸ್ ) ಕೊಂಕಣಿ 
ಮಹಾಮಾನೆಸ್ತಾಂಚಿ ಜೀವಿತಾಂ ಆನಿ ಕಾರ್‌ಯಾಂಚಿ ವಿವರ್ ಬುಕಾ ರೂಪಾರ್ ಉಜ್ವಾಡಾಕ 
ಹಾಡ್ಡೆ ಯೋಜನ್ ಮಾಂಡುನ್ ಫೆತ್ತಾ . 

ಹಾಜೆ ನಿಂಮ್ಮಿ ಕೊಂಕಣಿ ಜನಾನಿ ಹೆ ಮಹಾಮಾನೆಸ್ತಾಲೆ ಜೀವಿತ , ತಾಂಚೆ ವಾವ್ರ 
ಅನಿ ಕಾರ್ ವಾಜುನು ತಾಂಚೆ ವಿಷಯಾಂತು ಅಭಿಮಾನ್ ಆಮಿ ಕೊಂಕಣಿ ಲೋಕ್ ಅಶೆಂ 
ಸ್ವಾಭಿಮಾನ್ ವಾಡೋನು ಘವ್ಯಾಕ ಶಕ್ಯ ದಾತಲೆ ಅಶೆಂ ಆಮೈ ಆಶಾ ಆಸಾ . ಸಂತೋಷಾಚಿ 
ಗಜಲ್ ಮ್ಹಳ್ಯಾರ್ , ಕೊಂಕಣಿ ಅಕಾಡೆಮಿನ ಕರ್ನಾಟಕಾಚ್ಯಾ ವೆವೆಗ್ಳ್ಯಾ ಪತ್ರಿಕೇರ್ 
ಪ್ರಕಟನ್ ದೀವು , ಕೊಂಕಣಿ ಲೇಖಕಾಂನಿ ಕೊಂಕಣಿ ಮಹಾ ಮಾನೆಸ್ತ ಲೇಖನ ಮಾಲಾ 
ಬೂಕ್ ಬರೋವು ದಿವ್ಯಾಕ್ ತಾಂಗೆಲೆ ನಾಂವಾ ದೀವ್ಯಾ ಅಶೆಂ ವಿನಂತಿ ಕೆಲೆಲೆ ತೆದನಾ , 
ಕರ್ನಾಟಕ ರಾಜ್ಯಾಚೆ ವಿವಿ ೦ ಗಡ ಗಾಂವ್ಚೆ ಕೊಂಕಣಿ ಸಾಹಿತಿನಿ ಬೂಕ್ ಬರೋವೈ ವಾವ್ರಾಕ 
ಮುಕಾರುನು ಆಯಿಲೆಂ ಆಮ್ಯಾಂ ಮಸ್ತ್ ಸಮಾದಾನ ದಿಲಾಂ . 


III 


ದಿ . ಶ್ರೀ ಕಾರ್ನಾಡ್ ಸದಾಶಿವರಾಯು , ದೇಶಾಚೆ ಸ್ವಾತಂತ್ರ್ಯ ಚಳವಳಾಚೆ 
ಕಾಲಾರ್ ಕರ್ನಾಟಕ ರಾಜ್ಯಾಚೊ ಮುಖ್ಯ ದಾವ್ ದ.ಕ. ಜಿಲ್ಲೆಚೆ ರಾಜಕೀಯಾಂತ್ 
' ಅನಭಿಷಿಕ್ತ ರಾಯ್ ' ಅಶೆಂ ಜನಾನಿ ವಳ್ಳುಚೆಂ ತಸಲೊ ಪುಢಾರಿ ಆಶಿಲೊ . ಭಾರತಾಶ 
ಸ್ವಾತಂತ್ರ್ಯ ಮೇಲ್ಕಾ ದಾಲ್ಯಾರ್ ಚಳ್ವಳಾಕ ಜನಾನಿಂ ಮುಖಾರ್ ಯೇವಾ ಅಶೆಂ 
ಮಹಾತ್ಮ ಗಾಂಧಿಜಿನ ಉಲೊ ದಿಲೆಲೆ ಕಾಲಾರ್‌ ದಿ . ಕಾರ್ನಾಡಾನ ತಾಂಚೆ ವಕೀಲ 
ವೃತಿಕ ರಾಜಿನಾಮೊ ದೀವ್ ತಾಜೆ ಘರದಾರ್ ದೇಶಾಖಾತಿರ ತ್ಯಾಗ ಕರ್ಚಾಂತ್ 
ಮುಖಾರಿ ಆಯ್ಕೆ . ನಂತಾ ಗಾಂಧೀಜಿಲೆ ಮೊಗಾಚೆ ಕಾಲ್ಯಾವಳ್ ದಾವು ಆಶಿಲೆ 
ಖಾಧಿ , ಹರಿಜನಾಂಕ್ ದೇವಳ ಪ್ರವೇಶ , ದೇಶಿಯ ವಿದ್ಯಾಲಯ ಇತ್ಯಾದಿ ವೆವೆಗ್ಗೆ 
ಕ್ಷೇತ್ರಾಂತು ವಾವ್ರ ಕರು ಜನಾಂಕ ಸಂಘಟನ ಕರು ಮಹಾತ್ಮಗಾಂಧಿಜಿ ಕರಾನ್ 
' ದೇಶಭಕ್ತ ' ಮ್ಹಣ್ಚೊ ಬಿರುದ್ ಆಪ್ಣಾಯಿಲೊ ಮಹಾಮಾನೆಸ್ತ ದಿ . ಕಾರ್ನಾಡ 
ಸದಾಶಿವರಾಯ್ , 1924 ಇಸ್ವಿಂತ್ ಜಿಲ್ಲೆಚೆ ನೇತ್ರಾವತಿ ಆನಿ ಗುರುಪುರ ನಂಯ್ಯೋ 
ಪಾಪ್ಪಾಡಿ ಉದ್ಕಾನಿ ಭರು , ಔರಾನಿಂಮ್ಮಿ ಲಕ್ಷಾಂತರ ಜನಾಂಚೆ ಘರದಾರ್ ನಷ್ 
ದಾಲೆಲೆಂ . ತೆದನಾ ಔರಪೀಡಿತಾಂಕ ಸ್ವಂತ ದುಡು ಖರ್ಚ್ಕರು ಆಂಗಲೆ , ದಿನಸ್ 
ದೀವು ಆಶ್ರಯ್ ದಿಲಲೊ ' ದಾನಶೂರ್‌ಕರ್ಣ್ ದಿ . ಕಾರ್ನಾಡ ' ಖಂಚೆಯ್ ಸ್ಥಾನಮಾನ 
ಆಪ್ಣಾಂವ್ಚೆ ಅಪೇಕ್ಷಾನಾತಿಲೆ ಭಾರತ ದೇಶಾಕ ಸ್ವಾತಂತ್ರ್ಯ ಮೇಳ್ಕಾ ಮೃ ೪g 
ಆಕಾಂಕ್ಷಾನ ವಾವ್ರ ಕೆಲಿ ಭಾರತ ದೇಶಾಚೆ ಅಮೂಲ್ಯರತ್ ದೇಶಭಕ್ತ ಕಾರ್ನಾಡ 
ಸದಾಶಿವ ರಾವ್ , 


ದಿ . ಕಾರ್ನಾಡ ಸದಾಶಿವ ಠಾವಾಲೆ ತ್ಯಾಗಾಚೆ ಜೀವಿತ , ತ್ಯಾ ಕಾಲಾಚೆ ರಾಜಕೀಯ್ 
ಆನಿ ಸಾಮಾಜಿಕ ಪರಿಸ್ಥಿತಿ , ತಾಜೆ ಆವಯ್ ಆನಿ ಕುಟುಂಬಾಚೆ ಸಾಂದ್ಯಾನಿ ಕೆಲಿ 
ತ್ಯಾಗ್ ಆನಿ ಆಖೈರಿಚೆ ಕಾಲಾರ್‌ ಸದಾಶಿವ ರಾಯಾಂಕ್ ಆಯ್ಲಿ ದುರ್‌ದಶಾ 
ವಿಸ್ತಾರದಾವು ಬರೆಯಿಲೊ ಬೆಂಗಳೂರ್‌ಚೊ ತಾಳೊ ಪತ್ರಿಕೋದ್ಯಮಿ ಶ್ರೀ ವಿಶ್ವ 
ಕುಂದಾಪುರ್ , ವಿಶ್ವ ಕುಂದಾಪುರ್ ಹಾಂಕಾ ದೇವುಬರೊ ಕೊರೊ . 

ತಸೀಚಿ ಬೂಕ ಸುಂದರ ದಾವು ಛಾಪ್ಪುನು ದಿಲೆಲೆ ಮೆ / ವಿಕ್ಟೋರಿಯಾ ಪ್ರಿಂಟಿಂಗ್ 
ವರ್ಕ್ಸ್ , ಬಂಟ್ವಾಳ , ಹಾಂಕಾಯಿ , ಆನಿ ಮುಖಚಿತ್ರ ರಚನ ಕರು ದಿಲೆಲೆ ಶ್ರೀ ಗುರ 
ಬಂಟ್ವಾಳಕಾರ್ ಹಾಂಕಾ ದೇವು ಬರೆಂ ಕೊರೊ . 

ಕೊಂಕಣಿ ಜನ ' ' ಕೊಂಕಣಿ ಮಹಾಮಾನೆಸ್'ಲೇಖನ ಮಾಲಾಚೆ ಬೂಕಾಂ ಸ್ವೀಕಾರ 
ಕಲೆ ಅಶೆಂ ಅಮ್ಮಿ ಭೂಗ್ಲಾ ದಾವು ಆಸಾ . 


ದೇವು ಬರೆಂ ಕೊರೊ . 


ಮಂಗೂರ 
ದಿನಾಂಕ : 15-4-2000 


ಬಸ್ತಿ ವಾಮನ ಶೆಣೆ 

ಅಧ್ಯಕ್ಷ 
ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ 

ಸ್ವಾತಂತ್ರ್ಯ ಯೋಧು - ಸಮಾಜ್ ಸುಧಾರಕು 
ಕಾರ್ನಾಡ್ ಸದಾಶಿವ ರಾವ್ 


* ವಿಶ್ವ ಕುಂದಾಪುರ 


ತೇ ಶೇಳಿ ಕಾಲ್ , ಸ್ಕೂಲಾ ವಚ್ಚೆ ತೇ ಚೆಲ್ಲೇಕ ತಾಗೆಲೆ ಆವೂನು ವುಲನಾಚೆ ಏಕ ಕೋಟ್ 
ಘಾಲ್ಕು ಧಾಡ್ಲೆಲೆ . ಶೆಳೀಂತು ಆಂಗಾಕ ಮಸ್ತ ಆರಾಮ್ ದಿಂವ್ವ ತೇ ಕೋಟಾಚೆ ಸೌಂದರ್ಯ 
ಆಸ್ವಾದನ ಕರ್ತೆಚ್ ಖುಶೀನ್ ತೋ ಚೆಲೋ ಸ್ಕೂಲಾಕ ವಾಚ್ ಆಸ್ತಾನಾ ಅಸ್ಪಶ್ಯ ಜಾತಿಚೋ 
ಎಕ್ಕೊ ಚಲ್ಲೊ ರಸ್ತೆ ಮಧ್ಯಾತು ಖಾಲಿ ಆಂಗಾರ್ ಬೈಸೂನ್ ಗಡ್‌ಗಡ್ತಾ ಆಸಿಲೊ ತೇ ದೃಶ್ಯ 
ಪಳೋನ್ ಹೇ ಚೆಲ್ಲೆಲೆ ಮನ ಕರ್‌ಗಲೆ , ಆಫ್ಘಾಲ್ಯಾ ಆಂಗಾ ವಯ್ದೆ ತೇ ಮೊಲಾಧಿಕ್ ಕೋಟ್ 
ಕಾಡೂನ್ ತೇ ದಲಿತ್ ಚೆಕ್ ದೀವು ಸ್ಕೂಲಾಕ ಗೆಲ್ಲೊ .... 

ಇಡ್ಲೆಂಚ್ ನ್ಹಯ್ , ಹೇ ಚೆಲ್ಲೇಲೆ ಮೊವಾಳ್ ಹೃದಯಾಚೆ ಆನಿಕ ಏಕ್ ಉದಾಹರಣ 
ಪಳಯಾ . 


ಏಕ್ ದಿವಸ ಸ್ಕೂಲಾಕ್ ಗೆಲ್ಲೆ ತೆದ್ದಾ ಎಲ್ಲೋ ಗರೀಬ್ ವಿದ್ಯಾರ್ಥಿಲಾಗ್ಗಿ ಪುಸ್ತಕ್ ನಾಶಿಲೆ . 
ತೇ ಮೊಳೋವು ಆಪ್ಪಾಲೆ ಪೂರಾ ಪುಸ್ತಕ್ ತಾಕ್ಕಾ ದೀು ಘರಾಕ್ ಆಯ್ಕೆ . 

ಅಬ್ಬಾ ! ಸ್ಕೂಲಾಕ ವಚ್ಚೆ ಇತ್ತೆ ಸಾನ ವಯಸ್ಸಾರಿ , ತಾಗೆಲೆ ಕಿತ್ಸೆ ವಿಶಾಲ್ ಹೃದಯ್ 
ನ್ಹಯ್ ಕೀ ಮೈಣ್ಣೆ ಭಾವನಾ ಕೊಣಾಲೇ ಮನಾಂತ್‌ಯೀ ಯೇನಾತಿಲೆ ರಾಬೂಕ್ ಸಾಧ್ಯ ನಾ . 

' ಬೆಳೆವ ಸಿರಿ ಮೊಳಕೆಯಲ್ಲಿ ಮೃಣ್ಣೆ ಏಕ್ ಲೊಕೋಕ್ತಿ ಪ್ರಕಾರ ಹೊ ಚೆಲ್ಲೊ ಹೋಡ್ 
ಜಾಲ್ಲೆ ನಂತರ್‌ಯೀ ಹೇಂಚ್ ಮಾರ್ಗಾರ್ ಚಲ್ಲೊ . ಗರೀಬ್ , ದಲಿತ್ ಲೋಕಾಚೆ ಕಲ್ಯಾಣಾ 
ಖಾತಿರ್ ಜೀವನಾಚೆ ಸರ್ವಸ್ವ ತ್ಯಾಗ್ ಕೆಲ್ಲೆ . ಭಾರತ್ ದೇಶಾಕ ಪಾರತಂತ್ರಾಸುನ್ ವಿಮೋಚನ 
ಕರ್ಚೆ ಸಂಗ್ರಾಮಾಂತು ಪೂರಾ ಸೂಬ್ ಟ್ಯಾಗ್ ಕರ್ನ್ ಅಂತಿಮ್ ಜಾಂವ್ಕ್ ಅಕ್ಷರಶಃ ಆಪ್ಲೆಲೆ 
ಪ್ರಾಣಚ್ ತ್ಯಾಗ್ ಕೆಲ್ಲೆ .... 

ಸರ್ವ ಕಾಲಾಕ ಸ್ಫೂರ್ತಿದಾಯಕ್ ಜಾಂವ್ಕ್ ರಾಬೈ , ನಿಸ್ಸಹ್ , ನಿಷ್ಕಪಟ , ಪ್ರಾಮಾಣಿಕ , 
ಇತ್ಯಾದಿ ಶಬ್ಲಾಕ ಪ್ರತಿರೂಪ ಅಶೀ ಆ ಎಲ್ಲೊ ಮಹಾಪುರುಷ್ ಆಮ್ಲೆ ಮಧ್ಯಾಂತು 
ಆಸ್‌ಲೋ .. ಮಹಾನ್ ದೇಶಭಕ್ತ , ಸ್ವಾತಂತ್ರ್ಯ ಯೋಧು , ಸಮಾಜ ಸುಧಾರಕು , ತ್ಯಾಗ ಜೀವಿ 
ಕಾರ್ನಾಡ್ ಸದಾಶಿವ ರಾಯ್ .. 

ಕಾರ್ನಾಡು ಸದಾಶಿವ ರಾಯ್ ' ಹೇಂ ನಾಂವ್ ಭಾರತ್ ಸ್ವಾತಂತ್ರ್ಯ ಸಂಗ್ರಾಮ ಮಣ್ಣೆ 
ಮಹಾನ್ ಕಾದಂಬರೀಂತು , ವಿಶೇಷತ : ಕರ್ನಾಟಕಾಚೆ ಅಧ್ಯಾಯಾಂತು ಚಿರಸ್ಥಾಯಿ ಜಾಂವು 
ಧ್ರುವ ನಕ್ಷತ್ರ ಅಶಿ ಜಗ್‌ಮಗ್ತೇ ರಾವ್ವಾಲೆ 


ಸಿರಿವಂತ್ ಕುಟುಂಬಾಚೆ ಕರುಣಾಮಯಿ ಪೂತ್ 


ಸಿರಿವಂತ ಜನಾಂಕ ತಣ್ಣೀಚ್ ಹೃದಯ ರಾಬ್ಬಾ ಮೃಷ್ಟ ಲೋಕರೂಢ ಅಭಿಪ್ರಾಯಾಕ್ 
ವಿರುದ್ಧ ಜಾಂವ್ಕ್ ಆಸ್ಟೆ ಏಕ್ ಸಾರಸ್ವತ್ ಕುಟುಂಬಾಂತ್ ಕಾರ್ನಾಡ್ ಸದಾಶಿವ್ ರಾವ್ ಜಲ್ಮಲೆ . 

ಕಾರ್ನಾಡ ಭಾರದ್ವಾಜ ರಾಮಚಂದ್ರ ರಾಯು ಕೊಡಿಯಾಲಾಚೆ ಏಕ್ ಪ್ರಸಿದ್ಧ ವಕೀಲ್ . 
ಆಗರ್ಭ ಶ್ರೀಮಂತ , ರಾಧಾಬಾಯಿ ಹಾಂಗೆಲಿ ಬಾಯ್ , ಸಗ್ರೆ ಕೊಡಿಯಾಲ್ಟಿ ಹಾತಾನ್ ಮೆಜ್ಜೆ 
ಇತ್ತೆ ಸಿರಿವಂತ ಕುಟುಂಬಾಂತು ಏಕ್ ಜಾಂವ್ಕ್ ಆಸ್ಸಾರಿಯೇ ಹೇಂ ಬಾಮ್ಮುಣ್ ಆನಿ ಬಾಯ್ಲೆಕ್ 
ಏಕ್ ಖಂತ್ ಆಸ್ಥೆಲೆ . ತಾಂಕಾ ಬಾಯ್ದೆ ಬುರ್ಗ ಆಸ್ಥಾರ್‌ಯೀ ದಾರ್ಲೆ ಸಂತಾನ್ ನಾತಲೆ , ಅಸ್ಥೆ 
ಪರಿಸ್ಥಿತೀಂತು , ಅನೇಕ ಭಯ್ಯಾ ಮಧ್ಯಾಂತು ಜನ್ಮಾಕ್ ಆಯ್ಕೆ ಪುತಾಕ್ ಅನ್ನು ಬಾಪಯಿನ್ 
ಸದಾಶಿವ ಮ್ಹಣ್ ನಾಂವ್ ದವರ್ಲೆ . 1881 ಮಾರ್ಚ್ 29 ತಾರಿಕೇಕ್ ಯುಗಾದಿ ದಿವಸ ಜಲ್ಮಾಕ್ 
ಆಯ್ಕೆ ಹೊ ಸದಾಶಿವು ಮುಕಾರ್ ಸಿ ಕರ್ನಾಟಕಾಂತ್ ಕಾರ್ನಾಡ್ ಸದಾಶಿವ್ ರಾವ್ ಮ್ಹಣು 
ಸುವಿಖ್ಯಾತ್ ಜಾಲ್ಲೆ . 


ಕಾರ್ನಾಡ್ 


ಸದಾಶಿವ ರಾವ್ ಹಾಂಗೆಲೆ ನಾಂವಾಚೆ ಒಟ್ಟಾಕ್ ಆಸ್ಥೆ ಕಾರ್ನಾಡ್ ಮೃಷ್ಣ ಗಾಂವಾಂಚೆ 
ನಾಂವ್ ಆಯೂನ್ ಹಾನ್ನಿ ಕಾರ್ನಾಡಾಚೆ ಮ್ಹಣ್ ಲೆಕೂನ್ ಘಂವೈ ಸಹಜ್ ಜಾಲ್ಲಾರಿ ವಾಸ್ತವ್ 


ತಾಶ್ಮೀ ನಾ . 


- ರಾಷ್ಟ್ರೀಯ ರಾಜಮಾರ್ಗ 17 ಹಾಸ್ಟೆರಿ ಮೂಲ್ಕಿಲಾಗಿ ಆಸ್ಥೆ ಗಾಂವ್ ಕಾರ್ನಾಡ . 

ಸಾರಸ್ವತ್ ಜನಾಂತು ಆತ್ತಾ ಆಸ್ಟ ಕಾರ್ನಾಡ್ , ಉಲ್ಲಾಳ್ , ಗಂಗೊಳ್ಳಿ , ಹೊನ್ನಾವರ್ , 
ಭಟ್ಕಳ್ , ಬೆಳ್ತಂಗಡಿ , ಕೊಪ್ಪಿಕರ್ , ಕೊಪ್ಪಾಚೆ , ಕಾಯ್ಕಿಣಿ , ಚಂದಾವರ್ ಇತ್ಯಾದಿ ಗಾಂವಾಚೆ 
ಕುಲನಾಮ ತೇಂ ತೇಂ ಗಾಂವಾಂತು ತಾಂಗ್ಗೆಲೆ ಮ್ಹಾಲ್ಗಡಕ್ ಆಸ್ಥೆಲೆ , ಶ್ಯಾನ್‌ಭೋಗ್ 
ಉದ್ಯೋಗಾಚೆ ನಿಮಿತ್ ಆಯ್ಲೆ ಮೊಣು ಸಾಂಗ್ತಾತ್ ಪ್ರಖ್ಯಾತ್ ಇತಿಹಾಸ್ ತಜ್ಞ ಡಾ . 
ಸೂರ್ಯನಾಥ್ ಕಾಮತ್ . 

ಸದಾಶಿವ ರಾವ್ ಹಾಂಗೆಲೆ ಮ್ಯಾ ಡೆ ಏಕ್ ಕಾಲಾಂತ ಕಾರ್ನಾಡಾಂತ ಶ್ಯಾನುಭೋಗ್ 


2 


ಜಾಂವ್ ಆಸಲೆ , ಮೂಲ್ಕಿಂತು ಆಳ್ವಿಕಾ ಕರ್ತಲೆ ಸಾಮಂತ್ ಜೈನ ರಾಜಾಲೆ ಆಸ್ಥಾನಾಂತ 
ಕಂದಾಯ ಅಧಿಕಾರಿ ಜಾಂವ್ಕ್ ಆಸ್ಟಾಕ ಸಾಧ್ಯತ್‌ಯೀ ಆಸಾ ( ತ್ಯಾಗವೀರ ಕಾರ್ನಾಡ್ ಸದಾಶಿವ 
ರಾಯರು ಪುಟ 8 ಡಾ . ಸೂರ್ಯನಾಥ ಕಾಮತ್ ) ಆತಾಂ ಕಾರ್ನಾಡ್ ಸದಾಶಿವ ರಾವ್ ರಸ್ತೆ 
ಮೃಣ್ ಪರಿಚಿತ್ ಜಾಂವ್ಕ್ ಆಸ್ಕೊ ಮಂಗಳೂರಾಚೆ ರತ್ತೊ ಪಯ್ಕೆ ಕೋರ್ಟ್ ರಸ್ತೆ ಮ್ಹಣ್ 
ಪರಿಚಿತ ಜಾಂವ್ಕ್ ಆಸ್ಲೆ . ಹೇಂ ರಸ್ತೆರ್ ಆತ್ತಾ ಆಪ್ಟೆ ಜಿಲ್ಲಾ ಸಹಕಾರಿ ಬ್ಯಾಂಕ್ ಆಸ್ಟೆ ಜಾಗೇರ್ 
ಹಾಂಗೆಲೆ ವಿಶಾಲ್ ಘರ್ ಆಸಲೆ . 


ಶಿಕ್ಷಣ 


ಸದಾಶಿವ ರಾವ್ ಹಾನ್ನಿ ಪ್ರಾಥಮಿಕ ಆನಿ ಮಾಧ್ಯಮಿಕ ಶಿಕ್ಷಣ ಕೊಡಿಯಾಲ್‌ಚೆ ಗಣಪತಿ 
ಹ್ಯಾ ಸ್ಕೂಲ್ ಹಾಂಗಾ ಜಾಲೆ , ಸರ್ಕಾರೀ ಕಾಲೇಜಾಂತು ಇಂಟರ್‌ಮಿಡಿಯೇಟ್ ಶಿಕ್ಷಣ ಜಾಲ್ಲೆ . 
ತ್ರಾಸಿ ಪರಮೇಶ್ವರಯ್ಯ , ಗುಲವಾಡಿ ನರಸಿಂಹ ಭಟ್ ಹಾಂಗೆಲೆ ಶಾಳೆಚೆ ಉಲ್ಲೇಖನೀಯ ಶಿಕ್ಷಕ್ . 
ವಿದ್ಯಾಭ್ಯಾಸಾಂತ್ ಕಲ್ಕಿ ಪ್ರತಿಭಾವಂತ್ ಕೀ ತಶೀಂಚ ಖೆಳಾಂತ್ಯಿ ಹಾನ್ನಿ ಮುಖಾರ್ ಆಸಲೆ . 
ದಾವೊ ಹಾತಾಚೆ ಖೇಳ್ಕಾರ್ ಜಾಂವ್ಕ್ ಆಸ್ಥೆ ಹಾನ್ನಿ ಕ್ರಿಕೆಟ್ ಆನಿ ಟೆನ್ನಿಸಾಂತು ವಿಶೇಷ 
ಪ್ರತಿಭಾವಂತ . 

ಕಾರ್ನಾಡಾಲೆ ಉನ್ನತ ಶಿಕ್ಷಣ್ , ಮೃಳಾರ್ ಬಿ.ಎ. ಅಭ್ಯಾಸ್ ಕರೂಕ್ ಮದ್ರಾಸಾಕ 
ಗೆಲ್ಲೋ ಮೃಣೆ ಪಯ್ದೆ ಹಾಂಗೆಲೆ ಪ್ರಯಾಣ್ ಇತ್ಯಾದಿ ವ್ಯವಸ್ಥಾಚೆ ವಿಷಯ್ ಜಾಂವ್ ಥೋಡೆ 
ಪ್ರಸ್ತಾವ್ ಕರ್ಚೆ ಗರಜ್ ಆಸಾ . 


ಬ್ರಿಟಿಷಾಲೆ ಪ್ರಭಾವಾನ್ ಕನ್ನಡ ಜಿಲ್ಲೆಂತ್ ಪಾಶ್ಚಾತ್ಯ ಸಂಸ್ಕೃತಿ ಪ್ರಸಾರ್ ಆನಿ 
ಆಧುನೀಕರಣ ನೀರೀಕ್ಷಿತ ಮಟ್ಟಾರಿ ಜಾಲ್ಲೆ ನಾ , ಮದ್ರಾಸ್ ಪ್ರಾಂತ್ಯಾಚೆ ಕೇಂದ್ರ ಬಂಗಾಳ ಕೊಲ್ಲಿ 
ಕರಾವಳೀಂತು , ಆನಿ ದ.ಕ. ಜಿಲ್ಲಾ ಕೇಂದ್ರ ಅರಬ್ಬಿ ಸಮುದ್ರ ಕರಾವಳೀಂತು ಆಸ್‌ಲೆ , ಸಮುದ್ರಾ 
ಮಾರ್ಗಾರಿ ಕನ್ಯಾ ಕುಮಾರಿ ಸುತ್ತು ಘಾಲ್ಕು ಮದ್ರಾಸಾಕ ವಚ್ಯಾ ಆಶಿಲೆ . ( ಆತ್ತಾ ಚೆನೈ . ) 

19 ವೆಂ ಶತಾಬ್ದಚೆ ಶುರುವಾಂತ್ ಮಂಗಳೂರಾದಾಕುನು ಮದ್ರಾಸಾಕ ಪಶ್ಚಿಮ ಘಾಟ್ 
ದಾಂಡ್ಮಿನ್ ಗಡೀರ್ ವಲ್ವೇಕ್ ದೋನ್ ಹಪ್ತ ಲಾಗ್ತಾಲೆ . 19 ವೆಂ ಶತಮಾನಾಚೆ ಮಧ್ಯ 
ಭಾಗಾಂತ್ ಮದ್ರಾಸ್ ಪ್ರಾಂತ್ಯಾಂತು ರೈಲ್ ಮಾರ್ಗ ಆಯ್ತಾರಿ ಯೀ ಮಂಗಳೂರಾಕ ರೈಲ್ 
ಸಂಪರ್ಕನಾತ್ತಿಲೆ . 1907 ಇಸವಿಂತ ತೇ ಸಂಪರ್ಕ ಆಯ್ಕೆ . ತಾಜ್ಜೆಕೀ ಪಯ್ಕೆ ಮಂಗಳೂರಾದಾಕುನು 
ಕಲ್ಲಿಕೋಟೆ ಮೃಣ್ಸರ್ ಜಲಮಾರ್ಗಾರಿ ವಚನ್ ಥಂಯ್ಸೂನ್ ಸೇಲಮಾಕ ಬಸ್ಸಾರ್ 
ವಚ್ಯಾ . ನಂತರ ಸೇಲಮ್ಸುನು ರೈಲಾರಿ ಮದ್ರಾಸಾಕ ವಚ್ಯಾ ಆಶಿಲೆ . ಅಬ್ಬಾಬ್ಬಾ , ಏಕ್ 
ಗಾಂವಾಸುನು ಏಕ್ ಗಾಂವಾಂಕ್ ವಚಾಕ್ ಆತ್ತಾ ಉಪಲಬ್ ಆಸ್ಟ ಅನುಕೂಲ್ ಪಳಯ್ಯಾರಿ 
ತೇ ಕಾಲಾಂತು ಪ್ರಯಾಣ್ , ಪ್ರವಾಸ್ ಕಿತ್ಸೆ ಕಷ್ಟಾಚೆ ವಿಷಯ್ ಮ್ಹಣ್ ಕಳ್ತಾ . 

ದಕ್ಷಿಣ ಕನ್ನಡ ಜಿಲ್ಲೆಂತು ಆಧುನಿಕ್ ಶಿಕ್ಷಣಾಚೆ ಸಂಸ್ಕೋ ನಾತ್ತಿಲೆ ಕಾರಣ್ ಕಾರ್ನಾಡ 
ಸದಾಶಿವ ರಾವ್ ಬಿ.ಎ. ಶಿಕ್ಷಾಕ್ ಯ್ಯಾ ಮಾರ್ಗಾನ ಪ್ರವಾಸ್ ಗೆಲ್ಲೆಲೆ . 

ಮದ್ರಾಸಾಂತು ಪ್ರೆಸಿಡೆನ್ಸಿ ಕಾಲೇಜಾಂತು ಬಿ.ಎ. ವಿದ್ಯಾಭ್ಯಾಸ ಪೂರ್ಣ ಜಾಲ್ಲೆ ನಂತರ್ 
1901 ಸದಾಶಿವ್ ರಾವ್ ಮುಂಬಯಿಕ್ ವಚುನ್ ಕಾನೂನ್ ಶಿಕ್ಷಣ ಪೂರ್ಣ ಕೆಲೆ , 1909 
ಥಂಚೇನ್ ಪರತ್ ಯೇವ್ರು ಮಂಗಳೂರಾಂತು ವಕೀಲಿ ವೃತ್ತಿ ಆರಂಭ ಕೆಲೆಂ . ಹಾಚಾ ಮಧ್ಯೆಂತು 
ಸದಾಶಿವರಾವ್ ಹಾಂಗೆಲೆ ಜೀವನಾಂತು ಮಹತ್ವಾಚೆ ಸೂಖ್ ಆನಿ ದುಃಖಾಚೆ ಘಟನಾ ಘಡ್ಡೆ . 

16 ವರ್ಷಾರಿಯೀ ತಾಚೆ ಪದ್ಧತಿ ಪ್ರಕಾರ್ ಹಾಂಗೆಲೆ ವ್ಹಾರ್ಡಿಕ್ ಸಂಭ್ರಮಾನ್ ಚಲ್ಲೆ . 
ಸಿ ಕರಾವಳಿ ಜಿಲ್ಲೆಂತು ಹೇಂ ಲಗ್ಸ್ ಹೋಡ್ ಖಬರ್ ಜಾಲ್ಲೆ . ಜಾಲ್ಯಾರ್ ಕಾರ್ನಾಡಾಲೆ 
ವೈಯಕ್ತಿಕ್ ಜೀವನಾಚೆ ಹೇಂ ಸುಖ್ ಮಸ್ ದಿವಸ್ ರಾಬ್ ನಾ . ದೋನ್ ವರ್ಷಾ ಭಿತರ್ 
ತಾಂಗೆಲ್ ಬಾಯ್ಸ ಸರ್ಲಿ . ಬಹುಶಃ ಹೇಂ ಮುಕಾರ್ ಪ್ರಸ್ತಾವ್ ಜಾಂವೈಕ್ ಆಸ್ಟೆ ಹಾಂಗೆಲೆ 
ಜೀವನಾಚೆ ಅನೇಕ್ ದುರಂತಾ ಸರಣೀಂತ್ ಹೇಂ ಪ್ರಪ್ರಥಮ ದುರಂತ್ . 

1898 ಸುಮಾರಾಕ್ ಹಾಂಗೆಲೆ ದೊನ್ನಿಚೆ ಲಗ್ ಜಾಲ್ಲೆ . ಪಯ್ಲೆಚೆ ಸಂಭ್ರಮಾಚೆ ಲಗ್ನಾ 
ಸಮಾರಂಭ ಜಾಲಾರಿ ಹೇಂ ಸರಳ ರೀತೀನ್ ಚಲ್ಲೆ . ಹಟ್ಟಿ ಕುದುರು ನರಸಿಂಹ ರಾವ್ ಹಾಂಗೆಲೆ 
ಧುವ್ ಶಾಂತಾ ಯಾನೆ ಉಮಾ ಸುಂದರಿ ಹಾನ್ನಿ ಸದಾಶಿವಾಲೆ ಹಾತ್ ಧರ್ಲೆ , ಘರ್‌ಕಾರ್ನಿ 
ಜಾಂವ್ ತಾನ್ನಿ ಬಾಮ್ಯಾಲೆ ಹರ್ ಏಕ್ ಕಾಮಾಂತು ಖಾಂದಾಕ್‌ ಖಾಂದ್ ದಿಲೆ . 

ಶಾಂತಾಬಾಯಿ ಅನುಭವೀ ಬಾಯ್ ಮನಿಷಿ , ತೀ ಏಕ್ ಉತ್ತಮ್ ಗಾವ್ಪಿ ಯೀ ಜಾಂವ್ 
ಆಸಲೆ ಮ್ಹಣ್ ತಾಂಗೆಲೆ ಚಲ್ಲಿ ಸುಗುಣಾ ಕಾರ್ನಾಡ್ ಹಾನ್ನಿ ಸಾಂಗ್ಲಾ , ಕಾನೂನ್ ವಿದ್ಯಾಭ್ಯಾಸಾಕ್ 
ಮುಂಬಯಿಕ್ ವತ್ತಾಸ್ತಾನಾ ಸದಾಶಿವ ರಾವಾನ ಬಾಯ್ ಶಾಂತಾ ಬಾಯಿಕ್ ಆಮೋನ್ ವೈಲೆಲೆ . 

ಆಸ್ತೂ , ಸದಾಶಿವ್ ರಾವ್ ಮುಂಬಯಿಂತು ಆಸ್ತಾನಾ ವಂಗ ಭಂಗ್ ಬಂಗಾಳಾಚೆ 
ವಿಭಜನ್ ಜಾಂವು ಸ್ವದೇಶಿ ಆಂದೋಲನ್ ತೀವ್ ಜಾಲ್ಲೆ . 

ಬಾಲಗಂಗಾಧರ್ ತಿಲಕ್ ಇತ್ಯಾದಿ ಧುರೀಣಾಲೆ ಭಾಷಣ್ ಆಯ್ಯುಚೆ ಅವ್ಯಾಸ್ ತಾಂಕಾ 
ಥಂಯ್ ಮೇಟ್ಸ್ ಆಸ್ಟೆಕ್ ಪ್ಯೂರೋ , ತಶೀಂಚ್ ತೇ ಕಾಲಾಂತು ಫಿರೋಜ್ ಷಾ ಮೆಹ್ವಾ , 
ಧಾಧಾಭ್ಯಾ ನವರೋಜಿ , ದಿನ್‌ಷಾ ವಾಚಾ ಇತ್ಯಾದಿ ನಾಯಕಗಣಾಚೆ ಭಾಷಣ್ ಕಾರ್ನಾಡ್ 
ಆಯ್ಲೆ . ಬಹುಶಃ ಹೇಂ ಕಾಲಾರೀಚಿ ಆಪ್ಪಾಲೆ ಜೀವನ್ ದೇಶ್ ಸೇವೇಕ ಅರ್ಪಣ್ ಕರ್ಚೆ 
ನಿರ್ಧಾರ್ ಕಾರ್ನಾಡ್ ಸದಾಶಿವ ರಾವ್ ಹಾನ್ನಿ ಘಂವ್ ಆಸ್ಟ್ರೇಕ ಪುರೊ . 

ಜಾಲ್ಲೆರಿಯಿ ತಾಂಗೆಲೆ ತೇ ಅವಧೀಂಚೆ ಜೀವನಾಚೆ ಖಂಚೆಯೊ ° ವಿವರ ಮೆಳ್ಳೆ ನಾ . 1909 
ಇಸವಿಂತು ಮಂಗಳೂರಾಕ ಯೇವು ವಕೀಲಿ ವೃತ್ತಿಂತ ನಿರತ್ ಜಾಲೆ . 


4 


ಧ್ರುವ ತಾರೆ 

ಸ್ವಾತಂತ್ರ್ಯ ಸಂಗ್ರಮಾಚೆ ಧ್ರುವ ನಕ್ಷತ್ರ ಜಾಂವ್ ಝಗಮಗಳೇ ಚಮ್ಯಾಲೆಲೆ ಕಾರ್ನಾಡು 
ಸದಾಶಿವ್‌ರಾವ್ ಹಾಂಗೆಲೆ ವ್ಯಕ್ತಿತ್ವಾ ವಿಚಾರ್ ಜಾಂವ್ಕ್ ತಾಂಕಾ ಲಾಗ್ಗಿದಾಕುನು ಪಳಯ್ಲೋ 
ಪ್ರಖ್ಯಾತ ಪತ್ರಕಾರ ದಿವಂಗತ ಆರ್.ಕೆ. ಪ್ರಭು ಹಾಂಗೆಲೆ ತೊಂಡಾನಚೀ ಆಯ್ತಾಂವ್ಯಾ 

" ಸ್ಕೂಲ್ ಆನಿ ಕಾಲೇಜ್ ವಿದ್ಯಾರ್ಥಿ ಜಾಂವ್ಕ್ ಆಸ್ತಾನಾ ತಾಂಕಾ ದೂರ್‌ದಾಕುನು ಪಳೊನ್ 
ಅಭ್ಯಾಸ್ ಕರ್ಚೆ ಅನೇಕ್ ಅಬ್ಬಾಸ್ ಮಾಕಾ ಮೆಳೆಲೆ . 

ಕಾರ್ನಾಡ ಬರೆಂ ಮುಖ ಚರ್ಯ್ ಆಸ್ಟ ಚತುರ್ , ಸ್ಪಷ್ ಉಚ್ಚಾರ್ , ಸದಾ ಕ್ರಿಯಾಶೀಲ್ 
ದಾವು ಆಸ್ಟೆ ಹಸನ್ಮುಖಿ ವ್ಯಕ್ತಿ . 

ಬರೇಂ ನೆಯ್ದೆ ಪಂಚೆ , ಝಗ್‌ಮನ್‌ಚೆ ಪ್ಲೇನಲ್ ಶರ್ಟ , ಥಳಥಳೆಚೆ ಭಾಂಗ್ರಾಚೆ ಬಟನ್ 
ಆನಿ ಸರಪಣೀನ್ ಅಲಂಕೃತ್ ಜಾಂವ್ಕ್ ಆಸ್ಕೋ ದೂರ್ ತಾಕುನ್ ದಿಸುನು ಯೆವ್ವ ಕಾರ್ನಾಡ್ , 
ಮಂಗಳೂರಾಚೆ ತಾಚೆ ಸಮಕಾಲೀನ್ ವಿದ್ಯಾರ್ಥಿ ವೃಂದಾಕ್ ಏಕ್ ಧ್ರುವ ನಕ್ಷತ್ರಾ ಅಶಿ ಆಸ್ಥೆಲೋ 
ಮೃಣ್ ಪ್ರಭೂನ್ ವರ್ಣನ್ ಕೆಲ್ಲಾ . 

" ತೇಂ ಕಾಲಾತು ಪಾಶ್ಚಾತ್ಯ ಪದ್ಧತೀಚೆ ಅತ್ಯಂತ ಶೋಕಿ ಪೋಷಾಕಧಾರಿ ವ್ಯಕ್ತಿಕ 
ಮಂಗಳೂರಾಂತ್ ಪಳಯ್ಯಾ ಜಾಲಾರಿ ಕಾರ್ನಾಡ ಸದಾಶಿವ ರಾವ್ ಹಾಂಕಾಚ್ ಪಳಯ್ಯಾ ಆಸಲೆ 
ಅಕ್ಕಿ ಮ್ಹಣ್ ಸಾಂಗ್ಲಾ ಪ್ರಖ್ಯಾತ ಕನ್ನಡ್ ಕವಿ ಕಯ್ಯಾರ್‌ ಕಿಂಞಣ್ಣ ರೈ ಹಾನ್ನಿ ( ಸ್ವಾತಂತ್ರ್ಯ 
ಸಂಗ್ರಾಮ ಸ್ಮೃತಿಗಳು 1 ಪುಟ 321. ) 

ಹೇ ರೀತೀನ್ ಶೋಕಿ ಕರೂನ್ ಫಿರ್ತ , ಐಶಾರಾಮಾಚೆ ಜೀವನ್ ಚಲಯ್ಕೆ ಅವ್ಯಾಸ್ 
ಖೂಬ್ ಆಸ್ಥಾರ್‌ಯೀ ಸಮಾಜ ಸೇವಾ ಮುಖಿ ಜಾಂವ್ ಸರಳ ಜೀವನ್ ಚಲಯ್ತಲೊ ಮಹಾನ್ 
ತ್ಯಾಗ ಜೀವಿ , ಕಾರ್ನಾಡ ಸದಾಶಿವ ರಾವ್ , ಮೃಣ್ಣೆ ಸ್ಫೂರ್ತಿದಾಯಕ್ ವಿಚಾರ್ ಮುಕಾರ್ 


ಕಳಿತ್ ಜಾತಾ . 


ವಿಮೋಚನಾ ಲಡಾಯಿ 


ಕಾರ್ನಾಡ ಸದಾಶಿವ ರಾವ್ ಹಾಂಗೆಲೆ ಬಹುಮುಖಿ ವ್ಯಕ್ತಿತ್ವ , ಸ್ವಾತಂತ್ರ್ಯ ಸಂಗ್ರಾಮ್ 
ಮಾತ್ ನ್ಹಯ್ , ಸಮಾಜ್ ಸುಧಾರಣೆ ಕ್ಷೇತ್ರಾಂತಯಿ ಹಾನ್ನಿ ಮೃಸ್ಟ್ ಹೂಮ್ ಗಳಯ್ತಾ . 
ಶಿಕ್ಷಣ್ ಕ್ಷೇತ್ರಾಂತ್ ಆಪ್ಪಾಯಿ ರೀತಿನ್ ಕಾಮ್ ಕೆಲ್ಲಾ . ವಿಮೋಚನಾ ಲಡಾಯಿ ಆನಿ ಸಮಾಜ 
ಸುಧಾರಣೆ ಕಾರ್ಯ ಸಾಂಗಾತಿ ಸಾಂಗಾತಿ ಚಲಯ್ತಾರಿಯೇ ಹೇಂ ದೊನಾಚೆಯೊ ವಿಂಗಡ ವಿಂಗಡ 
ಮಾಹಿತ್ ದಿವೈ ಬರೆಂ ಮ್ಹಣ್ ದಿಸ್ತಾ . 

20 ಎಂ ಶತಾಬ್ಲಿ ಚೆ ಆರಂಭಾಚೆ ಕಾಲಾತ ಬ್ರಿಟೀಷ್ ಸಾಮ್ರಾಜ್ಯಶಾಹಿಚೆ ವಿರುದ್ಧ ದೇಶಾಂತ್ 

ಜಾಗೃತಿ ಪ್ರಜ್ವಲ್ ಜಾಯ್ ಯೆತಾಲೆ . 1914 ಸುಮಾರಾಕ್ ಮಹಾತ್ಮಾ ಗಾಂಧಿ ಮೋಹನ್ 
ದಾಸ್ ಕರಮ್‌ಚಂದ್ ಗಾಂಧಿ ಆಫ್ರಿಕಾತಾಕೊನ್ ಭಾರತಾಕ್ ವಾಪಾಸ್ ಆಯ್ಕೆಲೊ . ತಾಂಗೆಲೆ 
ಕೀರ್ತ್ ಸದಾಶಿವಾನಿ ಆಯೂನ್ ಆಸಲೆ . ಆಫ್ರಿಕಾಂತು ವರ್ಣಭೇದ ನೀತಿ ವಿರುದ್ಧ ತಾನ್ನಿ 
ಚಲಯ್ಲೆ ಸತ್ಯಾಗ್ರಹ್ , ಅಹಿಂಸಾತ್ಮಕ್ ಸಂಗ್ರಾಮ್ ಇತ್ಯಾದಿ ಒಟ್ಟಾಕ್ ಮೃಸ್ಟ್ ಸಿರಿವಂತ್ 
ಆನಿ ಎಕೋ ನಾಂವ್ ವಾಡ್ಲಿ ವಕೀಲ್ ಜಾನ್ಸ್ ಆಸ್ಟ್ರೀಯೀ ತಾಂಗೆಲೆ ಸರಳ ಜೀವನಶೈಲಿ 
ಕಾರ್ನಾಡಾಚೆ ಮನಾಕ್ ಮಸ್ತ್ ಪ್ರಭಾವ್ ಘಾಲೆ . ಪರಿಸ್ಥಿತಿ ಅಶಿ ಆಸ್ಥಾರ್‌ಯೀ ದಕ್ಷಿಣ ಕನ್ನಡ 
ಜಿಲ್ಲೆಂತು - ಅವಧೀಂತೂ ರಾಜಕೀಯ ಜಾಗೃತಿ ಕಾಂಯ್ ಕಾಂಯ್ ನಾ ಮ್ಹಣೆ ಇತ್ತೆ ಊಣೆ 
ಆಸಿ , ಜನಾಂಕ ನಿದಾಂತೂನು ಉಟೊನ್ ಘಾಲೆ ಅಸೆ ಏಕ್ ತೀಕ್ಷ್ಯ ಸ್ವರೂಪಾಚೆ 
ಪ್ರಚಾರಾಂದೋಲನಾಚೆ ಅಗತ್ಯ ಆಸ್‌ಲೆ , ತಾಕಾ ಎಕ್ಟೋ ಸಮರ್ಥ ಮುಖಲಾಚೆ ಗರಜ್ ಆಸ್‌ಲೆ . 

1916 ಇಸ್ವಿಂತು ಬಾಲಗಂಗಾಧರ ತಿಲಕ್ ಆನಿ ಅನಿಬೆಸೆಂಟ್ ಹಾನ್ನಿ ಪ್ರತ್ಯೇಕ್ ಜಾಂವ್ 
ಹೋಂ ರೂಲ್ ಲೀಗ್ ಆಂದೋಲನ ಶುರು ಕೆಲ್ಲೆ . ಥಿಯಾಸಫಿಕಲ್ ಸೊಸೈಟೀಚೊ ಪ್ರಭಾವ್ 
ಆಲೆ ಮಂಗಳೂರಾಂತ್ ಅನಿಬೆಸಂಟಾಲೆ ಹೋಮ್ ರೂಲ್ ಲೀಗಾಚೆ ಪ್ರಭಾವ್ ಆಸಲೆ . 
ಕಾರ್ನಾಡಾನ ಮುಲ್ಕಿ , ಮಂಗಳೂರಾಂತು ತಾಜ್ಜೆ ಶಾಖೆ ಶುರು ಕೆಲ್ಲೆ . 1917 ಸುಮಾರಾಕ್ ತರುಣ್ 
ದೇಶ್‌ಭಕ್ತ ಸದಾಶಿವರಾಯಾನ ಹೋಂ ರೂಲ್ ಲೀಗ್ ತರ್ಫೆನ್ ಭಾಷಣ್ ಕೆಲ್ಲೆ ಪ್ರಥಮ್ 
ಪಾಂ ಆಯ್ಯಾಲೆ ಮೃಣ್ ಎಸ್.ಯು. ರಾಮಚಂದ್ರ ರಾವ್ ಹಾನ್ನಿ ಉಡ್ಡಾಸ್ ಕೆಲ್ಲಾ . 

1918 ವೆಂ ಇಸ್ವಿಂತು ಅನಿಬೆಸೆಂಟ್ ಮಂಗಳೂರಾಕ ಯೇಂವು ಭಾಷಣ್ ಕೆಲ್ಲೆ . 
ಜಾಲ್ಲಾರಿಯೇ ಕಾಂಹಿ ಪ್ರಯೋಜನ ಜಾಲ್ಲೆ ನಾ . ಹೆಂ ಸಂಧಿ ಕಾಲಾಚೆ ಜಿಲ್ಲೇಚೆ ಯುದ್ದೋತ್ತರ್ 
ರಾಜಕೀಯ ಸಂಬಂಧಿ ಎಂ . ಉಮೇಶ್ ರಾವ್ ಹಾನ್ನಿ ಅಶಿ ಸಾಂಗ್ತಾ . 

" ತೇ ಪರಿಸ್ಥಿತೀಂತ ಜನಾಂಕ ಜಾಗೊನು ಘಾಲ್ಲೆ ತೀವ್ರ ಪ್ರಭಾರಾಚೆ ಅವಶ್ಯಕತಾ ಆಸಿ . 
ಏಕ್ ನಿಶ್ಚಿತ್ ಕಾರ್ಯಕ್ರಮ ಹಾತಾತ್ ಫೆಂವ್ಯಾ ಆಸಲೆ , ಕಾರ್ಯರಂಗಾಕ್ ದೇವ್ ಲಡಾಯಿ 
ಕರ್ಚೆ ವಾವ್ರಾಡಿ ಜಾವ್ಯಾ ಆಸಲೆ , ಸಲ್ವೇಕಿ ಚಡ್ ಜಾವ್ ತಾಂಕಾ ಮುಕಾರ್ ರಾವುನ್ ಹೊರ್ಚೆ 
ಯೋಗ್ಯ ಮುಖೇಲ ಊಣೆ ಆಸರೆ . 

ಅಸ್ಥೆ ಸಂದಾರ್ಭಾರಿ ಕರ್ನಾಟಕ ಕರಾವಳಿ ಭಾಗಾಂತ್ ದೇಶಾಚೆ ಸ್ವಾತಂತ್ರ್ಯ ಸಂಗ್ರಾಮಾಚೆ 
ಧೋಂಧಿ ಉಬಾರ್ ಧರ್ನ್ ಜನಾಂಕ್ ಲಡಾಯಿಚೆ ಉಜ್ವಾಡಾ ವಾಟ್ ದಾಕೊಂವ್ಕ್ ಆಯ್ಲೆ , 
ತೇ ಮಹಾ ಮಾನೆಸ್ತ್ , ಕೊಂಕಣಿ ಮಾತೃಭಾಷಿಕ್ ಕಾರ್ನಾಡ ಸದಾಶಿವ ರಾವ್ ಮೃಣ್ಣೆ ಅಭಿಮಾನಾಚೆ 
ವಿಚಾರ್ . 


ಬ್ರಿಟಿಷ್ ಸಾಮ್ರಾಜ್ಯಶಾಹಿಚೆ ಹಾತಾತ್ ಮೇಳು ಘಡ್‌ಘಡ್ತೇ ಆಸ್ಥೆ ಭಾರತ್ ಮಾತೇಕ್ 
ವಿಮೋಚನ್ ಕರ್ಕಾ ಮೃಣೆ ಉತ್ಕಟ್ ಆಶ್ ಕಾರ್ನಾಡಾಲೆ ಮನಾಂತು ಘುಂವ ಆಸಲೆ 
ಅನಿಬೆಸೆಂಟ್ ಜಿಲ್ಲೇಕ್ ಯೆಂವೈಕೀ ಪಯ್ಕೆಚ್ ಹಾನ್ನಿ ಮಹಾತ್ಮಾ ಗಾಂಧೀಕ ಬರಯ್ಲೆಲೆ ಏಕ್ 

ಸುದೀರ್ಘ ಪತ್ರ ಕಾರ್ನಾಡಾಲೆ ಮನಾಕ್ ಸಾಕ್ಷಿ ಜಾಂವ್ ಆಸಾ . ತರಗತಿಗಳು 


26-8-1917 ತಾರಿಕೆರ್ ಬರಯ್ಲೆಲೆ ಹೆಂ ಇಂಗ್ಲೀಷ್ ಪತ್ರ ಅಪೋಸ್ಟಲ್ ಆಫ್ ಸಾಕ್ರಿಫೈಸ್ 
( ತ್ಯಾಗಾಚೆ ಪ್ರವರ್ತಕ್ ) ಕೃತೀಂತು ಪ್ರಕಟ್ ಜಾಲ್ಲಾ . ಹೆಂ ಪತ್ರ ಗಾಂಧಿ ಸ್ಮಾರಕ ಮೂಸಿಯಂ 
ಹಾಂತು ಆಸಾ . 

ಹೈಕೋರ್ಟ್ ವಕೀಲ್ ಜಾಂವ್ಕ್ ಆಶಿಲೋ ಕಾರ್ನಾಡಾನ ಬರಯ್ಲೆ ಹೇ ಐತಿಹಾಸಿಕ 
ಮಹತ್ವಾಚೆ ಪತ್ರಾಚೆ ಥೊಡೆ ಅಂಶ ಅಶಿ ಆಸಾ . 

ಭಾರತಾಚೆ ವಾತಾವರಣ ಆತಾ ಸತ್ಯಾಗ್ರಹಾಕ್ ಅನುಕೂಲ್ ಜಾಯ್ ಆಸಾ . ಪೂರಾ 
ಜನ ತುಮ್ಮೆಲೆ ಮಾರ್ಗದರ್ಶನ ಆನಿ ಮುಖೇಲ್ಪಣಾಕ್ ಆಶೆತಾ ಆಸಾತ್ , ಭಾರತಾಚೆ 
ಪೂರಾ ವಿಚಾರವಂತ ಲೊಕಾಚೆ ಮನಾಂತ್ ಆತ್ತಾ ಬ್ರಿಟಿಷಾಲೆ ವಿಚಾರಾಂತ್ ರೋಷಪೂರ್ಣ 
ಅಸಮಾಧಾನ ಆನಿ ಕ್ರಿಯಾಶೀಲ ವೈರಭಾವಾಚೆ ಏಕ್ ಬಲಿಷ್ಟ ಅಂತರ್ ಪ್ರವಾಹ್ ಆಸಾ ಮ್ಹಣ್ 
ಮಾಕ್ಕಾ ದಿಸ್ತಾ . ಅಶ್ಮೀ ಜಾಂವ್ ಹೇಂ ನ್ಯಾಯಪರ ಲಡಾಯಿಂತು ಸತ್ಯಾಗ್ರಹಾಚೆ ಪ್ಯಾಸ್ಸಿವ್ 
ರೆಸಿಸ್ಟೆನ್ಸ್ ತತ್ವ ಮುಕಾರ್ ಕರ್ಕಾ ಮೃಷ್ಟ ಭಾವನ್ ಸೃಷ್ಟಿ ಜಾಲ್ಲೆ ಅಶಿ ಆಸಾ ...... 

...... ಆಮೇಲೆ ರಾಷ್ಟ್ರೀಯ ಮನೋಭಾವಾಚೆ ವಿಕಾಸಾಕ್ ಅನುಗುಣ್ ಜಾಂವ್ಕ್ ಆಸ್ಟೆ 
ಸತ್ಯಾಗ್ರಹ ವಾಟ್ ಮಾತ್ ಆಮ್ಯಾ ಆಸ್ಟ ಆಖಿರ್ ವಾಟ್ ಅಶೆ ಮೆಗೆಲೊ ಪ್ರಬಲ ವಿಶ್ವಾಸ್ , 
ಮೃಣ್ ತುಂಮ್ಮಾ ಸೀದಾ ಸಾಂಗ್ಸ್ ಸ್ವಾತಂತ್ರ್ಯ ಘಟ್ಟಾಕ್ ಮಾಕ್ಕಾ ಅನುಮತಿ ದತ್ತಾತ್ ಮ್ಹಣ್ 
ಹಾಂವ್ ಆಶೆತಾಂ ..... 


ಮಂಗಳೂರಾಕ್ ಭೇಟ್ ದೀವ್ಯಾ ಮ್ಹಣ್ ವಿನಂತಿ ಕೆಲೆಲೆ ಹೆಂ ಪತ್ರಾಚೆ ಒಟ್ಟಾರೆ ಸಾರಾಂಶ 
ದೇಶಾಚೆ ಹೆಂ ಭಾಗಾಂತುಯಿ ಸ್ವಾತಂತ್ರ್ಯ ಸಂಗ್ರಾಮಾಚೆ ಉಜ್ಜಾ ಕೀಟಿ ಘಾಲ್ಕಾ ಮೃಣ್ಣೆ 
ಜಾಂವ್ಕ್ ಆಸ್ಥೆಲೆ . ಹೆ ಉದ್ದೇಶಾ ಖಾತಿರ್ ಮಹಾತ್ಮಾ ಗಾಂಧಿ ಅಸ್ಥೆ ಮುಖೇಲಾ ಒಟ್ಟು 
ಸೀದಾ ಸಂಪರ್ಕ್ ದವರ್ನ್ ಘತ್ತೆಲೆ ಕಾರ್ನಾಡಾಲೆ ಸೌಜನ್ಯ ಸಂಪನ್ನ ವ್ಯಕ್ತಿತ್ವಯೀ ಹೆ ಪತ್ರಾಂತು 
ವ್ಯಕ್ ಜಾತಾ . 


ಪ್ರತಿಜ್ಞೆ 

ಹೆ ಪತ್ರಾಕ್ ಮಹಾತ್ಮಾ ಗಾಂಧಿ ಹಾನ್ನಿ ಕಸ್ಲಿ ಜವಾಬ್ ಬರಯೆ ಕಳೀತ್ ನಾ . ಮ್ಯಾಗ್ಗೆ 
ವರಸ್ ಅನಿಬೆಸೆಂಟ್ ಮಂಗಳೂರಾಕ ಯೇಂವ್ ಭಾಷಣ್ ಕೆಲ್ಲೆ . ತಾನ್ನಿ ಶಂಕು ಸ್ಥಾಪನ್ ಕೆಲ್ಲೆ 
ಬೆಸೆಂಟ್ ಬಾಲಿಕಾ ಪಾಠಶಾಲೆಂತ್ ಕಾರ್ನಾಡ್ ಸದಾಶಿವ ರಾವ್ ಹಾಂಗೆಲೆ ಸಹಯೋಗ್ಯೀ 
ಆಸ್‌ಲೆ , ಸುಮಾರ್‌ ಹೇಂ ವೆಳಾರೀಚ ಕಾರ್ನಾಡಾಲೆ ಬಾಪಯ್ ಸರ್ಲೆ . 


ನಿರಾಶಾದಾಯಕ್ ಮಾಂಟೆಗೂ ಚೆಮ್ಸ್‌ಫರ್ಡ್ ಸುಧಾರಣೆ ಪ್ರಕಟ್ ಜಾಲ್ಲೆ . ಪ್ರಥಮ್ 

ಜಾಗತಿಕ್ ಯುದ್ದಾಂತ್ ಭಾರತಾಚೆ ಜನಾನಿ ದಿಲ್ಲೆಲೆ ಮನಪೂರ್ವಕ್ ಸಹಕಾರಾಕ್ ಪ್ರತಿ ಜಾಂವ್ 
ಹೋಂ ರೂಲ್ ಅಥವಾ ದುಸ್ತೆ ಕಸಲೆಯೀ ವಿಶೇಷ ಸವಲತ್ ಮೃಳ್ಳಾ ಮೃಷ್ಟ ನೀರೀಕ್ಟೋ 
ಆಸ್ತೆಲೆಂ ಭಾರತೀಯಾಂಕ್ ಅತೀವ್ ಭ್ರಮನಿರಸನ ಜಾಲ್ಲೆ . ಪ್ರಾಂತ್ ಮಟ್ಟಾರಿ ದ್ವಿದಳ ಡಯಾರ್ಕಿ 
ಪದ್ಧತೀಚೆ ಸರಕಾರ ಅನುಷ್ಠಾನಾಕ್ ಹಾಡೂನ್ ಥೊಡೆ ಅಪ್ರಮುಖ್ ಖಾತೆ ಮಾತ್‌ ಚುನಾಯಿತ್ 
ಪ್ರತಿನಿಧಿಕ್ ದಿಂವೈ ಮೃಣ್ ಬ್ರಿಟಿಷ್ ಸರಕಾರಾನ ಆಲೋಚನ್ ಕೆಲ್ಲೆ . ಹೇಂ ಭೂಕೆನ್ ಆಸ್ತೆಲೇಕ್ 
ಏಕ್ ರೊಟ್ಟಿ , ಚೂರ್ ಘಾಲೆ ಅಶಿ ಆಸಲೆ . 

ಹಾಜೆ ಪಾಟ್ಟೆನಯ್ ಘಾಯಾಕ್ ಮೀಟ್ ಲಾಯ್ ತಶೆ ಕಾಳೆ ಕಾನೂನ್ ೧೯೧೯ ಇಸ್ವಿಂತು 
ಜಾರಿ ಜಾಲ್ಲೆ . ರಾಜದ್ರೋಹಾಚೆ ಅನುಮಾನಾ ವಯ್ಕೆ ಕೊಣಾಕೀ ಯೀ ಬಂಧನ್ ಕರ್ಚೆ ಅಧಿಕಾರ್ 
ಸರ್ಕಾರಾಕ್ ದಿವೊಂಕ್ ಹೇ ಕಾನೂನ್ ಕರ್ಲೆಲೆ , ಹಾಕ್ಕಾ ಸಗ್ಗೆ ದೇಶ್ ಭರ್ನ್ ವಿರೋಧ ವ್ಯಕ್ತ 
ಜಾಲ್ಲೆ . ಜಲಿಯನ್‌ವಾಲಾ ಬಾಗ್ ನಾಂವ್ ಹೇಂ ಪ್ರತಿಭಟನೆಂಚೆ ವಟೂಚಿ ಉಡ್ಡಾಸಾಕ್ 
ಯಾಚ್ . 

ಕಾಳೆ ಕಾನೂನಾ ವಿರುದ್ಧ ಪಂಜಾಬಾಚೆ ಜಲಿಯನ್‌ವಾಲಾಭಾಗ್ ಹಾಂಗಾ 1919 ಎಪ್ರಿಲ್ 
13 ತಾರೀಕೆಕ್ ಲೋಕಾಲೆ ಭೀಡ್ ಜಮಾ ಜಾಂವ್ಕ್ ಪ್ರತಿಭಟನ ಕರ್ತೆ ಆಸಲೆ , ತೆದ್ದಾ ಹೇಂ 
ನಿಶ್ಯಸ್ ಲೋಕಾವಯ್ರಿ ಬ್ರಿಟಿಷ್ ಸಾಮ್ರಾಜ್ಯಶಾಹಿನ ಅತೀ ಅಮಾನವೀಯ ದೌಜರ್ನ್‌ 
ಕರ್ನು ಹಜಾರಾಕೀ ಚಡ್ ಜನಾಂಕ ದಿಮ್ಮಿ ಮಾರ್‌ಲೆ . ಜಲಿಯನ್‌ವಾಲಾಭಾಗ್ ಹತ್ಯಾಕಾಂಡ 
ಮೃಣ್ ಇತಿಹಾಸ್ ಪ್ರಸಿದ್ಧ ಜಾಂವ್ಕ್ ಆಸ್ಟ ಹೇಂ ಪ್ರಕರಣ್ ಸಗ್ಗೆ ಭಾರತಾಂತ್ ರಾಷ್ಟ್ರಪ್ರೇಮ್ 
ಜಾಗೃತ್ ಜಾಂವಾಕ್ ಪ್ರೇರಣ್ ಜಾಲೆ ಮೃಣ್ಯೇತ . 

ಜಲಿಯನ್‌ವಾಲಾ ಬಾಗ್ ದುರಂತಾಚೆ ನಿಂ ಭಾರೀ ಉದ್ವಿಗ್ನ ವಾತಾವರಣಾಂತ 
ಆಹಿಂಸಾತ್ಮಕ್ ಸತ್ಯಾಗ್ರಹ್ ಅಸಾಧ್ಯ ಮೃಣ್ ಗಾಂಧೀಜಿನ್ ಸತ್ಯಾಗ್ರಹ ಸ್ಥಗಿತ್ ಕೆಲೆ . ಶಂಕರನ್ 
ನಾಯರ್ ಹಾನ್ನಿ ಕೇಂದ್ರ ಶಾಸನ ಸಭೇಕ್ ರಾಜಿನಾಮಾ ದಿಲ್ಲಿ , ಗುರುವರ್ಯ ರಬೀಂದ್ರನಾಥ 
ಠಾಗೊರ್ ಹಾನ್ನಿ ಆಪ್ಲಾಲೆ ಸಿ.ಐ.ಇ. ಬಿರುದ್ ವಾಪಸ್ ಕೆಲ್ಲೆ . ಮೊತೀಲಾಲ್ ನೆಹರೂ ಹಾನ್ನಿ 
ಬ್ರಿಟಿಷಾಲೆ ವಿರುದ್ಧ ಸಿಂಹ ಗರ್ಜನ್ ಕೆಲ್ಲೆ . ದೇಶಾಂತು ಅಪೂರ್ವ ಜಾಗೃತಿ ಜಾಂವ್ಹಾಕ್ ಹೇಂ 
ಪೂರಾ ಘಟನಾ ಕಾರಣ್ ಜಾಲ್ಲೆ . ದೇಶ ವಾಸಿಂಗೆಲೆ ಕಾಳಜ್ ಬ್ರಿಟಿಷಾಲೆ ವಿರುದ್ಧ ಧಗ್ಧಗಾಚೆ 


ಅಗ್ನಿ ಕುಂಡ್ ಜಾಲೆ . 


ಹಾಜೆ ಮಧ್ಯಾಂತ್ ಮಾಂಟೆಗೂ ಟೆಮ್ಸ್‌ಫರ್ಡ್ ಸುಧಾರಣೋ ಆನಿ ರೌಲೆಟ್ ಕಾನೂನಾ 
ವಿರುದ್ ಲಕ್ಷಾಂತರ ಭಾರತೀಯಾಲೆ ಹಸ್ತಾಕ್ಷರ ಸಹಿ ಸಂಗ್ರಹ್ ಕರ್ಚೆಕ್ ಗಾಂಧೀಜಿ ಮುಖಾರ್ 
ಆಯ್ಕೆ . 

ಅಸ್ಥೆ ಏಕ್ ಮನವಿ ಪತ್ರ ತಯಾರ್ ಜಾತಾ ಮ್ಹಣ್ಣೆ ಖಬರ್ ಆಯ್ಲೆಲೆಂ ಸಯ್ , 
ಸದಾಶಿವ ರಾವ್ ಮುಂಬಯಿಕ್ ಗೆಲ್ಲೆ . ಗಾಂಧೀಜಿಲೆ ಪ್ರಸ್ತಾವಿತ್ ಸತ್ಯಾಗ್ರಹಾಂತ ಭಾಗಿ ಜಾಂವ್ 

ಹಾಂವ್ ತಯಾರ್ ಆಸಾ ಮ್ಹಣ್ ಗಾಂಧೀಜಿಲೆ ಸಮಕ್ಷಮಾಂತ ಸಹಿ ಘಾಲ್ಲಿ . ಅಕ್ಕಿ ಸಹಿ ಘಾಲ್ಕು 
ಸತ್ಯಾಗ್ರಹಾಚೆ ಪ್ರತಿಜ್ಞಾ ಘಿ ಪ್ರಪ್ರಥಮ್ ದಕ್ಷಿಣ ಭಾರತೀಯ್ ಕಾರ್ನಾಡ್ ಸದಾಶಿವ 
ರಾವ್ ದಾವ್ಯಾಲೆ . 

ತಕ್ಷಣ್ ತಾನ್ನಿ ದಕ್ಷಿಣ ಕನ್ನಡ ಜಿಲ್ಲೇಕ್ ವಾಪಾಸ್ ಯೇಂವು ಅಸ್ಥೆ ಪ್ರತಿಜ್ಞಾ ಪತ್ರಾಕ್ 
ಸಹಿ ಸಂಗ್ರಹಾಚೆ ಕಾಮ್ ಶುರು ಕೆಲ್ಲೆ . ೧೯೧೯ ಎಪ್ರಿಲ್ ೬ ತಾರಿಕೆರ್ ಮಂಗಳೂರಾಚೆ 
ಮಹಾಮಾಯಿ ದೆವಾಚೆ ತಳ್ಯಾ ಲಾಗ್ಗಿ ಆಶಿಲೆ ಶಾಳೆಂತು ಸಾರ್ವಜನಿಕ್ ಸಭಾ ಆಯೋಜನ್ 
ಜಾಲ್ಲೆ . ತೆದ್ಘಾಚೆ ಪ್ರಸಿದ್ಧ ವಕೀಲ ಗಂಗೊಳ್ಳಿ ಕೃಷ್ಣರಾಯ್ ಹಾನ್ನಿ ಸಭೆಚೆ ಅಧ್ಯಕ್ಷತಾ ನಿರ್ವಹಣ 
ಕೆಲ್ಲೆಲೆ . 


ಮುಂಬಯಿಂತ್ ಆಪ್ಲಾನ್ ಫೆಲೆ ಪ್ರತಿಜ್ಞಾಚೆ ವಿಚಾರ್ ಸಭೆಂತ್ ಸಾಂಗ್ಲೆಲೆ ಸದಾಶಿವ 
ರಾವ್ ಹಾನ್ನಿ ಇತರೇ ಲೊಕಾನಯೀ ಸಹಿ ಘಾಲ್ಯಾ ಮ್ಹಣ್ ಮಾಗೊನ್ ಘತ್ತೆ . 

1920 ಆಗಸ್ಟ್ 1 ತಾರೀಕ್ ಸ್ವಾತಂತ್ರ್ಯ ಸಂಗ್ರಾಮಾಂತ ನಿರತ ಜಾಲ್ಲೆ ಲೋಕಾಕ ಹೋಡ್ 
ಏಕ್ ಆಘಾತ್ ದಿಲ್ಲೊ ದಿವಸ್ . ಲೋಕಮಾನ್ಯ ಬಾಲ ಗಂಗಾಧರ ತಿಲಕ್ ತೇ ದೀಸ್ ಅಸ್ತಂಗತ್ 
ಜಾಲ್ಲೆ . ತಾನ್ನಿ ಜನಪ್ರಿಯ್ ಜಾಂವ್ಕ್ ಆಸಲೆ ದಕ್ಷಿಣ್ ಕನ್ನಡ್ ಜಿಲ್ಲೆಂತು ಹರ್‌ತಾಳ್‌ , ಸಂತಾಪ 
ಸೂಚಕ ಸಭಾ ಚಲ್ಲೆ . ಆಗಸ್ಟ್ 2 ತಾರೀಕೆಕ್ ಮಂಗಳೂರಾಂತು ಸಂಪೂರ್ಣ ಹರತಾಳ್‌ , ಕಾರ್ನಾಡ್ 
ಸದಾಶಿವ ರಾವ್ ಅಧ್ಯಕ್ಷತೆರ್ ಚಲ್ಲೆಲೆ ಸಭಾಂತು ಭಾವ ಪೂರ್ಣ ಅಶ್ರುತರ್ಪಣ್ . 


ಪರಿವರ್ತನ್ 


ಸದಾಶಿವರಾಯಾಲಾಂತು ಏಕ್‌ದಂ ಪರಿವರ್ತನ್ ಜಾಲ್ಲೆ ಕಸ್ಥೆ ತೇ ಪರಿವರ್ತನ್ ಮ್ಹಣ್ 
ತಾಂಗೆಲೆ ಧುವ್ ಸುಗುಣಾಲೆ ಉತ್ರಾನ ಆಯ್ತಾಂವ್ಯಾ ... 

" ತಸ್ಥೆ ವಿಷಮ್ ಸ್ಥಿತೀಂತ ಆಪಣ್ , ಆಪ್ಪಾಲೆ , ಆಪ್ಪಾ ಖಾತಿರ್ ಮೃಣ್ಣೆ ಸ್ವಾರ್ಥ , 
ಅಭಿಲಾಷಾ ದೂರ್ ಜಾಂವ್ಕ್ ವಿಲಾಸ್ ವೈಖರಿ ಪ್ರದರ್ಶನ್ ಕರ್ಚೆಚ್ ಅತಿ ಅಸಹನೀಯ 
ಜಾಲ್ಲೆ .... ಪ್ರಾಣಪ್ರಿಯ ಟೆನಿಸ್ ಖೇಲ್‌ಯೀ ತಾಂಕಾ ನಿರ್ಜಿವ್ ಜಾಂವ್ಕ್ ದಿಸ್ಥೆ . ಝಗ್‌ಮಗಾಚೆ 
ವಿದೇಶೀ ವಸ್ತ್ರ ಸ್ವದೇಶೀ ಮುಖಾರ್ ರೀಣ್ ಹಾಡ್ಲೆ ಭಾಂಗ್ರಾ ನಗ ಅಶಿ ದಿಸ್ಟಾಕ್ ಶುರ್ ಜಾಲ್ಲೆ . 
ತಕ್ಷಣ್‌ಚ್ ಪೂರಾ ವಿಲಾಸಮಯ ಸುಖಾಂಕಯೀ ತಿಲಾಂಜಲಿ ದೀಂವ್ ರಾಜ ಋಷಿ ಅಶಿ ಶಾಂತ್ 
ಜಾಂವ್ಕ್ ಉಜ್ವಾಗ್ಲೆ ಸಾವೈಕ್‌ ಜೀವನಾಕ್ ತಾನ್ನಿ ಶರಣ್ ಗೆಲ್ಲೆ . ಪೂರಾ ಸಾಮಾಗ್ರಿ ಸ್ವದೇಶೀಚ್ 
ಜಾಂವ್ಯಾ ಮೃಣ್ಣೆ ನಿರ್ಧಾರಾಕ್ ಆಯ್ಕೆ . " ಮ್ಹಣ್ ತಾಂಗೆಲೆ ಧುವ ಸುಗುಣ ಹಾನ್ನಿ ಸಾಂಗ್ತಾ . 


ಮಹಾತ್ಮಾಗಾಂಧಿ ಮಹತ್ವಾಚೆ ಪ್ರವಾಸ್ 

1920 ಆಗಸ್ಟ್ 19 ಮಂಗಳೂರಾಚೆ ಇತಿಹಾಸಾಂತ್ ಏಕ್ ಮಹತ್ವಾಚೊ ದಿವಸ್ , ಶೌಕತ್‌ 

ಅಲೀ ಸಾಂಗಾತಿ ಮಹಾತ್ಮಾ ಗಾಂಧಿನ ತೇ ದಿವಸ್ ಮಂಗಳೂರಾಕ್ ಭೆಟ್ ದಿಲ್ಲೆ . ಕೇಂದ್ರ 
ಮೈದಾನ ( ಆತ್ತಾಚೆ ನೆಹರೂ ಮೈದಾನ ) ಸಭಾಚೆ ಜಾಗೋ , ದಕ್ಷಿಣ ಕನ್ನಡ ಜಿಲ್ಲೇಚೆ ಸ್ವಾತಂತ್ರ 
ಸಂಗ್ರಾಮಾಂತ್ ಪ್ರಪ್ರಥಮ್ ಜಾಂವ್ಕ್ ಆಸ್ಥೆ ಹೇ ಸಭೆಂತ ಭಾಗ್ ಘಂವಾಕ್ ಜಾತ್ಕಾತ 
ಧರಮ್ ಪಂಥಾಚೆ ಭೇದ್ ನಾಶಿ ಜಿಲ್ಲೇಚೆ ಕೊನ್ಯಾ ಕೊನ್ಯಾ ದಾಕೊನ್ ಜನ್ ಆಯಿಲಿಂತಿ ತೆ 
ಏಕ್ ಅದ್ಭುತ ದೃಶ್ಯ , ಅದ್ಭುತ್ ಸಭಾ . 

ವಿಮೋಚನಾ ಲಡಾಯಿಚೆ ಮಹಾ ನಾಯಕ್ ಮಹಾತ್ಮಾ ಗಾಂಧೀಕ್ ಮೊಟ್ಟೆ ಆನಿ 
ತಾಂಗೆಲೆ ಭಾಷಣ್ ಆಯುಚೆ ಸುಯೋಗು ಜಿಲ್ಲೆಚೆ ಜನಾಕ ಮೆಳ್ಳೆ ” . 


ವಿದ್ಯಾರ್ಥಿನಿ ಸರಕಾರಿ ಶಾಳಾ ಸೊಡ್ಯಾ , ವಕೀಲಾನಿ ಕೊರ್ಟಾಕ್ ವಚ್ಚೆ ಸೊಡ್ಯಾ , ನೌಕರಾಗಿ 
ಸರಕಾರಿ ಕಾಮ್ ಸೋಡ್ಕಾ , ಸರಕಾರಾನ ದಿಲ್ಲೆಲೆ ಬಿರುದು ಪರತ್ ಕರು ಅಹಿಂಸಾತ್ಮಕ್ ಅಸಹಕಾರ 
ಆಂದೋಲನಾಂತು ಭಾಗ್ ಘಂಟ್ಯಾ , ಅಶೆ ಗಾಂಧೀಜಿನ ಆವ್ಹಾಲೆ ಭಾಷಣಾಂತ್ ಆಪದ್ಧಿ ದಿಲ್ಲಿ 

ಕಾರ್ನಾಡ್ ಸದಾಶಿವ ರಾವ್ ಹಾಯ್ ಹೇ ಸಭೆಂತು ಭಾಗ್ ಘತಿಲೆ , ಗಾಂಧೀಜಿ 
ಭಾಷಣ ತಾಂಗೆಲೆ ವಬ್ರಿ ಮಸ್ಟ್ ಪ್ರಭಾವ ಘಾಲ್ಲೆ ಮೃಣ್ ಪ್ರತ್ಯೇಕ್ ಸಾಂಗ್‌ಕಾ ಮೃಣ್ ನಾ 

ಗಾಂಧೀಜೀ ಪ್ರವಾಸು ಆನಿ ಕಾರ್ಯಕ್ರಮ ಜಿಲ್ಲೆಂತು ಸ್ಫೂರ್ತಿಚೆ ಉಬರ್ ಹಾಡ್ಡೆ 
ಕೋಟ ರಾಮಕೃಷ್ಣ ಕಾರಂತ ಎಂ . ಮಾಧವ ರಾವ್ , ಕಾಸರಗೋಡಾಚೆ ಶೆಡ್ಡೆ ಲಕ್ಷ್ಮಣ್ ರಾವ್ 
ಕಾರ್ಕಳಾಚೆ ಪದ್ಮನಾಭ ಕಾಮತ್ , ಉಡುಪೀಚೆ ಕುಬೇರ ಪಾಂಡುರಂಗ ರಾವ್ , ಕುಂದಾಪುರಾಬ 
ಮಹಾಬಲೇಶ್ವರ ಹೊಳ್ಳ ಇತ್ಯಾದಿ ಅನೇಕ ಜನಾನಿ ವಕೀಲಿ ಸೊಡ್ಡೆ . ಕಾರ್ನಾಡ್ ಅಂತೂ ಹಾಜ್ಞೆ 
ಪಯ್ಕೆಚ್ ವಕೀಲಿ ವಿಸರ್ಲೆಲೆ . ಮುಕ್ಲ ಏಕ್ ದೋನ್ ವರ್ಷಾಂತು ಸ್ಕೂಲ್ ಕಾಲೇಜು ಸೋಡ್ 
ಆಯ್ಲೆ ವಿದ್ಯಾರ್ಥಿ ಖಾತಿರ ಜಿಲ್ಲೆಂತ ರಾಷ್ಟ್ರೀಯ ಇಸ್ಕೂಲ್ ಸ್ಥಾಪನ್ ಜಾಲ್ಲೆ . ಹಾಂತ 
ಕಾರ್ನಾಡಾನ ಮಹತ್ವಾಚೆ ಪಾತ್ರ ನಿರ್ವಹಣ್ ಕೆಲ್ಲೆ . 


1920 ಸಪ್ತಂಬರಾಂತ ಕಲ್ಕತ್ತಾಂತು ಕಾಂಗ್ರೆಸ್ ವಿಶೇಷ ಅಧಿವೇಶನ ಆನಿ ಡಿಸೆಂಬರಾಂತ 
ನಾಗಪುರಾಂತು ವಾರ್ಷಿಕ ಅಧಿವೇಶನ ಚಲ್ಲೆ . ಹೇಂ ದೊನ್ನಿಯೇ ಸಮ್ಮೇಳನಾಂತ ಕಾರ್ನಾಡ 
ಸದಾಶಿವ ರಾವ್ ಅನೇಕ ಸ್ವಯಂ ಸೇವಕಾಲೆ ಸಾಂಗಾತಿ ವಚನ್ ಆಯ್ಕೆ . ಅಕ್ಕಿ ವಚನ 
ಯೆವೈ ಮೃಸ್ಟ್ ಇತ್ತೆ ಲೋಕಾಲೆ ಖರ್ಚ್ ಕಾರ್ನಾಡ್ ಹಾನ್ನಿಚ್ ಪಳೊನ್ ಘತ್ತಾ ಆಶಿಲೆ . 

ಸಮೇಳನಾಕ ಗೆಲೆ ತೆದ್ವಾ ಥಯಿಂಚ್ ಕರ್ನಾಟಕ ಪ್ರದೇಶ ಕಾಂಗ್ರೆಸ್ ಸಮಿತಿ ರಚನ 
ಜಾಲ್ಲಿ . 

ಅಸಹಕಾರ ಆಂದೋಲನಾಂತ್ ಭಾಗಿ ಜಾಲ್ಲೆಲ್ಯಾಕ್ , ಬ್ರಿಟಿಷ್ ರಾಜ್ ವಿರುದ್ಧ ಲೇಖ 
ಬರಯ್ತಾಲಿಕ್ , ಅನೇಕ್ ಜನಾಕ್ ಶಿಕ್ಷೆ ಜಾಲ್ಲೆ , ದಕ್ಷಿಣ ಕನ್ನಡಾಂತ ತೀನ್ ಜನಾಕ್ ಮಾತ್ರ 
ದ.ಕ. ಭಾರದ್ವಾಜ , ಹಿರಿಯಡ್ಕ ರಾಮರಾಯ ಮಲ್ಯ ಆನಿ ಹಿರಿಯಡ್ಕ ನಾರಾಯಣ ರಾಯ 

ಹಾನ್ನಿಚ್ ತೇ ತೀನ್ ಜನ್ . 


ಸದಾಶಿವ ರಾವಾನಿ ಸಭಾಂತ ಭಾಗ ಘಮ್ಮ ಭಾಷಣ್ ಕೆಲ್ಲಾರಿಯೇ , ಪ್ರಭಾತ್ ಫೇರಿಂತ 
ಭಾಗ ಘತ್ತೇರಿಯೀ ತಾಂಕಾ ಬಂಧನ್ ಕೆಲ್ಲೊ ನಾ . ತಾಂಗೆಲೆ ಲೋಕ ಪ್ರಿಯತಾಚೀ ತಾಕಾ ಕಾರಣ್ . 

ಸದಾಶಿವ ರಾವ್ ಹಾಂಕಾ ಬಂಧನ್ ಕೆಲ್ಯಾರಿ ಜಿಲ್ಲೇಂತು ದಂಗೊ ಜಾಂವೈ ಸಂಭವ್ 
ಆಸಾ ಮ್ಹಣ್ ಐರಿಷ್ ಮೂಲಾಚೆ ತಾಚೆ ಜಿಲ್ಲಾಧಿಕಾರಿನ ಮದ್ರಾಸಾಚೆ ಗವರರಾಕ 
ಬರಯಿಲೆಖಂಯ್ . ಹಾಜ್ಞೆ ಸಂಬಂಧ ಆವರ್ ವಿಷಯ್‌ಯೀ ಆಸಾ . ಕಾರ್ನಾಡಾಲೆ ಸಾಂಗಾತಿ 
ಮಸ್ ದೊಸ್ತೀರಿ ಆಶಿಲೋ ತ್ಯಾ ಅಧಿಕಾರಿ ಆಂದೋಲನಾತಾಕೂನ್ ದೂರ್ ರಾಬ್ಬಾರ್ 
ತುಕ್ಕಾ ಹೈಕೊರ್ಟಾಚೆ ಜಡ್ಡು ಕರ್ತಾ ಮೃಣ್ಮಯೀ ಸಾಂಗ್ಲೆಲೆ ಅಶೆ ಏಕ್ ಸಾಂಗ್ಲಿಯೀ ಆಸಾ . 

ನಾಗಪುರ ಕಾಂಗ್ರೆಸಾತಾಕೂನ್ ವಾಪಾಸ್ ಆಯ್ಕೆ ಮಾಗಿರ್ ದಕ್ಷಿಣ ಕನ್ನಡ ಜಿಲ್ಲಾ ಕಾಂಗ್ರೆಸ್ 
ಸಮಿತಿ ತಾಂಗೆಲೆ ಘರಾಂತೂಚ್ ಶುರು ಜಾಲ್ಲೆ . ಸಮಾಜ್ ಸುಧಾರಣ ಆನಿ ರಾಜಕೀಯ ಚಟುವಟಿಕಾ 
ಹ್ಯಾ 

ಪೂರಾ ಕಾಮಾಂಕ ತಾಂಗೆಲೆ ಘರಚಿ ಕೇಂದ್ರ ಜಾಲ್ಲೆ . ಘರಾಚೆ ಮಾಳವಿ ಮಹಿಳಾ ಸಭಾ 
ಆರಂಭ ಕೆಲ್ಲೆ . ಪ್ರಾರಂಭಾರಿ ಜಿಲ್ಲೇಚೆ ಮುಲ್ಸ್ 

ಮುಲ್ಲೇಕ್ ವಚೊನ್ ಪ್ರಚಾರ್ ಕೆಲೆಲೆ ಕಾರ್ನಾಡಾನ 
ಮುಕಾರ್ ತಾಗೆಲೊ ಚಟುವಟಿಕೆ ಸಿ ಕರ್ನಾಟಕಾಕ ವಿಸ್ತಾರ್ ಕೆಲ್ಲೆ ..... 

ಕಾರ್ನಾಡ ಖಾದಿ ಧೋತಿ , ಕುಡ್ತಾ ಆನಿ ಗಾಂಧಿ ಟೋಪಿ , ಘಾಲ್‌ಘವು ರಾತ್ ದೀಸ್ 
ಕಾಂಗ್ರೆಸಾಖಾತಿರ್ ಕಾಮ್ ಕರ್ತ ಆಸ್‌ಲೆ , ಖಾದಿ ಲೋಕಪ್ರಿಯ ಕರೂಂಕ್ ಕಾರ್ಯಕರ್ತಾಲೆ 
ಸಾಂಗಾತಿ ಘರಾನ್ ಘರಾ ವಿಕ್ಕಾಕ್ ವತ್ತಾ ಆಶಿಲೆ ..... 


ಮಹಾ ಕಾರ್ಯ 


ಜನ ಜಾಗೃತಿ ಅಸ್ಥೆ ಕಷ್ಟಾಚೆ ಆನಿ ಮಹಾಕಾರ್ಯಾಕ ಸದಾಶಿವ ರಾವ್ ಹಾನ್ನಿಚ್ ಕಾರಣ್ 
ಮೃಣ್ ಧೈರ್ಯಾನ್ ಸಾಂಗೈತ್ , ಕಾರ್ನಾಡಾಲೆ ಸಾಂಗಾತಿ ಕಾಮ್ ಕೆಲ್ಲೆಲೊ ಆನಿ ಮುಕಾರ್ 
ಕಾಸರಗೋಡಾಂತ ಗಣ್ಯ ವಕೀಲ ಜಾಲ್ಲೆಲೊ ಎಂ . ಉಮೇಶ್ ರಾವ್ ಹಾನ್ನಿ ಸಾಂಗ್ಲೆಲೆ ಹೇ 
ಉತಾರ್ ಕಾರ್ನಾಡಾಲೆ ಸಾಮರ್ಥ ಆನಿ ಪ್ರಭಾವಾಕ್ ಧರ್ಲೆಲೆ ಆರೊ ಜಾವು ಆಸಾ . ಸದಾಶಿವ 
ರಾಯಾಲೆ ತೆದ್ಘಾಚೆ ಚಟುವಟಿಕೆನ ಮಂಗಳೂರಾಕ್ ದೇಶಾಚೆ ಇತಿಹಾಸಾಂತ್ ಸ್ಥಾನಮಾನ ಆಯ್ಕೆ 
ಮೈಕ್ ಅಡ್ಡಿನಾ . 

ರಾಷ್ಟ್ರೀಯ ವಿದ್ಯಾಲಯ ಆರಂಭ ಕೆಲ್ಯಾರ , ಪ್ರಚಾರಾ ಕಾಮಾಕ್ ಕುಮಕ್ ಜಾತಾ ಮೃಣ್ಣೆ 
ಕಾರ್ನಾಡಾಲೆ ಆಲೋಚನ ಆಶಿಲಿ , ಜಿಲ್ಲೆಂತು ೨೧ ರಾಷ್ಟ್ರೀಯ ವಿದ್ಯಾಲಯ ಆರಂಭ ಜಾಲ್ಲೆ . 
ಖಂಚ್ ಏಕ್ ಜಿಲ್ಲೆಂತ ಇತ್ತೆ ರಾಷ್ಟ್ರೀಯ ವಿದ್ಯಾಲಯ ಖಯಿಂ ನಾತ್ಲೆ . ಹಾಕ್ಕಾ ಸಹಾಯ್ 
ಕರ್ತಾ ಮೃಣ್ ಆಶ್ವಾಸನ ದಿಲ್ಲೆಲೆ ಅನೇಕ್ ಜನಾನಿ ಹಾತು ದಿಲೊ ಜಾಲ್ದಾರಿಯೂ ಹಾಜೈನ 

ನಿರಾಶ್ ಜಾಯ್ತಾತಿಲೆ ಹಾತಾಂತೂನ ಪಯ್ಕೆ ಘಾಲ್ಕು ಕಾರ್ನಾಡಾನ ಅನೇಕ್ ರಾಷ್ಟ್ರೀಯ 
ವಿದ್ಯಾಲಯಾ ಚಲೋನ್ ಮೇಲೆ ಮೃಣು ಉಮೇಶ್ ರಾವ್ ಹಾನ್ನಿ ಯಾದ್ ಕೆಲ್ಲಾ . 


ಜವಾಬ್ದಾರಿ ಹುದ್ದೂ 

ಅಧಿಕೃತ ಜಾಲ್ಕು ಪ್ರಾಂತ್ಯಾಚೆ ಪಕ್ಷಾಚೆ ಜವಾಬ್ದಾರಿ ನಾಲ್ದಾರಿಯೀ ಸದಾಶಿವ ರಾವ್ ಹಾಂಗೆಲೇ 
ಕಾಮ್ ಮಾತ್ರ ಕಾಂಯಿ ಉಣೆ ನಾತ್ಲೆ . ಅಶಿ ಆಸ್ತಾನಾ ಏಕ್ ದಿವಸ್ ತಾಂಗೆಲೆ ಖಾಂದ್ಯಾರ್ 
ಕರ್ನಾಟಕ್ ಪ್ರದೇಶ್ ಕಾಂಗ್ರೆಸ್ ಸಮಿತಿಚೇ ( ಕೆ.ಪಿ.ಸಿ.ಸಿ. ) ಜವಾಬ್ದಾರಿ ಪಡ್ಡೆ . 1923 ವೆಂ 
ಇಸ್ವಿಂತು ಕಾರ್ನಾಡ್ ಸದಾಶಿವ ರಾವ್ ಪ್ರಥಮ್ ದಾನ್ನು ಕೆ.ಪಿ.ಸಿ.ಸಿ. ಅಧ್ಯಕ್ಷ ಜಾಲ್ಲೆ . 

1923 ಜನವರಿಂತು ಗಯಾಂತು ಕಾಂಗ್ರೆಸ್ ವಿಶೇಷ ಅಧಿವೇಶನ್ , ಸೆಪ್ಟೆಂಬರಾಂತ ದಿಲ್ಲಿ 
ವಿಶೇಷ ಅಧಿವೇಶನ್ ಆನಿ ಡಿಸೆಂಬರಾಂತ ಕಾಕಿನಾಡಾಂತು ವಾರ್ಷಿಕ್ ಅಧಿವೇಶನ್ ಚಲ್ಲೆ . ಹಾಂತು 
ಪೂರಾ ಕಾರ್ನಾಡಾನ ಭಾಗ್ ಘತ್ತೆ . ಮನಾಕ್ ಸಮಜಯ್ಕುನ್ ಸಾಂಗ್ಸ್ ಹಾಂಗೆಲೆ ವಾಕ್ ಶೈಲಿ 
ಅಪೂರ್ವ್ . ಸುಮಾರ್‌ಯಿತ್ತೆ ಕಾರ್ಯಕ್ರಮಾಂತ್ ಹಾಂಗೆಲೆ ಕಾಮ ಪಳಯ್ಲೆ , ಮಹಾತ್ಮಾ 
ಗಾಂಧಿಕ್ ಕಾರ್ನಾಡ ಸದಾಶಿವ ರಾವ್ ಮಸ್ತ ಆತ್ಮೀಯ ಜಾಲ್ಲೆ . 

ಕಾಕಿನಾಡ ಕಾಂಗ್ರೆಸ್ ಅಧಿವೇಶನಾಂತ ಜವಾಹರಲಾಲ್ ನೆಹರೂಲೆ ಅಧ್ಯಕ್ಷ ಪಣಾರಿ ಡಾ . 
ನಾ . ಸು . ಹರ್ಡಿಕರ್ ಹಾನ್ನಿ ಸೇವಾದಳ ಸ್ಥಾಪನ ಕೆಲ್ಲೆ . ಹುಬ್ಬಳ್ಳಿ ಗಾಂವು ಸೇವಾದಳಾಚೆ ಅಖಿಲ 
ಭಾರತ್ ಕೇಂದ್ರ ಜಾಲ್ಲೊ . 


ಕರ್ನಾಟಕಾಂತ್ ಕಾಂಗ್ರೆಸ್ ಅಧಿವೇಶನ 

ಕಾಂಗ್ರೆಸ್ ಪಕ್ಷಾಚೆ ಮುಕ್ತ ಅಧಿವೇಶನ ಕರ್ನಾಟಕಾಂತ ಚಲ್ಯಾ ಮ್ಹಣ್ ಕಾಕಿನಾಡ್ 
ಅಧಿವೇಶನಾಚೆ ಅನುಮತಿ ಘಂವು ಕಾರ್ನಾಡ್ ಯಶಸ್ವಿ ಜಾಲ್ಲೆ . ಮಂಗಳೂರಾಂತ ಅಧಿವೇಶನ 
ಚಲಯ್ತಾ ಮ್ಹಣ್ ತಾಂಗೆಲ ಆಶಾ ಆಸ್‌ಲೆ . 


ಜಾಲ್ಯಾರಿ .... 


ಅಧಿವೇಶನಾಚೆ ಜಾಗೆ ಬದಲ್ ಬೆಳಗಾವಿ , ಬಿಜಾಪುರ , ಆನಿ ಧಾರವಾಡಚೆ ಜನಾನಿಯೂ 
ಮಸ್ತ ಜಿದ್ ಕೆಲ್ಲೆ . ಅಂತಿಮ್ ಜಾಂವ್ಕ್ ಗಂಗಾಧರ ರಾವ್ ಹಾಂಗೆಲೆ ಹಾತ್‌ಚ್ ವಯ್ 
ಜಾಂವ್ ಬೆಳಗಾವಾಂತು ಅಧಿವೇಶನ್ ಚಲ್ಲೆ ನಿರ್ಧಾರ ಜಾಲ್ಲೆ . ಅನವಶ್ಯಕ ಮನಸ್ತಾಪ ನಾಕಾ 
ಮೃಣ್ ಕಾರ್ನಾಡನಯೀ ಹಾಕ್ಕಾ ಕಬೂಲ್ ದಿಲ್ಲ . ಇತ್ತೆ ಮಾತ್ರ ನ್ಹಯ್ ಅಧಿವೇಶನಾಚೆ ಸ್ವಾಗತ 
ಸಮಿತಿಚೇ ಅಧ್ಯಕ್ಷತಾಪಣ್‌ಯೀ ತಾನ್ನಿ ಗಂಗಾಧರ್ ರಾವ್ ಹಾಂಕಾ ಸೋಡ್ ದಿಲ್ಲಿ , ಕೆ.ಪಿ.ಸಿ.ಸಿ. 
ಅಧ್ಯಕ್ಷ ಜಾಂವಯೀ ಸ್ವಾಗತ ಸಮಿತಿ ಅಧ್ಯಕ್ಷತಾಚೆ ಗೌರವ್ ಸೋಡ್ಸ್ ದಿಲ್ಲೆಲೆ ಹೇ ಪ್ರಕರಣ 
ಭೀಷ್ಮಾನಿ ಸಿಂಹಾಸನ ತ್ಯಾಗ್ ಕೆಲ್ಲೆಲೆ ಅಶಿ ಜಾಲ್ಲೆ ಮ್ಹಣ್ ಜನಾನಿ ಶ್ಲಾಘನ ಕೆಲ್ಲೆ . ಕಾರ್ನಾಡಾಲೆ 

OOS 


ತ್ಯಾಗಾಚೆ ವಿಚಾರ ಮಹಾತ್ಮಾ ಗಾಂಧಿಕ್ ಕಳ್ ಕಾರ್ನಾಡ್ ತಾಂಗೆಲೆ ಹೃದಯಾಕ್ ಆನಿಕಯಿ 
ಎಗಿ ಜಾಲೊ . 


ಸ್ವಾತಂತ್ರ್ಯ ಪೂರ್ವಾಂತು ಕರ್ನಾಟಕಾಂತ ಚಲ್ಲೆಲೆ ಏಕೈಕ ಕಾಂಗ್ರೆಸ್ ಅಧಿವೇಶನ್ ಬೆಳಗಾವಿ 
ಧಿವೇಶನ್ , ಹೇ ಏಕಚ್ ಹಾಜ್ಞೆ ವಿಶೇಷತಾ ನಯ್ , ಸ್ವತಃ ಮಹಾತ್ಮ ಗಾಂಧಿನ ಹೇ 
ಧಿವೇಶನಾಚೆ ಅಧ್ಯಕ್ಷ ಆಶಿಲೆ . ಆನಿ ಕೆದ್ಲಾಯಿ ಮಹಾತ್ಮಾ ಗಾಂಧಿ ಕಾಂಗ್ರೆಸ್ ಅಧಿವೇಶನಾಚೆ 
ಧ್ಯಕ್ಷು ಜಾಂವ್ಕ್ ನಾತ್ಲೆ . 

1930 ವೆಂ ಇಸ್ವಿಂತು ಕಾರ್ನಾಡು ಆನಿ ಪರತ್ ಕೆ.ಪಿ.ಸಿ.ಸಿ. ಅಧ್ಯಕ್ಷ ಜಾಲ್ಲೆ . ತೇ ವರಸ್ 
ಎಂಧೀಜೀನ ' ಕಾನೂನ ಭಂಗ್ ' ಆಂದೋಲನ ಶುರು ಕೆಲ್ಲೆ ತೇ ವರಸ್ ಫೆಬ್ರುವರಿ 23 ತಾರಿಕೇಕ್ 
ಲ್ಯಾರಿಂತ ಚಲ್ಲೆಲೆ ಕೆ.ಪಿ.ಸಿ.ಸಿ. ಕಾರ್ಯಕಾರಿ ಸಭೇನ್ ಕಾರ್ನಾಡ್ ಸದಾಶಿವ್‌ರಾವ್‌ಯೀ ಆಸ್ಥೆ 
ಕ್ ಸತ್ಯಾಗ್ರಹ ಮಂಡಳಿ ರಚನ ಕೆಲ್ಲೆ . ರಂಗನಾಥ ದಿವಾಕರ , ಹಣಮಂತರಾವ್ ಕೌಜಲಗಿ , 
ಗಾಧರ್ ರಾವ್ ದೇಶ್‌ಪಾಂಡೆ ಆನಿ ಡಾ . ನಾ.ಸು. ಹರ್ಡಿಕರ್ ಸಮಿತಿಚೆ ಇತರೇ ಸದಸ್ಯ 


ಎಂವ್ ಆಸಲೆ . 


ಕರ್ನಾಟಕಾಚೆ ಅಂಕೋಲ ಆನಿ ಇತರೇ ಗಾವಾಂತ ಮೀಟ್ ಸತ್ಯಾಗ್ರಹ್ ( ಸಾಲ್ಟ್ 
ತ್ಯಾಗ್ರಹ್ ) ಚಲೊಂವ್ಯಾ ಮ್ಹಣ್ ಹೇ ಸಮಿತಿನ್ ನಿರ್ಣಯ್ ಕೆಲ್ಲೆ . 

ಎಪ್ರಿಲ್ 6 ತಾಕೂನ್ 13 ರಾಷ್ಟ್ರೀಯ ಸಪ್ತಾಹ . 1919 ಎಪ್ರಿಲ್ 18 ತಾರಿಕೇರ್ 
ಲಿಯನ್‌ವಾಲಾಬಾಗ್ ಹತ್ಯಾಕಾಂಡ್ ಜಾಲ್ಲೆಲೆ . ಗಾಂಧೀಜಿನ ಸಾಬರಮತಿ ತಾಕೊನ್ ದಾಂಡಿ 
ಬ್ಯಾಂತ್ ಚಮೂನ್ ವಚೊನ್ ಎಪ್ರಿಲ್ 6 ತಾರಿಕೆರ್ ದಾಂಡಿಂತ್ ದಲ್ಯಾ ಬರೀನ್ ಮೀಟ್ 
ಯಾರ್ ಕೆಲ್ಲೆ . ಜೀವನಾವಶ್ಯಕ್ ಸಾಮಾಗ್ರಿ ಮಿಟಾಕಯಿ ಸರಕಾರೀ ಕರ್ ( ಟ್ಯಾಕ್ಸ್ ) ದೀವಾ 
ಎಣ್ಣೆ ಬ್ರಿಟಿಷಾಲೆ ಕಾನೂನು ಭಂಗ್ ಕರ್ಚೆ ಹಾಜ್ಞೆ ಉದ್ದೇಶ್ ಜಾಂವ್ಕ್ ಆಸ್ಥೆಲೆ . 


ಅಂಕೋಲಾಂತ ಐತಿಹಾಸಿಕ್ ಕಾರ್ಯಕ್ರಮ್ 


ಭಾರತಾಚೆ ಸ್ವಾತಂತ್ರ್ಯ ಚಳ್ವಳೆಚೆ ಇತಿಹಾಸ್ ಕಾದಂಬರೀಚೆ ಕರ್ನಾಟಕ್ ಅಧ್ಯಾಯಾಂತ 
1ಂಕೋಲಾ ಏಕ್ ಮಹತ್ವಾಚೆ ಪಾನ್‌ , 1930 ಎಪ್ರಿಲ್ 13 ಅಂಕೋಲಾಂತ ಸತ್ಯಾಗ್ರಹ್ . 
ರ್ನಾಟಕಾಚೆ ಮುಲ್ಸ್ ಮುಲ್ಲೆ ತಾಕೂನ್ 30000 ಪಾಶಿ ಚಡ ಸತ್ಯಾಗ್ರಹಿ ಕರಾವಳೀಚೆ ಹೇ 
ಎನ್ ಗಾವಾಂತ್ ಮೆಳ್ಳೆ , ಗಾವ್‌ಂಚೆ ಮೈದಾನ್ ದಾಕೊನ್ ಭಾರೀ ಮೆರವಣಿಗೇರಿ ವಟ್ಯೂನ್ 
ರಬೀ ಸಮುದ್ರಾಚೆ ಮೂಜಗೇರಿ ದಾಂಢೀರ್ ಪಾವೊ . ಥಂಯ್ ಆಯ್ದ ನಾಂತು ದರಿಯಾಚೆ 
ದಾಕ್ ಭರ್ ಪರತ್ ಮೆರವಣಿಗೇರಿ ಮೈದಾನಾಕ್ ಆಯ್ಕೆ . ಥಂಯ್ ರಾಂದಣಿ ಕರ್ನ್ ತೇ 
ದಾಕ್ ಕಡೋನ್ ಹೂನ್ ಕರ್ ಮೀಟ್ ತಯಾರ್ ಕೆಲ್ಲೆ . 

ಹೇ ಪ್ರಕಾರ್ ಕರ್ನಾಟಕಾಚೆ ಲೊಕಾನಿಯೀ ಸೂರ್ಯು ಬುಡನಾ ಆಸಲೆ ಸಮ್ರಾಜ್ಯಾಕ್ 

ಸವಾಲ್ ಘಾಲ್ಲೆ . 


” 


ಹೋಡ್ ಹೋಡ್ ಮೆರವಣಿಗೆನ ವಚುನ್ ಕೆಲ್ಲೆಲೆ ಹೇ ಮೀಟ್ ತಯಾರ್ ಕರ್ಚೆ ಕಾನೂನ್ 
ಭಂಗ್ ಆಂದೋಲನ ಸಾಮ್ರಾಜ್ಯಶಾಹಿ ಲೋಕಾಲೆ ಹಡ್ಲೆಂತ್ ಭಂಯ್ ಘತ್ತೆಲೆ ಖರೆ . ಮೆರವಣಿಗೆ 
- ಸಾಂಗಾತ್ ರಸ್ತೆ ಬಾಜೂನ್ ಚಲ್ಸ್ ಗೆಲ್ಲೆ ಕಸ್ಟ್ಮ್ಸ್ ಆಫೀಸರ್ ಸ್ಟೀಲ್ ಹಾನ್ನಿ ಜಿಲ್ಲಾಧಿಕಾರಿ 
ಕೊಲಿನ್ಸ್ ಹಾಜ್ಞೆ ಲಾಗ್ಗಿ " ಲೋಕ್ ಹೇಂ ರೀತಿನ್ ಬಂಡಾಯ್ ಉಟಲ್ಯಾರ್ ಖಂಚೆ ಸತ್ಕಾರ್ 
ರಾಬ್ದಾ ? " ಅಕ್ಕಿ ಮೃಣ್ ಸಾಂಗ್ಗೆ ಕಂಯ್ . 

ಕೆ.ಪಿ.ಸಿ.ಸಿ. ಅಧ್ಯಕ್ಷು ಕಾರ್ನಾಡ ಸದಾಶಿವ ರಾವ್ ಪರ್ದೆಚೆ ಮಾಕ್ಷಿಚೆ ಸೂತ್ರಧಾರ್ ಜಾಂವ್ಕ್ 
ಆಸುಲೆ . ಪೂರಾ ಕಾಮ್ ಸುಗಮ್ ಜಾಂವ್ ಚಲೆ ಆಸಲೆ ಪಳೊನ್ ತಾನ್ನಿ ಮಂಗಳೂರಾಕ್ 
ಪರತ್ ಗೆಲೆ , ಹಾಜ್ಞೆ ನಂತರ ಅಂಕೊಲಾಂತು 45 ದಿವಸ ಪರಾಂತ್ ಹಜಾರೋಹಜಾರ್ ಲೋಕ್ 
ಮೇಳ್ ಅತ್ಯುತ್ಸಾಹಾನ್ ಮೀಟ್ ತಯಾರ್ ಕೆಲ್ಲೆ . 

ಮಂಗಳೂರಾಂತ್ 1930 ಇಸ್ವಿ ಎಪ್ರಿಲ್ ಮಹಿನೆಂತ್ ಸತ್ಯಾಗ್ರಹ ಚಲ್ಲೆ . ಎಪ್ರಿಲ್ 20 
ತಾರಿಕೆರ್ ಮಂಗಳೂರಾಕ್ ಯೇವ್ ಪಾವ್ಲೆ ಸದಾಶಿವ್ ರಾವ್ ಆನಿ ಉಡುಪಿ ದಾಕೂನ್ 
ಸ್ವಯಂಸೇವಕಾಲೆ ನೇತೃತ್ವ ವಹಿಸೂನ್ ಚಲ್ಡ್ ಆಯ್ಲೆ ಶ್ರೀನಿವಾಸ ಉಪಾಧ್ಯಾಯ , ಎಸ್.ಯು. 
ಫಣಿಮಾಡಿ ಹಾಂಕಾ ಬಂಧನ್ ಕೆಲ್ಲೆ . ಹಿರಿಯಡ್ಕ ರಾಮರಾಯ ಮಲ್ಯ , ಕುಂದಾಪುರಾಚೆ ಕೃಷ್ಣ 
ರಾವ್ ಕೊಡ್ಡಿ , ಅಣ್ಣಪ್ಪ ಕಾರಂತ್ ಅಶಿ ಅನೇಕ್ ಮುಖೆಲಾಲೆಂಯೀ ಬಂಧನ್ ಜಾಲ್ಲೆ . 
ಕಾರ್ನಾಡಾಕ 15 ಮಹಿನೇಚೆ ಶಿಕ್ಷಾ ದಾಲ್ಲಿ . ಹಾಜೆನ್ ಮಂಗಳೂರಾಚೆ ದಲಿತ್ ಲೋಕಾಲೆ ಮನ್ 
ಮಸ್ತ್ ದುಕ್ಷೆ , ತಾನಿ ಕಾರ್ನಾಡಾಲೆ ಫೋಟೋ ಧರು ಪ್ರತಿಭಟನಾ ಮೆರವಣಿಗಾ ಕೆಲೆ . 
" ಮಂಗಳೂರಾಚೆ ಅನಭಿಷಿಕ್ತ ರಾಯ್ " ಮ್ಹಣ್ ಮಂಗಳೂರಾಚೆ ಏಕ್ ಪತ್ರಿಕೇನ್ ಕಾರ್ನಾಡ 
ಬದಲ್ ಬರಯ್ಕೆ . 

ಕಾಸರಗೋಡ್ , ಕುಂಬಳೆ , ಸುರತ್ಕಲ್ , ಮಂಜೇಶ್ವರ್ , ಪಡುಬಿದ್ರಿ , ಮಲ್ಪೆ , ಕಾಪು 
ಕುಂದಾಪುರ , ಕಟಪಾಡಿ , ಇತ್ಯಾದಿ ಕರಾವಳಿಚೆ ಅನೇಕ್ ಗಾಂವಾಂತು ಮೀಟ್ ಸತ್ಯಾಗ್ರಹಾಂತು 
ಹಜಾರ್ ಗಟ್ಟೆನ್ ಲೋಕಾನ್ ಭಾಗ್ ಘತ್ತೆ . 

ಬಂಟ್ವಾಳ ತಸಲೆ ಭೀತರ್ ಪ್ರದೇಶಾಚೆ ಜನ್‌ಯೀ ಕರಾವಳೀಕ್ ಯೇವ್ರು ಹೇಂ 
ಆಂದೋಲನಾಂತ ಭಾಗಿ ಜಾಲ್ಲೆ . 


ಪೂರಾ ಕಡೆನ್ ಹಜಾರ್ ಹಜಾರೋಜನಾನ್ ಮೀಟ್ ಸತ್ಯಾಗ್ರಹಾಂತ ಭಾಗಿ ಫೆರ್‌ಯಿ 
ಕೇವಲ್ ಏಕ್ ದೋನ್ ಜನಾಂಕ್ ಮಾತ್ರ ಪೋಲಿಸಾನಿ ಬಂಧನ್ ಕೆಲ್ಲೆ , ಹಾ . ಮಧ್ಯಾಂತ 
ಸೊರೋ , ಸೂರು ಆಂಗ್ಗಿಚೆ ಪಿಕೆಟಿಂಗ್ ಆಂದೋಲನ್ ಯೀ ಶುರು ಜಾಲ್ಲೆ . 

ಒಟ್ಟಾರೆ 1930-31 ಅವಧಿಂತು ತೀಕ್ಷ ಸ್ವರೂಪಾಚೆ ಕಾನೂನ್‌ ಭಂಗ್ ಆಂದೋಲನ 

ಜಾಂವ್ ದಕ್ಷಿಣ ಕನ್ನಡ ಜಿಲ್ಲೆಚೆ ಪೂರಾ ತಾಲೂಕಾಂತು ಬಾ ಮನ್ಯಾ ಸಮೇತ್ ಒಟ್ಟು 
೧೫೯ ಜನಾಲೆ ಬಂಧನ್ ಜಾಲ್ಲೆ . 


ಗಾಂಧಿ ಇಲ್ವಿನ್ ಕರಾರ್ ಜಾಂವ್ಕ್ ಸದಾಶಿವ ರಾವ್ 11 ಮಹಿನೇಚೆ ಜಯ್ತಾ ವಾಸಾಂತು 
ತಾಕೊನ್ ಭಾಯ್ ಆಯ್ದೆ , ಜೈಲಾಂತು ಮಸ್ತ್ ಕಷ್ಟ ಭೋಗ್ಸ್ , ಅನಾರೊಗ್ಯಾನ ಭಾಗುನು 
ಕಾಡ್ಡಿ ಕಾಡ್ಡಿ ಜಾಂವು ತಾನ್ನಿ ಯೆತಾಸ್ತನಾ ತಾಂಗೆಲೆ ಮೃಷ್ಟ ಸ್ವಂತ ಘರಾ ನಾತ್ತಿಲೆ , ಮುಖಾರ್ 
ಹಾಜ್ಞೆ ವಿಷಯು ಪ್ರತ್ಯೇಕ್ ಆಸಾ . 

ಆಪ್ಪಾಲೆ ಮೃಷ್ಟ ಸ್ವಂತ ಘರ್ ನಾ ಮ್ಹಣ್ ತಾನ್ನಿ ಕಾಂಯೀ ವಿಚಲಿತ್ ಜಾಲ್ಲೆ ನಾತಿ , 
ಅಧೈರ್ಯ ಪಾವೈ ನಾತಿ . 

ಜೈಲಾ ತಾಕೊನ್ ಆಯ್ಲೇಚ್ ಕಾರ್ನಾಡ್ ೧೯೩೧ ವೆಂ ಇಸ್ವಿಚೆ ಕರಾಚಿ ಕಾಂಗ್ರೆಸಾಕ್ 
ಗೆಲ್ಗೆ , ತಾಜ್ಜೆ ನಂತರ್ ತೇಂಚ್ ವರ್ಷ ಮೈಸೂರ್ , ಬೆಂಗಳೂರ್ ಆನಿ ಹುಬ್ಬಳ್ಳಿಕ್ ಜವಾಹರ್ 
ಲಾಲ್ ನೆಹರೂ ಆನಿ ಕಮಲಾ ನೆಹರೂ ಆಯ್ದೆ ತೆನ್ನಾ ತಾಂಗೆಲೆ ಸಾಂಗಾತಿ ಕಾರ್ನಾಡ್ ಆಶಿಲೆ . 

ಗಾಂಧೀಜಿ ಇಂಗ್ಲೆಂಡಾಚೆ ಚಕ್ರ ಗೋಷ್ಠಿ ( ರೌಂಡ್ ಟೇಬಲ್ ಕಾನ್ಸರೆನ್ಸ್ ) ತಾಕೂನ್ ಪರತ್ 
ಆಯ್ಕೆ ನಂತರ್ ಕಾರ್ನಾಡ್ ಮುಂಬಯೀಂತ್ ತಾಂಕಾ ಭಟೂನ್ ಮುಕ್ಲ ಆಂದೋಳನಾ ಬದಲ್ 
ಮಾರ್ಗದರ್ಶನ್ ಘತ್ತೆ . ತಶೀಚ್ ಧಾರವಾಡಾಕ್ ವಚೊನ್ ಕೆ.ಪಿ.ಸಿ.ಸಿ. ಸಭೆಂತ್ ಭಾಗ್ ಘತ್ತೆ . 
1937 ಜನವರಿಂತ್ ಮಂಗಳೂರಾಕ ಪರತ್ ಆಯ್ಲೆ ಸದಾಶಿವರಾವಾಕ್ ಆನಿ ಬಂಧನ್ ಕರ್ಲೆ . 
ತೆನ್ನಾ ದಿಲ್ಲೆಲೆ ಶಿಕ್ಷೆಚೆ ಅವಧಿ ಕಿತ್ಸೆ ಮೃಣ್ ಖಚಿತ್ ನಾ . 

1932 ಇಸ್ವಿಂತು ದ.ಕ. ಜಿಲ್ಲೆಂತು ಪರತ್ ಶುರು ಜಾಲ್ಲೆಲೆ " ಕಾನೂನು ಭಂಗ " ಆಂದೋಲನ 
ಮಸ್ತ್ ತೀಕ್ಷ್ಯ ಆಸಿ , ಸರಕಾರಿ ಹಾಡೀಂತು ಗಾಂಧಾ ರೂಕ್ ಹಾಂಡೆ , ಸೊರೆ , ಸುರು ಆಂಗ್ಲ 
ಆನಿ ವಿದೇಶೀ ವಸ್ತಾ ಆಂ ಮುಕಾರ್ ಪಿಕೆಟಿಂಗ್ ಇತ್ಯಾದಿ ಕಾರ್ಯಕ್ರಮ್ ಉಗ್ರ ಜಾಲ್ಲೆ . 
ಕೋರ್ಟಾಚೆ ಮುಖಾರ್‌ಯಿ ಪಿಕೆಟಿಂಗ್ ಕರ್ಲೆ . 


ಬಂಟ್ವಾಳಾಂತು ಪೊಳಲಿ ಸೀನಪ್ಪ ಹೆಗ್ಡೆ ಅಧ್ಯಕ್ಷತೆರ್ ಮಂಗಳೂರ್ ತಾಲೂಕ್ ರಾಜಕೀಮ್ 
ಸಮ್ಮೇಳನ ಚಲ್ಲೆ , ತೀಸ್ ಜನಾಲೆ ಬಂಧನ್ ಜಾಲೆ . 1932 ಜೂನ್ 9 ತಾರಿಕೆರ್ ಭಾರೀ 
ಪ್ರತಿಬಂದ್ ಆಸ್ಟಾರ್ ಯೀ ಮಂಗಳೂರ್ ಬಂದರಾಂತ ದಕ್ಷಿಣ ಕನ್ನಡ ರಾಜಕೀಯ ಪರಿಷತ್ತು 
ಚಲ್ಲೆ . ಖಂಡಿಗೆ ಕೃಷ್ಣ ಭಟ್ ಹಾಂಗೆಲೆ ಅಧ್ಯಕ್ಷತೆರ್ ಚಲ್ಲೇಲೆ ಹೇ ಸಮ್ಮೇಳನಾ ವೇಳಾರಿ 18 
ಲೋಕಾಲೆ ಬಂಧನ ಜಾಲ್ಲೆ . ಎಪ್ರಿಲ್ 11 ತಾರಿಕೆರ್ ಏಕ್ ಆಂಗ್ಲ ಮುಖಾರ್ ಶಾಂತ್ ರೀತಿ‌ 
ಪಿಕೆಟಿಂಗ್ ಕರ್ತೆ ಆಸ್ಥೆ ಅಲೋಶಿಯಸ್ ಕಾಲೇಜಾಚೆ ಪ್ರಾಧ್ಯಾಪಕ ಎಂ.ಎಂ. ರಾಮರಾವ್ 
ಹಾಂಕಾ ಪೋಲೀಸಾನಿ ಅಮಾನುಷ್ ಜಾಂವ್ಕ್ ಮಾರೆ , ಹೇಂ ವಿಚಾರ್ ಬ್ರಿಟಿಷ್ 
ಪಾರ್ಲಿಮೆಂಟಾಂತೂಯಿ ಪ್ರತಿಧ್ವನಿತ್ ಜಾಲ್ಲೆ . 

1932-33 ಅವಧೀಂತು ಯೀ ಜಿಲ್ಲೆಂತು 200 ಪಶಿ ಜಾಸ್ಟ್ ಜನ ಜೈಲಾಕ್ ಗೆಲ್ಲೆಲೆ . 


ಚಾಣಾಕ್ಷ ಲಡಾಯಿ 


ರಾಷ್ಟ್ರೀಯ ವಿಮೋಚನಾಚೆ ಉದ್ದೇಶಾಕ್ ಜನಾಕ್ ಏಕತ್ರ ಕರ್ಚೆ ವೆಳಾರೀಚಿ ಲೋಕಾಲೆ 
ಸಮಸ್ಯಾ ಪರಿಹಾರ್ ಕರ್ಚಾಕ್‌ಯೀ ಸದಾಶಿವ ರಾವ್ ಸದಾ ಮುಖಾರ್ ರಾಬ್ರಾ ಆಸ್ತಾಲೆ . ಚಾಣಾಕ್ಷ 
ರೀತಿನ ಲಡಾಯಿ ಜಿಕ್ಷುಚಿ ಕಲಾಯಿ ತಾಂಕಾ ಸಿದ್ದಿ ಜಾಲ್ಲೆಲೆ ಮೃಣ್ಣಾಕ್ ಏಕ್ ಉದಾಹರಣೆ 


ಹಾಂಗಾ ಆಸಾ . 


ಕೆ.ಪಿ.ಸಿ.ಸಿ. ಅಧ್ಯಕ್ಷ ಜಾಂವ್ ಸದಾಶಿವ ರಾವ್ ಹಾನ್ನಿ ಕೆಲೆಲೆ ಕಿತ್ತಿಕೀ ಸಾಧನಾ ದಾಖಲ್ 
ಜಾಲ್ಲೆ ನಾ , ಉತ್ತರ್‌ ಕನ್ನಡ ಜಿಲ್ಲೆಚೆ 1926 ಇಸ್ವಿಚೆ ತಸ್ಲಿಂ ಏಕ್ ಪ್ರಕರಣ್ ಹೇಂ . 

ತೇ ಜಿಲ್ಲೆಚೆ ಜಿಲ್ಲಾಧಿಕಾರಿ ಕೊಲಿನ್ಸಾನ ಸರಕಾರಿ ಕರ್‌ ನಿರ್ಧಾರಾ ಸಂಬಂಧ ಏಕ್ ವರ್ದಿ 
ದಿಲ್ಲೆ . 1927 ತಾಕೂನ್ ಸಿದ್ದಾಪುರ್ ತಾಕೊನ್ ನಂವೆ ತೀರ್ವ ವಸೂಲಿ ಶುರು ಕೆಲೆ , ಹಾಜ್ಞೆ 
ಪ್ರಕಾರು ತೀರ್ವೊ ಚಡ್ ಜಾತಾ ಆಶಿಲೆ , ನಿರ್ಧಾರ್ ಕೆಲೆಲೊ ತೀರ್ವೋ ಮಸ್ತ್ ಊಣೇ ದಿವ್ಯಾ 
ಬೀತರ್‌ ಪಾದ್ರಿ ಕಾ ಮೃಣ್ ಸರಕಾರಾಚೆ ಆದೇಶ್ ಆಶಿಲೆ . ತಿತ್ಸೆ ಮೇಯ್ಸಿ ಸರಕಾರಾಚೆ 
ಆದೇಶ್ ಪುನರ್ ವಿಮರ್ಶಕ್ ಪ್ರತಿಏಕ್ ಕಿಸಾನಾನಿ ಪ್ರತ್ಯೇಕ್ ವಿನಂತಿ ಕರ್ಕಾ ಮ್ಹಣ್ ಯೀ 
ಆಜ್ಞಾ ಕೆಲ್ಲೆಲೆ . ಸಾಮೂಹಿಕ್ ವಿನಂತಿಕ್ ಅವ್ಯಾಸ್ ನಾತಲೆ . 

ಹೇ ವಿಚಾರ್ ಕಾರ್ನಾಡಾಕ್ ಕಳ್ಳಿ , ಸಿ ಸಿದ್ದಾಪುರ್ ತಾಲೂಕಾಚೆ ಕಿಸಾನಾನಿ ಕಾರ್ನಾಡಾಲೆ 
ಸಲಹಾ ಪ್ರಕಾರ್ ಪ್ರತ್ಯೇಕ್ ವಿನಂತಿ ಪತ್ರ ತಯಾರ್ ಕೆಲ್ಲೆ , ತಾಲೂಕಾಚೆ ಹರ್ ಏಕ್ ಕಿಸಾನಾಲೆ 
ಅರ್ಜಿ ಪಳೋಚಾಕ್ ಜಾವೋ , ತಾಕಾ ಜವಾಬ್ ದಿಂವ್ವಕ್ ಜಾವೊ ತಾಶೀಲ್ದಾರಾಕ್ ಸಾಧ್ಯ 
ಜಾಲ್ಲೆ ನಾ . 

ಓಂಟ್ ಪಿಟಿಕ್ ಕರ್ನಾ ಅಶಿ ಕಮಿಶನರಾನ್ ತೀರ್ವ ಚಡಯ್ಕೆ ಪ್ರಸ್ತಾವ್ ಹಾತ್ ಸೊಡ್ಡ 
ಮೃಣ್ ಪ್ರತ್ಯೇಕ್ ಸಾಂಗ್ಯಾ ನಾ ನ್ಹಯ್ವೇ , ಖಂಚೇಯಿ ಆಂದೋಲನ ನಾ ಅಶೀ ಮೆಳ್ಳೆಲೆ ಹೇ 
ವಿಜಯ್ ಅಸಾಧಾರಾಣ್ ಜಾಂವ್ಕ್ ಆಸಿ . ಹೇ ವಿಚಾರ್ ಕಾರ್ನಾಡಾನ್ ಗಾಂಧೀಜಿಕ ಪತ್ರ 
ಬರೊನ್ನು ಕಳಯ್ದೆ .ಸರಕಾರಾಚೆ ದೌರ್ಜನ್ಯ ಆನಿ ಕಾಂಗ್ರೆಸಾ ವಯ್ಲಿ ನಿಷೇದ್ ಆಸ್ಥೆ ವಚೂನ್ 
ರಾಷ್ಟ್ರೀಯ ಚಳ್ವಳ್ ಕುಂಠಿತ್ ಜಾಲೆ , ಕಾರ್ಯಕರ್ತ ಲೊಕಾಕ ಏಕ್ ರೀತಿ ಮಂದ್ ಲಾಗ್ಲೆಲೆ . 
ಹೆಂ ವಾತಾವರಣ ದೂರ್ ಕರ್ಚಾಕ್ ೧೯೩೪ ಜನವರಿಂತ ಗಾಂಧೀಜಿನ ವೈಯಕ್ತಿಕ್ ' ಸತ್ಯಾಗ್ರಹ 
ಆಂದೋಳನ್ ' ಶುರು ಕೆಲ್ಲೆ . ಹೆ ಸಂದರ್ಭಾರಿ ಸದಾಶಿವರಾವ್ ಹಾನ್ನಿ ತೀಸ್ರ ಅವಧೀಕ ಕೆ.ಪಿ.ಸಿ.ಸಿ. 
ಅಧ್ಯಕ್ಷ ಸ್ಥಾನಾಕ ನೇಮಣೂಕ್ ಜಾಲ್ಲೆ . 

ವೈಯಕ್ತಿಕ ಸತ್ಯಾಗ್ರಹಾಕ ಕರ್ನಾಟಕಾಂತ್‌ ಗಾಂಧೀಜಿನ ವಿಂಚೂನ್ ಘತ್ತೆ ವ್ಯಕ್ತಿ ಸದಾಶಿವ 

ರಾವ್ ನ್ಹಯ್ ಆಸ್ತಾನಾ ಕೋಣ್ ಜಾಂವೈಕ್ ಸಾಧ್ಯ ಆಸಾ ?. ವೈಯಕ್ತಿಕ್ ಸತ್ಯಾಗ್ರಹಿ ಕಾರ್ನಾಡಾಕ 
ಪರತ್ ಬಂಧನ್ ದಾಲೆ . 


ಹೇ ಪಾಶ್ಚಿ ಸದಾಶಿವ ರಾವ್ ಹಾಂಕಾ ಪೊಲೀಸಾನಿ ಮೃ ಪ್ಲಾಸ್ಟ್ ರೀತಿನ್ ಪಳೊನ್ 
ಘತ್ತೆ , ಹಾತ್ ಆನಿ ಪಾಯಾಂಕ್ ಬೇಡಿ ಘಾಲ್ಕು ವ್ಯಾನಾರ್ ಬಸೊನ್ ರೈಲ್ವೆ ಸ್ಟೇಶನಾಕ್ 
ಆದೋನ್ ವೈಲೊ . ತಿರುಚಿರಾಪಳ್ಳಿ ಆನಿ ಕಡಲೂರು ಜೈಲಾಕ್ ತೀಸ್ರ ದರ್ಜೆ ಭೋಗೀತು 
ವೈಲಿ , ವಾಟೆರ್ ಉದಾಕ್ ಜಾಂವೊ ಖಾಣ್ ಜೆವಣ್ ಜಾಂವೊ ಕಾಂಯೀ ದಿನಾ , ಶಂಬರಿ 
ಗಟ್ಟೆ ಜನಾನ ರೈಲ್ವೇ ನಿಲ್ದಾಣಾಂತ ಜಯಕಾರ್ ಘಾಚಿ ಕಾರ್ನಾಡಾಕ ವಿದಾಯ ಸಾಂಗ್ಲ . 

ಜೈಲಾಂತ ಹಾಂಕಾ ಸಿ ಕ್ಲಾಸ್ ದಿಲ್ಲೆ . ಆರೋಗ್ಯ ಮೃಸ್ಟ್ ವಾಯ್ ಜಾಲ್ಲೆ . ರಕ್ತಾ 
ಒತ್ತಡ ( ಬಿ.ಪಿ. ) ಆಸ್ಥೆಲೇಚ್ , ಸಮ್ ಜಾವು ಖಾಣ್ ಜೆವಣ್ ಔಷದೋಪಚಾರ್ ನಾಅಶಿ 
ತಾನ್ನಿ ಕಂಗಾಲ್ ಜಾಲ್ಲೆ . ತೇಂಚ್ ಕಾಲಾರ್‌ ಹರಿಜನ ನಿಧಿಕ್ ಪೈಶೆ ಸಂಗ್ರಹ್ ಆನಿ ಅಸ್ಪೃಶ್ಯತಾ 
ವಿರುದ್ಧ ಪ್ರಚಾರ್ ಕರೂಕ್ ಮಹಾತ್ಮಾ ಗಾಂಧಿ ರಾಜ್ಯಾ ಇತರೆ ಭಾಗಾಚೆ ಒಟೂಚಿ ದಕ್ಷಿಣ 

. 
ಕನ್ನಡಾಕ್ ಆಯ್ದೆ , 1934 ಫೆಬ್ರುವರಿ ಆಖೆರ್ ವಾರ್ ತಾನ್ನಿ ಆಯ್ಕೆಲೆ ತೆದ್ದಾ ಕೆದ್ಲಾಯೀ 
ತಾಂಗೆಲೆ ಒಟೂಚಿ ರಾಬ್ಬಾಸ್ಟಲೆ ಕಾರ್ನಾಡ ಹೇ ಪಂತಾ ನಾತ್ತಿಲೆ . ತೆ ಜೈಲಾಂತು ಕಷ್ಟ ಭೋಗ್ತಾ 
ಆಸಿ . 


ಸಂಪಾಜೆ , ಸುಳ್ಯ , ಪುತ್ತೂರು , ವಿಟ್ಲ , ಕಬಕ , ಕಲ್ಲಡ್ಕ , ಪಾಣೆಮಂಗಳೂರ , ಬಂಟ್ವಾಳ , 
ಅರ್ಕುಳ ಇತ್ಯಾದಿ ಗಾಂವಾಂಕ್ ಭೇಟಿ ದೀವ್‌ ಗಾಂಧೀಜಿ ಫೆ .25 ತಾರಿಕೆರ್ ಮಂಗಳೂರಾಕ್ 
ಆಯ್ . ಆನಿ ಕದ್ರಿ ಮಾರ್ಕೆಟಾಲಾಗಿ ಆಸ್ಥೆಲೆ ಕಾರ್ನಾಡಾಲೆ ಭಾಡೆ ಘರಾಕ್ ವಚುನ್ ಕಾರ್ನಾಡಾಲೆ 
ಆವು ರಾಧಾಬಾಯಿ ಹಾಂಕಾ ಮೇಳ್ ಸಮಾಧಾನ್ ಸಾಂಗ್ಲ . 

" ಸದಾಶಿವ ರಾವ್ ಭಾರತಾಚೆ ವರಪುತ್ರ . ತಾನ್ನಿ ದೇಶಾಚೆ ಕಲ್ಯಾಣಾಕ್ ಸರ್ವಸ್ವ ತ್ಯಾಗ 
ಕೆಲಾ . ತಾಂಗೆಲೆ ನಿಮಿತ್ತ ಕರ್ನಾಟಕಾಂತು ದೇಶಭಕ್ತಿಚೆ ಬಿಂಯ್ ಪಡ್ತಾ . ಸ್ವರಾಜ್ಯ ಮೆಳ್ಳೆ 
ಖಾತಿರ್ ತಾನ್ನಿ ಆಪ್ಪಾಲೆ ಪೂರಾ ಕಷ್ಟ ವಿಸರ್ನು ಕಾಮ್ ಕೆಲಾ . ಹೆಂ ಪವಿತ್ರ ಕಾಮಾಕ್ ತಾನ್ನಿ 
ಆಪ್ಲಾಕ್ಚಿ ಅರ್ಪಣ್ ಕೆಲ್ಲಾ , ಅಸ್ಥೆ ಮನಿಸ್ ಮೆಳ್ಳೆಲೆ ಹೇಂ ದೇಶ್ ಧನ್ಯ " . ಅಕ್ಕಿ ಮೃ ಣ್ 
ಗಾಂಧೀಜೀನ ತಿಕ್ಕಾ ಸಾಂಗ್ಲ . 

ಜೈಲಾಂತ ದಿವಸ ದಿವಸ ಬಿಗಡಾಯ್ಕಿತೇ ಆಶಿಲೆ ಕಾರ್ನಾಡಾಲೆ ಆರೋಗ್ಯ ಪಳೊನ್ 
ಸರಕಾರಾನ ಭೀವು ತಾಂಕಾ ಅವಧಿ ಪೂರ್ಣ ಜಾವೆ ಪಯ್ಚಿ ತಾಕಾ ಜೈಲಾ ಬ್ಯ್ ಕೆಲ್ಲೆ . 

ಬಾಪ್ಪಾ ಘರಾ ಆಯ್ಕೆಲೆ ತಾವಳಿ ಚಮ್ರುಂಚಾಕ್ ಜಾಯ್ತಾ ಇದ್ದೆ ಲಾಚಾರ್ ಜಾಲ್ಲೆಲೆ 
ಪಳೊನ್ ಹಾಂವ್ ಅವಾಕ್ ಜಾಲ್ಲಿ . ಜಾಲ್ಲಾರೀ ತಾನ್ನಿ ಆಪ್ಪಾಲೆ ಮಾಮೂಲಿ ಮೃದು 
ಮಂದಸ್ಮಿತಾನೀ ಆಮ್ಮಾ ಪಳಯ್ದೆ . ಆಜ್ಜಿಕ ಉಲ್ಲೋವಾಕ್ ಜಾಯಾಶೀ ತಾಂಗೆಲೆ ಲಾಗ್ಗಿಚ್ 
ಬೈಸೂನ್ ತಾಂಗೆಲೆ ಫಾಟಿ ಪುಸ್ತಂತಿ ದೋಳೆ ಉದಾಕ್ ಪುಸೂನ್ ಘತೆ ಆಶಿಲಿ . " ಮ್ಹಣ್ 

ಧೂದ್ ಸುಗುಣಾ ಕಾರ್ನಾಡಾನಿ ಯಾದ್ ಕೆಲ್ಲಾ . 


ನಂದ 


ಘರಾಚೆ ಹರಾಜ 


ಅಕ್ಕಿ ದೈಹಿಕ್ ಜಾಂವ್ಕ್ ದುರ್ಬಲ್ ಜಾಲ್ಯಾರಿಯೇ ಮಹಾನ್ ದೇಶ್‌ಭಕ್ತ ಕಾರ್ನಾಡ 
ಸದಾಶಿವ ರಾವ್ ಕೆದ್ಲಾಯೀ ಮಾನಸಿಕ್ ಜಾಂವ್ಕ್ ದುರ್ಬಲ್ ಜಾಲ್ಲೆ ನಾತಲೆ , ಕುಟುಂಬಾಚೆ 
ಅನೇಕ್ ಕಷ್ಟ ತಾನ್ನಿ ಧೃಡ ಮನಾನಿ ಎದುರ್ಸಿಲೆ , ವಿಮೋಚನಾ ಲಡಾಯಿಚೆ ಕಾರಾಂತು ಭಾಗಿ 
ಜಾಯ್ ಆಸ್ತಾನಾ ತಾನ್ನಿ ಅನುಭಪ್ಪಿಲೆ ಅನೇಕ್ ಅನ್ಸಾರ್ ಆನಿ ದುಃಖಾಚೆ ಪ್ರಕರಣ ಪ್ರಸ್ತಾವ್ 


ಕರ್ಚೆ ಅಗತ್ಯ . 


ವೈಾರ್ಡಿಕ ಜಾಲ್ಲೆಲೆ ದೋನಿ ವಾಂತೂಚ ಹಾಂಗೆಲೆ ಪಯ್ಕೆ ಬಾಯ್ಸ ಸರ್ಲಿ . 
ಸದಾಶಿವರಾಯಾಲೆ ಸಾಂಸಾರಿಕ ದುಃಖಾಚೆ ಸರಣಿಂತು ಹೇಂ ಪಯ್ಕೆ ಆಘಾತ . 

1918-19 ಸುಮಾರಾಕ್ ತಾಂಗೆಲೆ ಬಾಪುಸ್ ಸರ್ಲೆ , ತಾಜ್ಜೆ ಮಾನಚ್ ಮೊಗಾಚೆ ಎಕ್ಸಿ 
ಧುವ್ ನಿಧನ್ ಜಾಲ್ಲಿ . ಘಾಯಾಕ್ ಮೀಟ್ ಪುಸ್ಥೆ ಅಶಿ ಏಕೊ ಪೂತ್‌ಯೀ ಸಾನ್ ಪ್ರಾಯೆರ್ 
ಸರ್ಲೊ . ಅಸ್ಥೆ ದುಃಖ್ , ಆಘಾತಾಚೆ ಸಂಕಷ್ಟಾ ಕಾಲಾರ್‌ಯೀ ತಾನ್ನಿ ಏಕ್ ಚೂರ್‌ಯೀ ಧೈರ್ಯ , 
ಛಲ ನೋಡ್ತಾ ಅಶಿ ಕಾಮ್ ಕೆಲ್ಲೆ . ಆಶಿಲಿ ಆನಿ ದೋನ್ ಚಲೊ ರಾಧಾ ಆನಿ ಸಗುಣಾ ಹಾನ್ನಿ 
ಮಸ್ತ್ ಖುಶೀನ ಬಾಪುಲೆ ಕಾರಾಂತು ಭಾಗ ಘಮ್ಮ ತಾಂಗೆಲೆ ದುಃಖ್ ವಿಸಗ್ಡೆ ಅಶಿ ಕೆಲಾಂ . 

ಕಾರ್ನಾಡು ಸದಾಶಿವ ರಾವ್ ನಾಮ್‌ಕೇ ವಾಸ್ತೆ ಮಾತ್ ಉದಾರಿ ಜಾಂವು ನಾತಲೆ . 
ಕಾಳ್ವಾಜಾಂತು ಜಾಂನ್ನು ತಾನ್ನಿ ದಾನ್ ಧರ್ಮ ಕೆಲ್ಲೆ . ತಾಂಗೆಲೆ ಘರ್ ವಾಸ್ತವಾಂತು ಏಕ್ 
ಧರ್ಮಶಾಲಾ ಅಶೀ ಆಸಲೆ , ಗರೀಬಾಂಕ ಆನಿ ರಾಷ್ಟ್ರೀಯ ಚಳ್ವಳಾಂತು ಭಾಗ ಘಂವೆ ಲೋಕಾಂಕ 
ತೇ ಏಕ್ ಆಶ್ರಯಧಾಮ್ ಜಾಂವ್ಕ್ ಆಸ್ಸಲೆ . 

ಜೆಂವಣ್ ಘಾಲ್ವೆ ನಂತಾ ಕಾಂಗ್ರೆಸ್ ಅಧಿವೇಶನಾಕ್ ವಚ್ಚೆ ಸ್ವಯಂಸೇವಕಾಂಕ್ ಹಾನ್ನಿ 
ಹಾತಾತ್ತೆನ್ ಪೈಸೆ ದಿತಾಲೆ . ಅಗ್ನಿ ಜಾಂವ ಆಶಿಲೊ ದುಡ್ಡು ಕರೂನ್ ರೀಣ್ ಕರ್ಚೆ ಪರಿಸ್ಥಿತಿಯೇ 
ಆಯ್ಲಿ . ಥೋಡೆ ಥೋಡ ಜಮೀನ್‌ಯೀ ತಾನ್ನಿ ವಿಕ್ಷೆ , ತಾನ್ನಿ ಕರ್ಲೆಲೆ ರೀಣ್ ಧಾಣ್ ಪೂರಾ 
ದೇಶಾ ಖಾತಿರ್ , ವೈಯುಕ್ತಿಕ್ ಉನ್ನತಿಕ್ ನ್ಹಯ್ . 


ಜಾಲ್ಯಾರಿ ಕಿತ್ತೆ ಕರ್ಚೆ ? ಸ್ವಾರ್ಥಿ ಲೋಕ್ ತೆದ್ವಾಯಿ ಆಸಲೆ , 1930 ವೆಂ ಇಸ್ವಿಂತು 
ಹಾನ್ನಿ ಜೈಲಾಂತು ಆಸಲೆ ಅವ್ಯಾಶ್ ಪಳೋನ್ ರೀಣ್ ದಿಲ್ಲೆಲೆ ಭೂಡೆ ಜನಾನಿ ಮಿತ್ರ ಆನಿ 
ಬಂಧು ಲೋಕ್ ದಿಲ್ಲೆಲೆ ರೀಣಾ ಪಶಿ ಕಿತ್ತಿಕೀ ಚಡ್ ಅಮೂಲ್ಯ ಜಾಂವ್ಕ್ ಆಶೆ ಹಾಂಗೆಲೆ ಘರ್ 
ಹರಾಜ್ ಘಾಲುಕ ಕೋರ್ಟಾ ದಾಕುನ್ ಡಿಕ್ಕಿ ಹಾಡ್ಡೆ . ಹೇಂ ಪಿತ್ರಾರ್ಜಿತ ಆಸ್ತಿ ವಯ್ ಸದಾಶಿವಾಲೆ 
ಆವುಕಯಿ ಹಕ್ ಆಸಾ . ತಶ್ಚಿ ಜಾಂವ್ ತಾಂತು ರಾಬೈಕ್ ಆಪ್ಲಾಕ್ ಹಕ್ ಆಸ್ಸಾ ಮ್ಹಣ್ 
ವ್ಯಾಜ್ಯ ಕೆಲ್ಯಾರ್ ಘರಾಂತು ರಾವುನ್ ಫೆವೊಂಕ್ ಜಾತಾ ಮ್ಹಣ್ ಏಕ್ ವಕೀಲಾನ್ ದಿಲ್ಲೆಲೆ 

ಸಲಹಾ ಆವೂನ್ ತಿರಸ್ಕಾರ್ ಕೆಲ್ಲೆ . 

ಮಿಗೆಲೆ ಪೂತ್ ಪೂರ್ಣ ಋಣ ಮುಕ್ತ ಜಾಂವೋ ಮೃಣ್ ಸಾಂಗೊನ್ ತಾನ್ನಿ ತೇ ಘರ್ 
ಸೋಡ್ ನಾತ್ರಾ ಸಮೇತ್ ಕದ್ರಿ ಗುಡ್ಯಾಲಾಗಿ ಏಕ್ ಭಾಡೆ ಘರಾಕ್ ಗೆಲ್ಲೆ ಆಲೆ ಹೇಂ 
ಉದಾತ್ ಮನೋಭಾವ್‌ಯೀ ಪುತಾಕ್ ಆಯ್ಲೆ ಮ್ಹಣ್ ಉಟೊನ್ ದಿಸ್ತಾ . 

ಜೈಲಾ ತಾಕೂನ್ 1931 ಇಸ್ವಿಂತು ವಿಮುಕ್ತ ಜಾಂವ್ಕ್ ಕಾರ್ನಾಡು ಯೆತ್ತಾಸ್ತನಾ ತಾಂಗೆಲೆ 
ಸ್ವಂತ್ ಘರ್ ತಾಂಕಾ ನಾತ್ತಿಲೆ . 

ದಾನಶೂರ್ ಕರ್ಣ್ ಕಾರ್ನಾಡ ಸದಾಶಿವ ರಾವ್ ಕಿತ್ಸೆ ಗರೀಬ್ ಜಾಲ್ಲೆ ಮೃಳಾರಿ ಪ್ರವಾಸ್ 
ವಚ್ಚೆಕ್ ಜಾಂವೋ ದೋನ್ ಆಣೆಚೆ ಪೋಸ್ಟ್ ಕವರ್‌ ಘಂವೈಕ್ ತಾಂಯ್ ತಾಂಕಾ ಸಾಮರ್ಥ 
ನಾ ಜಾಲ್ಲೆ . ಪೋಸ್ಟ್ ಕಾರ್ಡಾರಿ ಪತ್ರ ವ್ಯವಹಾರ್ ಶುರು ಕೆಲ್ಲೆ . ಡಾಕ್ಟರಾಲೆ ಸಲಹಾ ಪ್ರಕಾರ್ 
ಆರೋಗ್ಯ ಸುಧಾರಣ್ ಕರೂಂಕ್ ಬೆಂಗಳೂರಾಕ ಧುವೆಲೆ ಘರಾ ಯೇವ್ ತಾನ್ನಿ ರಾಬ್ , ತೇ 
ಸಂದರ್ಭಾರಿ ಏಕಪಟಿ ಜ್ಞಾನಪೀಠ ಪ್ರಶಸ್ತಿ ಪುರಸ್ಕೃತು ಪ್ರಖ್ಯಾತ ಸಾಹಿತಿ ಡಾ . ಶಿವರಾಮ ಕಾರಂತ 
ಬೆಂಗಳೂರಾಕ್ ಆಯಿಲೆ ತಾವಳಿ " ಶಿವರಾಮಾ ಧಾ ರುಪ್ಪಯಿ ಆಸ್ಥೆರಿ ವೀರೇ " ಮ್ಹಣ್ ಕಾರ್ನಾಡಾನಿ 
ಮಾಗ್ಲೆಲೆ . ಹೇಂ ಪ್ರಸಂಗ್ ಸ್ವತಃ ಶಿವರಾಮ ಕಾರಂತಾನಿ ಏಕ್ ರೇಡಿಯೊ ಸಂದರ್ಶನಾತ್ 
ಸಾಂಗ್ತಾಸ್ತನಾ ತಾಂಕಾ ದುಃಖ್ ನಿಯಂತ್ರಣ್ ಕರೂಕ್ ಜಾಲ್ಲೆ ನಾ . 

' ಔದಾರ್ಯದ ಉರುಳಲ್ಲಿ ಹೇಂ ಶಿವರಾಮ ಕಾರಂತಾಲೆ ಕಾದಂಬರೀಂತು ಏಕ್ ಕಾರ್ನಾಡ 
ಸದಾಶಿವ ರಾವ್ ಹಾಂಗೆಲೆ ಒಟ್ಟಾಕ , ತಾಂಗೆಲೆ ಮಾರ್ಗದರ್ಶನಾ ಪ್ರಕಾರ್ ಕುಂದಾಪುರ್ 
ಕಾರ್ಯಕ್ಷೇತ್ರ ಕರ್ನು ಘಂನ್ನು ಸ್ವಾತಂತ್ರ್ಯ ಸಂಗ್ರಾಮ್ ಆನಿ ಸಾಮಾಜಿಕ ಸುಧಾರಣೆಂತ್ ಭಾಗ್ 
ಘತ್ತೆಲೆ ಶಿವರಾಮ ಕಾರಂತಾಲೆ ಹೇ ಕಾದಂಬರೀಚೊ ಕಥಾ ನಾಯಕು ಸದಾಶಿವ ರಾವ್‌ಚ್ ಮ್ಹಣ್ 
ಸಾಂಗ್ತಾತ್ . 

ವಾಸ್ತವ್ ಜಾಂವ್ ಅತಿ ಔದಾರ್ಯಚ್ ಕಾರ್ನಾಡಾಲೆ ಜೀವನ್ ಮಾಂತ್ರ ನ್ಹಯ್ 
ಜೀವಾಕ್‌ಯೀ ಅಕ್ಷರಶಃ ಗಭ್ಪಾಸ್ ಜಾಂವ್ಕ್ ರಾವ್ ಮೃಣ್ಣೆ ಸತ್ಯಾತ್ಯಸತ್ಯ . ತೇ ಕಲ್ಕಿ ಮ್ಹಣ್ 
ಪಳಯ್ಕೆ ಪಯ್ದೆ ಸದಾಶಿವ ರಾವ್ ಹಾಂಗೆಲೆ ಸಾಮಾಜಿಕ್ ಕಾರೆ ' ಮುಖ್ಯ ಜಾಂವ್ ' ಅಸ್ಪಶ್ಯತಾ 
ನಿವಾರಣಾ ' ಕಾಮಾಂತು ಥೋಡೆ ಗಮನ್ ದೀವ್ಯಾ . ಖಾದಿ , ರಾಷ್ಟ್ರೀಯ ಶಾಲೆ ಇತ್ಯಾದಿ 
ಕಾರ್ಯ ೦ ಯೀ ಪಳೆಂವ್ಯಾ . 


ವರ್ಣಾಶ್ರಮ , ಅಸ್ಪಶ್ಯತಾ ಆನಿ 
ಸಿತಿಸ್‌ಪಣಾಚೆ ( ಮೂಢನಂಬಿಕೆ ವಿರುದ್ 

ಸಹಜೀವನ ವಿಚಾರಾಂತ್ ಅಂತಃಕರಣ ಕಾರ್ನಾಡ ಸದಾಶಿವ ರಾವ್ ಹಾಂಗೆಲೆ ಜನ್ಮಾಚೆ 

ಒಟ್ಟಾಕ ಆಯ್ಲೆ ವಿಶೇಷ ಗುಣ್ ಸಾನ್ ಪ್ರಾಯೇರ್‌ಚ್ ತೇ ಪ್ರಕಟ್ ಜಾಲ್ಲೆ , ಮಣ್ಣೆ 
ವಿಚಾರ್ ಹೆ ಪುಸ್ತಕಾಚೆ ಸುರ್ವಾತರೀಚಿ ಪ್ರಸ್ತಾವ್ ಕೆಲ್ಲೆ ಪ್ರಕರಣಾಂತು ಆಮ್ಯಾ ಕಳ್ತಾ . ತಾಂಗೆಲೆ . 
ಹೇ ಸಹಜ ಪ್ರವೃತ್ತಿ ಮುಕಾರ್ ದಕ್ಷಿಣ್ ಕನ್ನಡ ಜಿಲ್ಲೆಂತ ಸಿತಿಸ್‌ಪಣ್ ಆನಿ ಅಸ್ಪೃಶ್ಯತಾ ವಿರೋಧಿ 
ಆಂದೋಲನಾಂಕ್ ಬಲ ದಿತಾ . 

ಕೊಂಕಣಿ ಮಾತೃಭಾಷಿಕ್ ಕುದ್ಮುಲ್ ರಂಗರಾವ್ ಹಾನಿ ಆರಂಭ ಕೆಲ್ಲೆಲೆ ಅಸ್ಪಶ್ಯತಾ 
ನಿವಾರಣ್ ಕಾಮ್ ಸದಾಶಿವ ರಾವ್ ಹಾನ್ನಿ ಮುಕಾರ್ಸುನು ಹಾಡ್ಡೆ . 

ಕುದ್ಮುಲ್ ರಂಗರಾವ್ ಹಾನ್ನಿ ಸ್ಥಾಪನ್ ಕೆಲ್ಲೆಲೆ ಡಿಪ್ರೆಸ್ ಕ್ಲಾಸಸ್ ಮಿಷನ್ ಹಾಂತು 
1914 ತಾಕೂನ್ ಕಾಮ್ ಕರೂಕ್ ಕಾರ್ನಾಡಾನ್ ಶುರು ಕೆಲ್ಲೆ , ತಾಜ್ಜೆ ಅಧ್ಯಕ್ಷಯಿ ಜಾಲ್ಲೆ . 


ಮಂಗಳೂರಾಚೆ ಗೌಡಸಾರಸ್ವತಾಲೆ ಪ್ರಖ್ಯಾತ ವೆಂಕಟರಮಣ ದೆವ್ಯಾಂತು ತೆ ವೆಳಾರಿ ಈ 
ದಿವಸ ರಥೋತ್ಸವ್ ಚಲ್ಯಾಸಲೆ , ಜಾತಿ ಭಾಂದವಾಂಕ ಪ್ರತಿ ದಿವಸು ದಾರಾ ಜೆವಣ್ ಆಸಾ . 
ಜೆವ್ವಾ ನಂತರ ಉಸ್ಕಾ ಪಾನ್ ಉಡಯ್ದೆ ತೆನ್ನಾ ಪಾನಾಂತು ಉಲ್ಲೆಲೆ ಉಚ್ಚೆಚೆ ಆಹಾರ್ ಖಾಂವೈಕ್ 
ದಲಿತ್ ಲೋಕ್ ಸುಣೆಂ ಸಾಂಗಾತ್ ಸ್ಪರ್ಧೆ ಕರ್ತಾಸ್ಟಲೆ , ಗರೀಬ್ ಅಸ್ಪಶ್ಯ ಲೋಕಾಲೆ ಹೇರಿ 
ಪರಿಸ್ಥಿತಿ ಪಳೊನ್ ಕಾರ್ನಾಡಾ ಆಸ್ಥೆ ವ್ಯಕ್ತಿಂತ್ ಆಶಿಲೆ ಮಾನವೀಯ ಹೃದಯ್ ಅಸ್ಥೆ 
ಅಮಾನವೀಯ ಪರಿಸ್ಥಿತಿ ವಿರುದ್ ಜಾಗೃತ್ ಜಾಲ್ಲೆ . 

ರಥೋತ್ಸವ್ ಚಲೈ ಪೂರಾ ದಿವಸ್ ಕೋರ್ಟ್ ರಸ್ತೆರ್ ಆಸ್ಥೆ ಆಪ್ಟೆಲೆ ಘರಾಚೆ 
ವಿಶಾಲ್ ಆಂಗ್ಟಾಂತು ಮಾಂಟೊವ್ ಘಾಲ್ಕು ಉಶ್ನೆ ಪಾನ್ನಾಂಕ್ ರಾಕುನ್ ಬಸ್ಥೆ ಅಸ್ಪಶ್ಯ 
ಬಾಂಧವಾಂಕ್ ಆಪೋನ್ ಮೃಷ್ಟಾನ್ನ ಭೋಜನ್ ಘಾಲ್ವೆ ಸಂಪ್ರದಾಯ್ ಸದಾಶಿವ ರಾವಾನಿ 
ಶುರು ಕೆಲ್ಲೆ . ತಾಯಿ ತಾಂಗೆಲೆ ಸಾಂಗಾತಿ ಬೈಸೂನ್ ಜೆವ್ವಾಲೆ . ಅನೇಕ್ ವರಸ್ ಪರ್ಯಂತ್ 
ಹೇಂ ಸಂಪ್ರದಾಯ್ ಚಲೋನ್ ಹಾಡ್ಲಿ . ಮುಕಾರ್ ರಾಷ್ಟ್ರೀಯ ವಿದ್ಯಾಲಯ ಹಾಂಗೆಲೆ ಘರಾಂತು 
ಆರಂಭ ಜಾಲ್ಲೆ ತಾಯಿ ೪೦ ಅಸ್ಪಶ್ಯ ವಿದ್ಯಾರ್ಥಿಂಕ ದಾರಾ ಜೆಂವಣ್ ಹಾಂಗೆಲೆ ಘರಾಚ್ 


ವಾಡ್ತಾ ಆಶಿಲೆ . 


ಮಂಗಳೂರಾಚೆ ದೇರೇಬೈಲು ಗ್ರಾಮಾಂತು ಪಂಚಮ ಆನಿ ಕೊರಗ ಲೋಕಾಕ್ ಕಾರ್ನಾಡಾನಿ 
ದೋನ್ ಕಾಲನಿ ಬಾಂದುನ್ನು ದಿಲ್ಲೆ . ಉಡುಪಿಂತ್‌ಯೀ ತಾಂಕಾ ಯೇಕ್ ಸ್ವಚ್ಛ ಕಾಲನಿ ಬಾಂದ್ರೂನ್ 
ದಿಲ್ಲೆ . ಅಸ್ಪಶ್ಯ ಲೋಕ್ ಸಾಮೂಹಿಕ ಮೆರವಣಿಗೆರ್ ಯೇವು ಹಾಂಗೆಲೆ ಘರಾಂತ ಜೆವಣ್ 
ಕರಾ ಆಸ್ಪಲೆ . ಹೇಂ ಲೊಕ್ ಕಾರ್ನಾಡಾಲಾಗ್ಗಿ ಯೇಂವು ಆಪ್ಪಾಲೆ ಕಷ್ಟ ಸಾಂಗೂನ್ ಘತಾಲೆ . 

1924 ವೆಂ ಇಸ್ವಿಂತು ಗೊಕರ್ಣಾಂತು ದ್ವಾರಕಾಪೀಠ ಶಂಕರಾಚಾರ್ಯ ಅಧ್ಯಕ್ಷತೇರ್ ದೂಸ್ರ 
ಕರ್ನಾಟಕ್ ರಾಜಕೀಯ ಸಮ್ಮೇಳನ್ ಚಲ್ಲೆ . ಶಂಕರಾಚಾರ್ಯಾನಿ ಸದಾಶಿವರಾವ್ ಹಾಂಕಾ 
ಪಯ್ಚ್ ಆಸೊಪ್ಪು ಘಂನ್ನು ವಿಚಾರ್ ವಿನಿಮಯ್ ಕೆಲೆ , ಅಸ್ಪಶ್ಯ ಲೋಕಾಲೆ ದೇವಾಲಯ 
ಪ್ರವೇಶ್ ಸಂಬಂಧ ಕೇರಳಾಚೆ ವೈಕೊಂ ಹಾಂಗಾ ಚಲ್ಲೆಲೆ ಸತ್ಯಾಗ್ರಹಾಕ್ ಬೆಂಬಲ್ ದಿಂವೈ ಆನಿ 

ಅಸ್ಪೃಶ್ಯತಾ ಸರ್ವತ್ರ ವಿನಾಶ್ ಕರಾ ಮೃಣ್ಣೆ ಠರಾವ್ ಹೇ ಸಮ್ಮೇಳನಾಂತು ಅಂಗೀಕಾರ್ ಜಾಲ್ಲೆ . 

ಗಾಂಧೀಜೀನ ಹರಿಜನ ಸೇವಕ ಸಂಘ ಸ್ಥಾಪನ್ ಕೆಲ್ಲೆ ಅಸ್ಪಶ್ಯಲೋಕಾಕ್ ದೆವ್ಯಾಂತ್ 
ಆನಿ , ಸಾರ್ವಜನಿಕ್ ತಲೆ ಬಾಂಯಿಂಕ್ , ಆಸೊನ್ ಹೊಗ್ಡೆ ಕಾರ್ಯಕ್ರಮ್ ಕಾಂಗ್ರೆಸಾನ ಅಂಗೀಕಾರ್ 
ಕೆಲ್ಲೆ . 


ಗುರುವಾಯೂರು ಕೃಷ್ಣ ಮಂದಿರಾಂತ್ ಅಸ್ಪಶ್ಯಾಲೆ ಪ್ರವೇಶಾಕ ಪ್ರಯತ್ನ ಕರೂಕ್ 
ಕಾರ್ನಾಡಾನ್ ಕಬೂಲಿ ದಿಲ್ಲೆ . ಹೇ ಕಾಮಾರಿ ತಾನ್ನಿ ಕಸ್ತೂರ್‌ಬಾ ಆನಿ ಊರ್ಮಿಳಾ ದೇವಿ 
ಹಾಂಗೆಲೆ ಸಾಂಗಾತ್ ಗುರುವಾಯೂರು ಗೆಲ್ಗೆ . 1932 ಡಿಸೆಂಬರ್ 5 ತಾರಿಕೆರ್ ತಾನಿ 
ಗುರುವಾಯೂರ್ ತಾಕೂನ್ ಗಾಂಧೀಜೀಕ ಏಕ್ ಸುದೀರ್ಘ ಪತ್ರ ಬರಯ್ಕೆ . ಥಂಚೆ ಅನುಭವ್ 
ಹಾಂತು ದಾಖಲ್ ಕೆಲ್ಲಾ . 


ಅಸ್ಪಶ್ಯತಾ ನಿವಾರಣೆ ಕಾರ್ಯಕ್ರಮಾಚೆ ಭಾಗ್ ಜಾಂವ್ಕ್ ಉಡುಪಿ ಶ್ರೀ ಕೃಷ್ಣ 
ದೇವಾಲಯ , ವಡಭಾಂಡೇಶ್ವರ್ ಬಲರಾಮ್ ದೇವಾಲಯ , ಕಾರ್ಕಳಾಚೆ ವೆಂಕಟರಮಣ 
ದೇವಾಲಯ , ಕೊಲ್ಲೂರು ಮೂಕಾಂಬಿಕೆ ದೇವಸ್ಥಾನ್ , ಕೊಟೇಶ್ವರಾಚೆ ಕೋಟಿಲಿಂಗೇಶ್ವರ್ 
ದೇವಾಲಯ , ಬಾರ್ಕೂರು ಪಂಚಲಿಂಗೇಶ್ವರ ದೇವಾಲಯ , ಮೂಡಬಿದ್ರೆ ಜೋತಿರ್ಲಿಂಗ 
ದೇವಾಲಯ ಹಾಂಗಾ ಸಗಟ್ ಹರಿಜನ ಪ್ರವೇಶ್ ಕಾರ್ಯಕ್ರಮ ರೂಪಣ್ ಕೆಲೆ . " ಮ್ಹಣ್ 
ಪ್ರಖ್ಯಾತ್ ಹರಿಜನ್ ಸೇವಕ್ ಅಂತಯ್ಯ ಶೆಟ್ಟಿ ಹಾನ್ನಿ ಸಾಂಗ್ತಾ . " ಕುದ್ಮುಲ್ ರಂಗರಾವ್ , 
ಕಾರ್ನಾಡ್ ಸದಾಶಿವ ರಾವ್ ಹಾನಿ ಮಾಕ್ಕಿ ತಾಕೂನ್ ಪ್ರಯತ್ ಕೆಲೆಲೆ ಕಾರಣ್ ಹೇಂ 
ಕಾರ್ಯಕ್ರಮಾಂಕ್ ತಿತ್ಸೆ ವಿರೋಧ ಆಯ್ಕೆ ನಾ " ಮ್ಹಣ್ ತಾನ್ನಿ ಉಲ್ಲೇಖ್ ಕೆಲ್ಲಾ . 

ಒಟ್ಟಾರೆ ಸಾಂಗ್ಯಾ ಮ್ಹಳ್ಯಾರ್ ಶತಮಾನಾ ಕಾಲಾ ತಾಕೂನ್ ಸಾಮಾಜಿಕ್ ಆನಿ ಶೈಕ್ಷಣಿಕ್ 
ಜಾಂವ್ ನಿರ್ಲಕ್ಷಿತ್ ಜಾಲ್ಲೆ , ಅತಿ ಅಮಾನುಷ್ ಪರಿಸ್ಥಿತೀರ್ ಜೀವನ್ ಕರ್ತಲೆ ಜನವಿಭಾಗಾಕ 
ಏಕ್ ಗೌರವ ಪೂರ್ಣ ಜೀವನ್ ದೀಂವ್ರು , ತಾಂಗೆಲೆ ಮನಾಂತು ಸ್ವಾಭಿಮಾನ್ ಜಾಗೃತ್ ಕರೂಕ್ 
ಕಾರ್ನಾಡ್ ಸದಾಶಿವ ರಾವ್ ಹಾನ್ನಿ ಮಸ್ಟ್ ಕಾಮ್ ಕೆಲಾಂ . 


ಪ್ರಾಣಿ ಬಲಿ ವಿರುದ್ 

ಭಾರತ್ ದೇಶಾಂತ್ ಸಿತಿಸ್‌ಪಣಾಕ ಕಾಂಯಿ ಕಮ್ಮಿನಾ , ಪ್ರಾಣಿ ಬಲಿ ದಿಂವ್ ಏಕ್ ಅನಿಷ್ಠ 
ಹಾಜ್ಞೆ ಭಾಗ್ . ದೇವಾಲೆ ನಾವಾರ್ ಚಲ್ಲೆ ಹೇಂ ಅಮಾನುಷ್ ಪದ್ಧತಿ ಪಳೊನ್ ದಯಾಮಯಿ 
ಸದಾಶಿವ ರಾವ್ ಹಾಂಗೆಲೆ ಮನಾಂತ ತಳಮಳ್ ದಾತ್ತಲೆ . ಹಿ ಪದ್ಧತಿ ರಾಬಯ್ಯಾ ಮ್ಹಣ್ 
ತಾನ್ನಿ ಸಂಕಲ್ಪ ಕೆಲ್ಲೆ . 

ಮಂಗಳೂರಾಚೆ ಬೋಳೂರಾಂತು ಆಸ್ಥೆ ಪ್ರಸಿದ್ಧ ಮಾರಿ ದೆವ್ಯಾಂತು ಪ್ರತಿ ಮಂಗಳವಾರಾ 
ಆನಿ ಶುಕ್ರವಾರಾ ಕೊಂಬೊ ಆನಿ ಬೊಕ್ಕೊ ಮಾರ್ಚೆ ಪದ್ಧತಿ ಆಸಿ , ದಸರಾ ವೆಳಾರಿ ರದ್ದೂ 

ಬಲಿ ದಿತ್ತಾಸೆ . 

ಸದಾಶಿವ ರಾಯಾನ್ ಹಾಜ್ಞೆ ವಿರುದ್ಧ ಪ್ರಚಾರ್ ಶುರು ಕೆಲ್ಲೆ . ಅಸ್ಥೆ ಸಂದರ್ಭಾರಿ ಉಗ್ರ 
ಭಕ್ , ಲೋಕಾಲೆ ವಿರೋಧಾನ ಕಾರ್ನಾಡಾಲೆ ಸಮರ್ಥಕ ಜನ್ ಭೀಂನ್ನು ಗೆಲ್ಲೆ . ಜಾಲ್ಲಾರಿ , 
ಖಂಚೆಕಂಯೀ ಕಾರ್ನಾಡ್ ಭೀನಾ ಅಶೀ ಮುಕಾರ್ ಗೆಲ್ಗೆ , ಸಾತ್ವಿಕ್ ವಿರೋಧಾನಿ ಪ್ರಚಾರ್ 
ಮುಕಾರುನ್ ಹೋರ್ನು ಪ್ರಾಣಿ ಬಲಿ ರಾಬೊವ್ಚೆ ಕಾಮಾಂತು ಯಶ್ ಜಾಲ್ಲೆ . 

ಮಹಿಳಾ ಶಿಕ್ಷಣ್ , ವಿಧವಾ ವಿವಾಹ , ವಿಧವಾಂಲೆ ಪುನರ್ವಸತಿ , ಇತ್ಯಾದಿ ಸಾಮಾಜಿಕ್ 
ಸುಧಾರಣೆ ಕಾಮಾಂತ್‌ಯೀ ಹಾನ್ನಿ ಮಸ್ಟ್ ಘೋಳಲೆ . 


ಸ್ವಾತಂತ್ರ್ಯಾ ಲಡಾಯಿಚೆ ಭಾಗ ಜಾಂವು ಉದಯ್ ಜಾಲ್ಲೆಲೆ ರಾಷ್ಟ್ರೀಯ ವಿದ್ಯಾಲಯ 
ಆಂದೋಲನಾಕ್ ಹಾನ್ನಿ ಪ್ರಾಮುಖ್ಯ ದಿಲ್ಲೆ . ಜಿಲ್ಲೆಂತು ೨೧ ರಾಷ್ಟ್ರೀಯ ವಿದ್ಯಾಲಯ ಆರಂಭ 
ಜಾಲ್ಲೆ . ಖಂಚೇಯಿ ಏಕ್ ಜಿಲ್ಲೆಂತ್ ಇತ್ತೆ ರಾ . ವಿ . ನಾತ್ತಿಲೆ . ಹಾಂಗೆಲೆ ಸ್ವಂತ ಘರ್ ರಾಷ್ಟ್ರೀಯ 
ವಿದ್ಯಾಲಯಾಚೆ ಮಾತ್ರ ನ್ಹಯ್ , ದುಸ್ರ ಪೂರಾ ಸಾಮಾಜಿಕ್ ಕಾಲ್ಯಾವಳೀಂಚೆ ಕೇಂದ್ರ 
ಜಾವ್ಯಾಶಿಲೆ , ಹಾಜ್ಞೆ ಖಾತಿರ್ ತಾನ್ನಿ ತನುಮನ್‌ಧನ್ ಅರ್ಪಣ್ ಕೆಲ್ಲೆ . 

ಖಾದಿ ಪ್ರಚಾರಾಕ್ ಹಾನ್ನಿ ಪೂರ್ಣ ವೇಳ್ ಆನಿ ಶ್ರಮ್ ವ್ಯಮ್ ಕೆಲೆ ಮ್ಹಣ್ ಪ್ರತ್ಯೇಕ್ 
ಜಾಂವ್ ಸಾಂಗ್ಟಚ್ ಅಗತ್ಯ ನಾ . 

ಕರಾವಳಿ ಭಾಗಾಂತ್ ಪ್ರಾಕೃತಿಕ ವಿಕೋಪ್ ಮೃಳ್ಳಾರಿ ಚಡ್ ಜಾಂವು ಪಾವ್ರಾಚೆ 
ಅವಾಂತರ್‌ಚ್ ಅನೇಕ್ ಸಂದರ್ಭಾರಿ ಪ್ರವಾಹ್ ಆಯ್ಕೆ ವೆಳಾರಿ ಹಾನ್ನಿ ಮುಕಾರ್ ರಾಬೂನ್ 
ರಕ್ಷಣ್ ಆನಿ ಪರಿಹಾರ್ ಕಾರ್ಯಾಂತು ಹಾತ್ ಮೆಳಯ್ತಾ . 

ಪರೋಪಕಾರ್ ಕಾಕ ಅವ್ಯಾಶ್ ಮೆಳ್ಯಾರಿ ಹಾನಿ ಏಕ್ ಚೂರ್ ಯೀ ಕಪಟ್ ನಾ ಅಶೀ 
ಉಪ್ಪಾರ್ ಕೆಲೆಲೆ , ಏಕ್ ಏಕ್ ವಿಷಯಾರಿ ಏಕ್ ಏಕ್ ಪ್ರಬಂಧ ಬರೋವೇತ್ , ತಿತ್ತೆ ವಿಷಯ್ 


ಆಸಾ . 


ಪರೋಪಕಾರ್‌ ಪರಿಕಲ್ಪನೆಚೆ ಸಾಕಾರ್ ಮೂರ್ತಿ ಜಾಂವು ಆಸಲೆ ಸದಾಶಿವರಾವ್ ಹಾಂಕಾ 
ಮೆಳ್ಳೆಲೆ ಮಾತ್ರ ಅಪಕಾರ್ ಮೃಣ್ಣೆ ಮಸ್ ಮನ್ ದುಃಖ್ಯೆ ವಿಚಾರ್ , ಏಕ್ ನಿಸ್ಸಹ್ ದೇಶಭಕ್ತಾಕ್ 
ತಾಂಗೆಲೆ ಮಿತ್ ಆನಿ ಬಂಧು ಲೋಕಾನಿ ಕೆಲ್ಲೆ ಅನ್ಯಾಯಾ ಸಾಕ್ಷಿ ಜಾಂವ ಆಸ್ಥೆ ಕಾರ್ನಾಡಾಲೆ 
ಘರ್ ಏಲಂ ಘತ್ತಿಲೆ , ರಾಜಕೀಯ ವಿಚಾರಾಂತುಯೀ ಹಾಂಕಾ ಘೋರ್ ಅನ್ಯಾಯ್ ಜಾಲ್ಲೆ . 
ತೇಂಚ್ ಅಂತಿಮ್ ಜಾಂವ್ ಹಾಂಗೆಲೆ ದೈಹಿಕ್ ಅವಸಾನಾಂತ್ ಅಂತ್ಯ ಜಾಲ್ಲೆ . 


1935 ವೆಂ ಇಸ್ವಿಚೆ ಫೆಡರಲ್ ಆ್ಯಕ್ಟ್ ಪ್ರಕಾರ್ 1937 ವರ್ಷಾಂತ್ ರಾಜ್ಯ ವಿಧಾನ ಸಭಾಂಕ 
ಚುನಾವ್ ಚಲ್ಲೆ , ಮಂಗಳೂರು ಕ್ಷೇತ್ರಾತಾಕೂನ್ ಕಾರ್ನಾಡ್ ಸದಾಶಿವ್ ರಾವ್ ಹಾಂಕಾ ಅಭ್ಯರ್ಥಿ 
ಜಾಂವ್ಕ್ ರಾವೋಕಾ ಮೃಷ್ಟ ಅಭಿಪ್ರಾಯ್ ಸಾರ್ವತ್ರಿಕ್ ಜಾಂವ್ಹಾಸ್ಥೆಲೆ . ಆರ್ಥಿಕ್ ಜಾಂವ್ 

ಎಸ್ ಕಷ್ಟಾಂತ್ ಆಸಲೆ ಸದಾಶಿವರಾಯಾನ ಹೇಂ ಚುನಾಂವಾಂತು ಲಡ್ಡಾಕ್ ಮನ್ ಕೆಲ್ಲೆ . 
ಸಕ್ ಜಾಲ್ಲಾರಿ ಡೊಡೆಪುಣ್ ಅನುಕೂಲ್ ಜಾತಲೆ ಮೃಣ್ ವಿನಾ ಐಶಾರಾಮ್ ಜೀವನ್ 
ರ್ಚೆ ಅಭಿಪ್ರಾಯ್ ತಾಂಗೆಲೆ ಮನಾತ್ ನಾತ್ತಿಲೆ . 

ಹೇಂ ಚುನಾವ್ ವಿಚಾರ್ ಕಿತ್ತೆ ಜಾಲ್ಲೆ ಮೃಣ್ ಪಳಯ್ಕೆ , ಪಯ್ಕೆಚೆ ಕೆಲವ್ ಪ್ರಕರಣ್ 
ರಳಯಾ . 


1934-35 ವರ್ಷಾಂತು ಕಾರ್ನಾಡ್ ಸದಾಶಿವ ರಾವ್ ಜೈಲಾಂತು ಆಸ್ತಾನಾ ಜಿಲ್ಲಾ 
ಾಂಗ್ರೆಸ್ ಆನಿ ಪ್ರಾಂತೀಯ ಸಮಿತೀಂತ್ ತಾಕೊನ್ ತಾಂಕಾ ವಿಮುಕ್ ಕೆಲ್ಲೆ . ಕೆ.ಪಿ.ಸಿ.ಸಿ. ಅಥವಾ 
ಎ.ಐ.ಸಿ.ಸಿ. ಸದಸ್ಯತನಯೀ ತಾಂಕಾ ನಾ ಆಶಿಲೆ . 

ಅಸ್ಥೆ ಪರಿಸ್ಥಿತಿಂತು ಹಾಂಕಾ ಚುನಾವಾಂತ್ ಟಿಕೆಟ್ ದಿಲ್ಲಾರಿ ಜಿಕ್ ಹಾಂಗೆಲಾಗಿ ಪಯ್ಕೆನಾ 
ರುಣ್ ಪ್ರಚಾರ್ ಕೆಲ್ಲೆ . ತಿತ್ಸೆ ನಯ್ ಹಾಂಗೆಲೆ ಕಾಂಗ್ರೆಸ್ ಸದಸ್ಯತನ ನವೀಕರಣ್ ಜಾಂಯ್‌ಶೀ 
ನೋಡೆ ಜನಾನಿ ಪಳೊನ್ ಘತ್ತೆ . 

ಅಂತೂ ಸದಾಶಿವರಾವ್ ಹಾಂಕಾ ಚುನಾವಾಂತ್ ಲಡ್ಡಕ್ ಕಾಂಗ್ರೆಸ್ ಟಿಕೆಟ್ ಮೆಳ್ಳೆ ನಾ . 
ರಾಜಕೀಯಾಂತ್ ಪಾಂಯ್ ವೊಟ್ಟೆ ಮೃಷ್ಟ ಪರಿಕಲ್ಪನಾ ಆತ್ತಾಚೆ ಮಾತ್ರಾ ಸ್ಟಯ್ , ಸ್ವಾತಂತ್ರ್ಯ 
ಪೂರ್ವಾತಾಕೊನ್ ಆಸಲೆ , ಸದಾಶಿವ ರಾವ್ ಅಸ್ಥೆ ನಿಸ್ಸಹ್ಯ ವ್ಯಕ್ತಿಚ್ ತಾಜ್ಜೆ ಶಿಕಾರ್ ಜಾಲ್ಲೆ . 

ತಾ ಮಾತ್ರ ಜಿಲ್ಲಾ ಕಾಂಗ್ರೆಸ್ ಕಾರ್ಯದರ್ಶಿ ಜಾವು ಆಶಿಲೋ , ಆಂದೋಲನಾಂತ 
ಖಂಚೇಯೀ ಗಣ್ಯ ಪಾತ್ರ ನಾತ್ತಿಲೊ ಶಕುನಿ ಯೆಲ್ಲೊ , ಹೇಂ ಧರ್ಮರಾಯಾಕ್ ಕಂಟಕ್ ಜಾವ್ 
ರಾವಿಲೋ . ತಾನಿಚ್ ಘೋಳ್ ಹೋಡ್ ಕೆಲ್ಲೆ ಮಂಗಳೂರ್ ಜಿಲ್ಲಾ ಕಾಂಗ್ರೆಸಾಂತ್ ಧೂಮಕೇತು 
ಅಶೀ ಪಾಯ್ ದವರ್ಲೆಲೆ ನಂವೆ ಯಲ್ಲೊ ಫುಡಾರಿ , ನಾಲವ್ ಘಾರ್ ಯೀ ಭಾದಕ್ ನಾ , 
ಶ್ರೀನಿವಾಸ್ ಮಲ್ಯಾ ಅಸ್ಥೆ ಜನಾನಿ ಶ್ರೀ ಕಾರ್ನಾಡ್ ಹಾಂಗೆಲೆ ಸ್ಥಾನ ದೆವಯ್ಕೆಕ್ ಪರ್ಯಂತನ 
ಕೆಲ್ಲೆಲೆ ಮಾಕ್ಕಾ ಗೊತ್ತಾಸಾ " ಅಕ್ಕಿ ಮೃಣ್ ಡಾ . ಶಿವರಾಮ ಕಾರಂತ್ ಹಾನ್ನಿ ಬರಯ್ತಾ . 


ಪ್ರಚಾರಾಕ್ ಜಾಂವ್ಯಾ ಪಡ್ಡೆ 

ಟಿಕೆಟ್ ಮೆಳ್ಳೆ ನಾ ಜಾಲಾರಿ ಕಿತ್ತೆ ಜಾಲ್ಲೆ . ಜಿಲ್ಲೆಂತು ಚುನಾಂವ್ ಪ್ರಚಾರಾಕ್ ಕಾರ್ನಾಡು 
ಜಾಂವ್ಯಾಚ್ ಪಡ್ಡೆ , ಗೆಲ್ಗೆಲ್ಲೆಲೆ ಕಡೆನ್ ಜನಾನಿ ವಿಚಾರೀಲೆ ಕಾರಣಾನ್ ಪ್ರಚಾರಾಕ್ ಸದಾಶಿವ 
ನಾವ್ ಹಾಂಕಾ ಆಸೊನ್ನೆ ಅನಿವಾರ್ಯ ಜಾಲ್ಲೆ . ಆರೋಗ್ಯ ಕ್ಷೀಣ ಜಾರಿಯೇ ಟಿಕೆಟ್ ಮೆಳ್ತಾತ್ತಿಲೆ 
ಅಂಶ ಮನಾಂತಯ್ ದವರ್ನ್ ಘನಾಶಿ ಕಾರ್ನಾಡಾನಿ ಜಿಲ್ಲೆಂತ್ ಪ್ರಚಾರ್ ಕೆಲೆ , ಅಸೆಂಬ್ಲಿ 
ತುನಾವಾಂತು ರಾಮಕೃಷ್ಣ ಕಾರಂತ , ವೆಂಕಟ್ರಾಯ ಬಾಳಿಗಾ , ಎ.ಬಿ. ಶೆಟ್ಟಿ ಆನಿ ಹರಿಜನ ಮೀಸಲು 
ನ ತಾಕೂನ್ ಈಶ್ವರ ಹಾನ್ನಿ ಜಿಲ್ಲೆ ತಾಕೂನ್‌ ಚುನಾಯಿತ್ ಜಾಲ್ಲೆ . ಮುಕಾರ್ ಜಿಲ್ಲಾ 

ಬೋರ್ಡ್ ಚುನಾವಾಂತ್ ಯೀ ಕಾಂಗ್ರೆಸಾಕ್ ಬಹುಮತ್ ಮೆಳ್ಳೆ , ಕಾರ್ನಾಡಾಲೆ ತಪಸ್ಯಾಕ್ 
ಫಲ್ ಮೆಳ್ಳೆ , ದಾಲ್ಯಾರ್ ಅಸ್ಥೆ ತೇ ವಾತಾವರಣ್ ಪಳೋವಾಕ್ ತಾನ್ನಿಚ್ ನಾ ದಾಲೆ . 

ಚುನಾವ್ ಪ್ರಚಾರಾಕ್ ಧಾಂವ್ ಖೆಳ್ಳೆಲೆ ಕಾರ್ನಾಡಾಲೆ ಆರೋಗ್ಯ ಆನಿಕಂಯ್ ವಾಯ್ಸ್ 
ಜಾಲ್ಲೆ . ಬೆಂಗಳೂರಾಂತು ಆತ್ತಾ ಪರಿಚಿತ್ ಜಾಂವ್ವಾಸ್ಯೆ ಡಾ.ಸಿ.ವಿ. ರಾಮನ್ ರಸ್ತೆರಿ ಏಕ್ 
ಸಾನ್ ಘರಾಂತ್ ತಾನ್ನಿ ವಾಸ್ ಕರ್ತಾಶಿಲೆ , ಡಾ . ರಾಧಾ ನೌಕರಿ ಕರೈ ಇಂಡಿಯನ್ ಇನ್ಸಿಟ್ಯೂಟ್ 
ಆಫ್ ಸಾಯನ್ಸ್ ಹಾಜ್ಞೆ ಕ್ವಾರ್ಟಸ್್ರ ತೆಂ . 

ಅಸ್ಥೆ ಪರಿಸ್ಥಿತೀಂತು , ಫೈಜ್‌ಪುರಾಂತು ಚಲ್ಲೆಲೆ ಕಾಂಗ್ರೆಸ್ ಅಧಿವೇಶನಾಕ್ ವಚ್ಚೆ ಪ್ರಸಂಗ್ 
ಕಾರ್ನಾಡಾಕ್ ಆಯ್ಕೆ . 

ಚುನಾಂವ್ ವಿಚಾರಾಂತ್ ಕಾರ್ನಾಡಾಕ್ ಅನ್ಯಾಯ್ ಜಾಲ್ಲಾ ಮ್ಹಣ್ ಕಳ್ಳೆಲೆ ಕೋಣಿ 
ಹೈಕಮಾಂಡಾಕ್ ವಿಚಾರ್ ಕಳಯ್ಲೆ ಕಾರಣ್ , ಫೈಜ್‌ಪುರ್ ಕಾಂಗ್ರೆಸ್ ಅಧಿವೇಶನಾಂಕ್ ಯೇವ್ಯಾ 
ಮೃಣ್ ಸರ್ದಾರ್ ಪಟೇಲ್ ಹಾನ್ನಿ ಕಾರ್ನಾಡಾಕ ತಾರ್ ಸಂದೇಶ್ ದಿಲ್ಲೆ . ಎಕ್ಕಾ ಮಾಕ್ಕೆನ್ 
ಏಕ್ ತಾರ್ ಆಯ್ಕೆ . ಅಂತಿಮ್ ಜಾಂವ್ ತಾನ್ನಿ ಫೈಜ್‌ಪುರಾಕ್ ವಚೆ ನಿರ್ಧಾರ್ ಕೆಲ್ಲೆ . 

ಆರೋಗ್ಯ ಸಮ್ ನಾ ಆನಿ ಹಾತಾಂತು ಪಯ್ಕೆ ನಾ ಜಾಲಾರಿಯೇ ಉತ್ತರ್ ಭಾರತಾಚೆ 
ಫೈಜ್‌ಪುರಾಕ್ ತಾನ್ನಿ ರೈಲಾರಿ ಗೆಲೆ . ಕರ್ನಾಟಕ್ ಅಸ್ಥೆ ಏಕ್ ವಿಶಾಲ್ ರಾಜ್ಯಾಚೆ ಅನಭಿಷಿಕ್ತ 
ಮುಖೆಲ್ ಜಾಂವ್ ಶಂಬರಿಗಟ್ಟೆ ಸ್ವಯಂ ಸೇವಕಾಲೆ ಸಾಂಗಾತಿ ವತ್ತ ಆಸಲೆ ಕಾರ್ನಾಡ್ 
ಆತ್ತಾ ಏಕಾಂಗಿ ಜಾಂವ್ಕ್ ಗೆಲ್ಲೆ . ಫೈಜ್‌ಪುರಾಂತು ತಾನ್ನಿ ಸಾಮಾನ್ಯ ಪ್ರೇಕ್ಷಕಾಲೆ ಮೃಣ್ ಏಕ್ 
ಸಾದಾ ಟೆಂಟಾಂತ್ ತೇ ಶೇಳಿಚೆ ದಿವ್ಯಾಂತ್ ರಾಬ್ಬಾ ಪಡ್ಡೆ . 


...... ಕಾರ್ನಾಡ್ ಸದಾಶಿವ ರಾವ್ ಏಕಾಂಗಿ ಜಾಂವ್ಕ್ ಕಾಳ್ಯಾಂತು ಖಂಚಕಿ ಏಕ್ 
ಮುಲ್ಲೇಂತು ಶೇಂತು ಗಡ್‌ಗಡ್‌ತೇ ರಾಬ್ಬಾಸ್ಥೆ ಮೃಣ್ ತಾಂಗಿಲೆ ತೇಂ ಪರಿಸ್ಥಿತಿ ಖುದ್ದು 
ಪಳಯ್ಲೆ ಕೆ.ಕೆ.ಶೆಟ್ಟಿ ಹಾನ್ನಿ ಸಾಂಗ್ತಾ . 

ಫೈಜ್‌ಪುರಾ ತಾಕೂನ್ ತಾನ್ನಿ ಧೂವೆಕ ಪತ್ರ ಬರೆಯ್ತಾ ಪಾವ್ಹಾಂತು ಬಿಜ್ಜಲೆ , ಪಾವು 
ಆಲೆ , ಮುಂಬಯಿಕ್ ಭಾಯ್ ಸರ್ಲೆಲೆ ಇತ್ಯಾದಿ ವಿಚಾರ್ ತಾಂತು ಆಸಲೆ , ಮುಂಬಯಿ 
ತಾಕೂನ್ ಬರಯ್ಲೆ ಪತ್ರಾಂತು ಆನಿ ಏಕ್ ದೋನ್ ದಿವಾನ ಆಪುಣ್ ಬೆಂಗಳೂರಾಕ್ ಭಾಯ್ 
ಸರಾ ಮೃಣ್ ಬರಯ್ಲೆ . ತಾಜ್ಜೆ ತೀಸ್ರ ದೀಸ್ ಮುಂಬಯಿಕ್ ಯೆಂವ್ಯಾ ಮೃಷ್ಟ ಸಂದೇಶ್ 
ಆಸಲೆ ತಾರ್‌ ಬೆಂಗಳೂರಾಂತು ಆಶಿಲಿ ರಾಧಾ ಕಾರ್ನಾಡಾಕ್ ಪಾವ್ , ಮುಂಬಯಿ ತಾಕೂನ್ 
ಹಾಂಗಾ ಯೆಂವ್ಯಾಕ್ ಸಾಂಗಾತಿ ಆಪುಣ್ ರಾಬ್ಬಾ ಮೃಣ್ಣೆ ಬಾಪ್ಪುಲೆ ಆಶಾ ಆಸ್ತಲೆ ಮ್ಹಣ್ ತಾನ್ನಿ 
ಲೆಕೂನ್ ಮುಂಬಯಿಕ್ ಭಾಯ್ಸರ್ಲೆ . ವಾಟೆರ್ ಸಗುಣಾ ಕಾರ್ನಾಡ್‌ಯೀ ಮೆಳ್ಳಿ . ದೋನ್ 
ಜನ್‌ಯಿ ಮುಂಬಯಿ ಪಾವ್ಂತಿ . ಬಾಪ್ಪುಕ್ ಪಳಯ್ಕೆ ಆಶನ್ ..... 


ಜಾಲ್ಲಾರಿ 

ಫೈಜ್‌ಪುರಾಂತು ಪಾವ್ರಾಂತು ಬಿಜೂನ್‌ ತಾಪಾನ್ ಮುಂಬಯಿಕ್ ಆಯ್ಲೆ 
ಸದಾಶಿವರಾವ್ ಹಾಂಕಾ ಹರ್‌ಕಿಶನ್ ದಾಸ್ ಆಸ್ಪತ್ರೆಕ್ ದಾಖಲ್ ಕೆಲ್ಲೆ . ತಾಂಕಾ ನ್ಯೂಮೋನಿಯಾ 
ಜಾಲ್ಲೆಲೆ . ತರೀ ಚುಕೊನ್ ದಿಲ್ಲೆ ಚಿಕಿತ್ಸಾ ತಾಂಕಾ ಘಾತಕ್ ಜಾಲ್ಲೆ . ತಾವಳಿ ಮುಂಬಯಿ 
ಮೇಯರ್ ಜಾಂವ್ಹಾಸ್ಥೆಲೆ ಕೆ.ಎಫ್ . ನರಿಮನ್ ಹಾನ್ನಿ ಗಣ್ಯ ವೈದ್ಯ ಡಾ . ಡಿ.ಡಿ. ಗಿಲ್ಲರ್ ಹಾಂಕಾ 
ಆಪೋವು ದಾಕಯ್ಯಾರ್‌ಯೀ ಪರಿಸ್ಥಿತಿ ಹಾತ್ತಾ ತಾಕೂನ್ ಚುಕೊನ್ ಗೆಲೆಲಿ .... 

1937 ಜನವರಿ 9 ತಾರಿಕೇಚ್ ದನ್ನಾರಾ 3-45 ಗಂಟೇಕ್ ಕಾರ್ನಾಡ್ ಸದಾಶಿವ ರಾವ್ 
ಹಾನ್ನಿ ನಿಧನ್ ಜಾಲೆ . ಸಾಮ್ರಾಜ್ಯ ಶಾಹಿ ಆಳ್ವಿಕಾ ತಾಕೂನ್ ದೇಶ್ ವಿಮೋಚನ್ ಕರ್ಚೆ 
ಲಡಾಯಿಂತು ಕಿತ್ಸೆಯೇ ಕಷ್ಟ ಸಂಕಷ್ಟ ಆಯ್ತಾರೀಖೀ ಭೀನಾಶಿ ತ್ರಿಕರಣ ಪೂರ್ವಕ್ ಕಾಮ್ 
ಕೆಲ್ಲೆಲೆ ಅಪೂರ್ವ ತ್ಯಾಗಜೀವಿಲೆ ಪ್ರಾಣ ತ್ಯಾಗ್ ಜಾಲ್ಲೆ , ತೆ ಅಮರ್ ಜಾಲ್ಲೆ . 

ಮುಂಬಯಿಂತು ಆಸ್ಥೆ ಕಾಂಗ್ರೆಸ್ ಭವನಾಕ ಹಾಂಗೆಲೆ ಪಾರ್ಥಿವ ಶರೀರ ವೈಲೆ , ಹಜಾರ್ 
ಗಟ್ಟೆ ಲೋಕಾನಿ ತಾಂಗೆಲೆ ಅಂತಿಮ ದರ್ಶನ್ ಕೆಲ್ಲೆ . ಮ್ಯಾಗ್ನೆ ದೀಸ್ ಜನವರಿ 10 ಅಂತಿಮ್ 
ಯಾತ್ರಾ ಚಲ್ಲೆ , ಬಾಲಗಂಗಾಧರ ತಿಲಕ್ ಹಾಂಗೆಲೆ ನಿಧನಾ ನಂತರ 17 ವರ್ಸಾಂತು ತಸ್ಥೆ ಭವ್ಯ 
ಅಂತಿಮ ಯಾತ್ರಾ ಮುಂಬಯೀಂತ್ ಚಲ್ಲೆ ನಾ . 

ಮುಂಬಯಿಚೆ ಪೂರಾ ಭಾಸೆಚಿ , ಧರ್ಮಾಚೆ ಜನಾನಿ ಲಾಖ್ ಲಾಖ್ ಸಂಖ್ಯಾನ ರಸಾ 
ಬಾಜೂನ್ ರಾಬೂನ್ ಮಹಾನ್ ದೇಶಭಕ್ತಾಕ್ ಪ್ರಣಾಮ್ ಕೆಲ್ಲೆ . " ಸದಾಶಿವ ರಾವ್ ಕಾರ್ನಾಡ್ 
ಅಮರ್ ರಹೇ " ಘೋಷ್ ಆಕಾಶಾಂತು ಅನುರಣನ್ ಜಾಲ್ಲೆ . 

ನರಿಮನ್ , ಹಾರ್ನಿಮನ್ , ಇತ್ಯಾದಿ ಮುಖೆಲಾನಿ ಕಾರ್ನಾಡಾಲೆ ತ್ಯಾಗ ಬಲಿದಾನ ಹೊಗ್ರಿಕ್ 
ಕರು ಭಾಷಣ್ ಕೆಲ್ಲೆ . ಅಂತಿಮ ಯಾತ್ರಾ ಆನಿ ಪಾರ್ಥಿವ ಶರೀರಾಕ್ ಅಗ್ನಿ ಸಂಸ್ಕಾರ್ ಕೆಲ್ಲೆ 
ತದ್ವಾ ಹಜಾರ್ ಹಜಾರ್ ಜನಾಲೆ ದೊಳೆಂತೈನ್ ಉದಾಕ್ ಗಳ್ತಾಲೆ . 

ಖಂಚೆ ಉದ್ದೇಶಾಕ್ ಕಾರ್ನಾಡಾನಿ ಆಪ್ಪಾಲೆ ಸಿ ಜೀವನ್ ವ್ಯಮ್ ಕೆಲ್ಲೆ ತೇಂ ಮೋಗಾಚೆ 
ಉದ್ದೇಶ್ ಸಾಧನ್ ಜಾಲ್ಲೆ ಪಳೊಕ್ ತಾನ್ನಿ ಜೀವಂತ್ ರಾಬ್ ನಾ . ತಾನ್ನಿ ದಿವಂಗತ ಜಾಲ್ಲೆ ಧಾ 
ವರ್ಸಾನಿ ಭಾರತ್ ಸ್ವತಂತ್ರ ಜಾಲ್ಲೆ . ಹಾಂತು ಸದಾಶಿವ ರಾವ್ ಅಸ್ಥೆ ಹಜಾರ್ ಹಜಾರ್ 
ಮುಖೇಲ್ , ಲಾಖ್ ಲಾಖ್ ಕಾರ್ಯಕರ್ತ ಆನಿ ಜನಸಾಮಾನ್ಯಾಲೆ ಯೋಗದಾನ ಆಸ್ಸಾಚ್ . 

ಬೆಂಗಳೂರಾಂತ್ ಏಕ್ ಪ್ರದೇಶಾ ನಾಂವ್ " ಸದಾಶಿವ ನಗರ್ " ಹಾಂಗಾ ಕಾಂಗ್ರೆಸ್‌ ಅಖಿಲ 
ಭಾರತ್ ಅಧಿವೇಶನ್ ಚಲ್ಲೆ . ಕಾರ್ನಾಡಾಲೆ ಸ್ಮರಣಾರ್ಥ ಈ ಪ್ರದೇಶಾಕ ಹೇಂ ನಾಂವ್ ದವರ್ಲಾ . 
ತಶೀಂಚ ಮಂಗಳೂರಾಂತ್ ಕಾರ್ನಾಡ್ ಸದಾಶಿವ ರಾವ್ ರಸೊ ಆಸಾ , ಗ್ರಂಥಾಲಯ ಆಸಾ . 
ಹೇ ಸಗ್ರಿ ಅಪ್ರತಿಮ ಜನನಾಯಕು ಕಾರ್ನಾಡಾಲೆ ಗೌರವಾರ್ಥ ಮೃಣ್ಣಾಂತು ಅನುಮಾನ ನಾ . 

ಜಾಲ್ಲಾರಿ ಯಿತ್ತೆಯೀ ಪಾಟ್ನಾ , 

ಸ್ವಾತಂತ್ರ್ಯಾ ಲಡಾಯಿ ಕೆಲ್ಲೆ ಲೋಕಾಂಕ ಏಕ್ ಸೊಪಾನ್ ಆಸ್ತೆಲೆ . ದೇಶ್ ಪಾರತಂತ್ರಾ 
ದಾಕುನ್ ಸ್ವಾತಂತ್ರ್ಯ ಜಾಲ್ಲಾರಿ ಪಾಟ್ನಾ , ಹಾಂಗಾಚೆ ಪೂರಾ ಜನ್‌ಯೀ ಸರ್ವತಂತ್ರ ಸ್ವತಂತ್ರ 
ಜಾಂವ್ಯಾ , ಮೃಳ್ಳಾರಿ ಜನಾನಿ ಸುಖಾರಿ ಜೀವನ್ ಕರಾ ಮೃಣ್ಣೆ ತೇ ಸೋಪಾನ್ , ಆಗರ್ಭ 
ಶ್ರೀಮಂತ ಕುಟುಂಬಾಂತ್ ಜನ್ಮಾಕ್ ಆಯ್ತಾರ್‌ಯೀ ಗರೀಬಾ ಬದಲ್ , ಸಮಾಜಿಕ್ ಜಾಂವ್ 
ಫಾಟಿ ಪಡ್ಡೆ ಜನಾ ಬದಲ್ , ಚಿಂತಪ ಆಶಿಲೆ ಸದಾಶಿವ್ ರಾವ್ ಹಾಂಗೆಲೆ ಸೊಪಾನ್‌ಯೀ 
ಹೇಂಚ್ ಆಸಲೆ ಮ್ಹಣ್ ಪ್ರತ್ಯೇಕ್ ಸಾಂಗ್ಸ್ ಗರಜ್ ನಾ . 

ದೇಶಾಚೆ ಸ್ವಾತಂತ್ರ್ಯ ಸ್ವರ್ಣ ಮಹೋತ್ಸವ ಆಚರಣ್ ಜಾಂವ್ಕ್ ಗೆಲ್ದಾರ್‌ಯೀ ಆಜೂನು 
ಆಮ್ಮಿ ದಲಿತ್ ಲೋಕಾಲೆ ಕಷ್ಟ ಪಳಯ್ಕೆ ಆಸಾತ್ , ಗರೀಬ್ ಲೋಕಾಲೆ ಶೋಷಣ್ ಚಲೆ 
ಅಸಾ . 20 ನೇ ಶತಾಬ್ಲಿಕ್ ಮೇಟ್ ದವರ್ತೆ ಆಸ್ಥಾರ್‌ಯೀ ಜನಾಲ್ಯಾಂತು ಅಂಧ ಶ್ರದ್ಧಾ ಕಾಂಯೀ 
ಕಮ್ಮಿ ದಾಲೆಲಿ ನಾ . ಸ್ತ್ರೀ ಶೋಷಣ್ ಚಲ್ವೇರ್ ಆಸಾ . ಭ್ರಷ್ಟಾಚಾರಾಚೆ ಕ್ಯಾನ್ಸರ್‌ ಸಮಾಜಾಕ್ 
ಪಿಂಜೂನ್ ಖಾತೆ ಆಸಾ . 

ಅಗ್ನಿ ಸಾಮಾಜಿಕ್ , ರಾಜಕೀಯ್ ಆನಿ ಧಾರ್ಮಿಕ್ ಅನಿಷ್ಟೋ , ಸಮಾಜಾಚೆ ಫಾಟ್ 
ಸೊಡ್ಡ ನಾ . ತೇಂ ನಿವಾರಣ್ ಕರೂಂಕ್ ಸರ್ವೇ ಜನಾಃ ಸುಖಿನೋ ಭವಂತು ಆಶಯಾಚೆ 
ಸಮಾಜ್ ರಚನಾ ಕರೂಕ್ ಪರಿಶ್ರಮ್ ಕರ್ಚೆಚ್ ಆಮಿ ಮಹಾನ್ ದೇಶ ಭಕ್ತು , ಸಮಾಜ 
ಸುಧಾರಕು , ಕರ್ಮ ಯೋಗಿ , ದಲಿತ ಬಂಧು , ಕಾರ್ನಾಡು ಸದಾಶಿವ ರಾವ್ ಹಾಂಕಾ ದಿವೈ ನೈಜ 
ಗೌರವ್ . 


ಸದಾಶಿವ್ ರಾವ್ ಕೊಂಕಣಿ ಮಾತೃ ಭಾಷಿಕ್ ಜಾಂವ್ಕ್ ಆಸ್ಥೆಲೆ ಮ್ಹಣ್ ತಾನ್ನಿ ಕೇವಲ್ ಕೊಂಕಣಿ ಅಥವಾ 
ಸಾರಸ್ವತ್ ಜನಾಕ್ ಮಾತ್ ನ್ಹಯಿ , ಜಾತಿ , ಭಾಸೆಚೆ ಆನಿ ಧರ್ಮಾಚೆ ಭೇದ್ ನಾ ಅಶಿ ಪೂರಾ ಜನಾಕ್ 
ಆದರ್ಶ ದಾವ್ಯಾ ಸ್ವಾತಿ . 


ಪ್ರಖ್ಯಾತ ಇತಿಹಾಸಕಾರು ಡಾ . ಸೂರ್ಯನಾಥ ಕಾಮತ್ ಹಾನ್ನಿ ತಾಂಗೆಲೆ ತ್ಯಾಗವೀರ ಕಾರ್ನಾಡು ಸದಾಶಿವ 
ರಾಯರು ಕನ್ನಡ್ ಪುಸ್ತಕಾಕ್ ಹೇಂ ಲೇಖಕು ಆಭಾರಿ . 

೧. ಲುವಿಸ್ ಮಸ್ಕರೆಂಡ್ಸ್ 


ಗ್ರೇಡಿಸ್ ರೇಗೊ 


೨. ಕಾರ್ನಾಡ್ ಸದಾಶಿವ ರಾವ್ 


ವಿಶ್ವ ಕುಂದಾಪುರ 


೩. ಎ.ಟಿ. ಲೋಬೊ 


ಗ್ರೇಡಿಸ್ ರೇಗೊ 


೪. ಪಂಜೆ ಮಂಗೇಶ ರಾವ್ 


ಸಿದ್ದಾಪುರ ವಾಸುದೇವ ಭಟ್ 


ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ 
ಮಹಾನಗರಪಾಲಿಕಾ ಭವನ , ಲಾಲ್‌ಬಾಗ್ 

ಮಂಗಳೂರ 


